

मईयां सम्मान ₹2500

अधिकाओं और राज्यकर्मियों के लिए स्वास्थ्य बीमा

झारखण्ड राज्य विस्थापन एवं पुनर्वास आयोग का गठन

रांची में हाईटेक फ्लाईओवर

झारखण्ड फ्लाईंग इंस्टिट्यूट शुरू

520 बेड बहुमंजिला छात्रावास का निर्माण शुरू

महिला महाविद्यालय, डिग्री कॉलेज एवं राजकीय अभियंत्रण महाविद्यालयों के निर्माण की स्वीकृति

पहले मिल्क पाउडर प्लांट की आधारशिला

कुलु झानो अशीर्वाद अभियान से 40 हजार महिलाओं को करोडो रुपए की मदद

2 लाख 80 हजार से अधिक SHGs को ₹17,374 Cr क्रेडिट लिकेज

हजारों स्टूडेंट्स को मुक्त की स्टूडेंट क्रेडिट कार्ड का काम पलाश ब्रॉड से ₹56.47 Cr का व्यापार

झारखण्ड 25

अनंत संभावनाओं की ओर

हेमन्त सरकार के प्रथम वर्षगांठ पर चयनित हजारों अभ्यर्थियों का नियुक्ति पत्र वितरण समारोह

28 नवंबर, 2025
अपराह्न 12:15 बजे से
मोरहाबादी मैदान, रांची

अध्यक्षता

श्री हेमन्त सोरेन
माननीय मुख्यमंत्री, झारखण्ड

सम्मानित अतिथि

श्री राधा कृष्ण किशोर
माननीय मंत्री

श्री दीपक बिरुवा
माननीय मंत्री

श्री चमरा लिण्डा
माननीय मंत्री

श्री संजय प्रसाद यादव
माननीय मंत्री

श्री इरफान अंसारी
माननीय मंत्री

श्री हफीजूल हसन
माननीय मंत्री

श्रीमती दीपिका पाण्डेय सिंह
माननीय मंत्री

श्री योगेन्द्र प्रसाद
माननीय मंत्री

श्री सुदिव्य कुमार
माननीय मंत्री

श्रीमती शिल्पी नेहा तिकी
माननीय मंत्री

हेमन्त सोरेन
मुख्यमंत्री, झारखण्ड

भगवान बिरसा मुंडा की 150वीं जयंती एवं रजत पर्व पर भव्य आयोजन

राजस्व निरीक्षक, स्नातकोत्तर प्रशिक्षित शिक्षक, सहायक शिक्षक, प्रयोगशाला सहायकों, स्नातक प्रशिक्षित शिक्षक, चिकित्सा पदाधिकारियों, विधि सहायक आदि अंतर्गत विभिन्न विभागों में हजारों नियुक्तियां

मुख्यमंत्री फेलोशिप योजना

खूंटी, चाईबासा एवं चांडिल में BAR COUNCIL BUILDING का शिलान्यास

मानकी मुंडा छात्रवृत्ति योजना

स्कूलों में STEM एवं SCIENCE लैब की स्थापना

राज्य में नए 800 MW बिजली का उत्पादन

इको टूरिज्म को बढ़ावा

4th SAAF CHAMPIONSHIP 2025 का आयोजन

QR Code

स्कैन करें और इस समारोह के सहभागी बनें!

PR. No. 367263/IPRD/2024-25

सूचना एवं जनसंपर्क विभाग, झारखण्ड सरकार

संक्षिप्त समाचार

लोक शिकायत निवारण अधिनियम के तहत सेवा संबंधी मामलों का त्वरित निष्पादन

नवादा। जिला दंडाधिकारी सह अपर समाहर्ता, नवादा डॉ. अनिल कुमार तिवारी ने आज अपने कार्यालय प्रकोष्ठ में बिहार लोक शिकायत निवारण अधिकार अधिनियम के तहत सेवा शिकायतों की सुनवाई की। आज की सुनवाई में कुल 03 परिवारी उपस्थित हुए। पहली परिवारी निशि कुमारी, नक्सुजित प्राथमिक विद्यालय भारथरिया (रोह प्रखंड) की अध्यापिका हैं, जिनकी शिकायत मार्च 2024 के बकाया वेतन भुगतान से संबंधित थी। दूसरी परिवारी श्रीमती सुधा रानी पांडे, सेवानिवृत्त शिक्षिका (प्राथमिक विद्यालय पार नवादा हिंदी-1), ने सेवान्त लाभ एवं एम.ए.सी.पी. की बकाया अंतर राशि से जुड़ी शिकायत प्रस्तुत की। तीसरी परिवारी श्रीमती नीलम कुमारी, सेवानिवृत्त शिक्षिका (मध्य विद्यालय वारसलीगंज), ने एम.ए.सी. पी. की बकाया अंतर राशि भुगतान से संबंधित शिकायत दर्ज कराई। सभी प्रश्नगत मामलों की विधिवत सुनवाई की गई तथा तीनों परिवारियों की शिकायतों का ऑन-स्पॉट निष्पादन कर दिया गया।

पकरीबरावां में विभिन्न मामलों में सात लोग गिरफ्तार

पकरीबरावां। पकरीबरावां पुलिस ने थाना क्षेत्र के अलग- अलग गांवों में छापेमारी कर सात लोगों को गिरफ्तार किया है। बताया गया कि प्रखंड मुख्यालय के गांधी टोला से 51 लीटर शराब जब्त किया गया। इस मामले में पुलिस ने मंजु मांझी, राहुल मांझी एवं चंदन मांझी को गिरफ्तार किया है। सलमपुर गांव से शराब के पूर्व मामले में भरत चौहान एवं सिपाही चौहान को गिरफ्तार किया गया है। इसी तरह थाना क्षेत्र के बेराजपुर में मारपीट के मामले में भूषण साव एवं धर्मेन्द्र खाण को गिरफ्तार किया गया है। सभी को न्यायिक हिरासत में भेज दिया गया है।

नवादा में जमीन विवाद में मारपीट, तीन आरोपी गिरफ्तार

हिसुआ,नवादा। जिले के हिसुआ थाना क्षेत्र में 4 नवंबर को जमीन विवाद को लेकर हुई मारपीट के मामले में पुलिस ने त्वरित कार्रवाई करते हुए तीन आरोपियों को गिरफ्तार कर लिया है। इस घटना में एक व्यक्ति गंभीर रूप से घायल हो गया। पीड़ित बलेंद्र सिंह ने बताया कि वह अपने खेत का मुआयना करने गए थे। उसी दौरान उनके पड़ोसी खेत को जोतने का प्रयास करने लगे। जब बलेंद्र सिंह ने आपत्ति जताई, तो आरोपियों ने उनके साथ गांधी-गलोचन शुरू कर दी और लोहे की रॉड से हमला कर उन्हें जमीन पर गिरा दिया। मारपीट के दौरान बलेंद्र सिंह के दामाद दामोदर सिंह पर भी लाठी-डंडों से हमला हुआ, जिससे वह भी घायल हो गए। बलेंद्र सिंह ने आरोप लगाया कि इस दौरान उनके मोबाइल फोन, सोने के सिकके और लगभग 20 ग्राम सोना लूट लिया गया। लूटे गए सामान की अनुमानित कीमत करीब दो लाख रुपये बताई गई है। घटना की सूचना मिलते ही पुलिस टीम तत्काल मौके पर पहुंची और घायलों को इलाज के लिए अस्पताल भेजा। प्राथमिकी में नामजद प्राथमिक अभियुक्त पृथ्वीराज सिंह, पवन कुमार और बबलू सिंह को गिरफ्तार कर लिया गया। हिसुआ थाना अध्यक्ष नूरुजय कुमार ने कहा कि शिकायत को गंभीरता से लेते हुए तुरंत कार्रवाई की गई। उन्होंने यह भी बताया कि जमीन विवाद से संबंधित अन्य आरोपियों की गिरफ्तारी के लिए पुलिस लगातार छापेमारी कर रही है। पुलिस ने कहा कि ऐसे मामलों पर सख्त निगरानी रखी जा रही है और आरोपी जल्दी ही न्याय के कठपंरे में खड़े होंगे।

नवादा में पीएम जवाहर नवोदय विद्यालय में स्वास्थ्य जागरूकता शिविर, 400 छात्र-छात्राओं ने लिया भाग

पकरीबरांवा, नवादा। गुरुवार को पकरीबरावां स्थित पीएम जवाहर नवोदय विद्यालय, नवादा में एक विशेष स्वास्थ्य जागरूकता शिविर का आयोजन किया गया। इस कार्यक्रम में विद्यालय के लगभग 400 छात्र-छात्राओं ने भाग लिया और स्वास्थ्य तथा पोषण से जुड़े महत्वपूर्ण ज्ञान को सीखा। शिविर का आयोजन ‘संजीवनी क्लिनिक ऑन व्हील’ परियोजना के अंतर्गत किया गया, जिसे एसबीआई फाउंडेशन, मुंबई द्वारा सीएसआर के तहत नवादा जिले के पकरीबरावां प्रखंड के 20 गांवों में कार्यान्वित किया जा रहा है। परियोजना का उद्देश्य ग्रामीण क्षेत्रों में बच्चों और युवाओं के बीच स्वास्थ्य और पोषण के प्रति जागरूकता फैलाना है। कार्यक्रम का उद्घाटन प्रोजेक्टर को-ऑर्डिनेटर संदीप कुमार पांडेय, विद्यालय प्राचार्य रामानंद तिवारी, डॉक्टर गौरव कुमार और डॉ. सक्लदेव प्रसाद ने संयुक्त रूप से किया। उद्घाटन के दौरान संदीप कुमार पांडेय ने बच्चों को पोषण और स्वस्थ जीवनशैली के महत्व के बारे में विस्तार से जानकारी दी। उन्होंने कहा कि अच्छा स्वास्थ्य बनाए रखने के लिए संतुलित आहार, नियमित व्यायाम, पर्याप्त नींद और धूम्रपान से परहेज आवश्यक है। उन्होंने विशेष रूप से आहार में ताजे फल, हरी सब्जियां और साबुत अनाज शामिल करने की सलाह दी। डॉक्टर गौरव कुमार ने गैर-संचारी रोगों के प्रकार और उनसे बचाव के उपायों के बारे में छात्र-छात्राओं को जागरूक किया। उन्होंने कहा कि स्वस्थ जीवनशैली अपनाने से न केवल रोगों से बचाव होता है, बल्कि यह दीर्घायु और मानसिक स्वास्थ्य के लिए भी लाभकारी है। इस अवसर पर फार्मासिट गौतम कुमार, एनएएम संध्या कुमारी, लेब तकनीशियन शुभम कुमार, मिन्ता कुमारी, शिक्षक मानव कुमार, जागुति जायसवाल, संजय कुमार, रमेश कुमार, हरेंद्र कुमार, पिन्का कुमारी और राजेश कुमार सहित कई अन्य उपस्थित रहे। शिविर में बच्चों ने सक्रिय भागीदारी दिखाई और स्वास्थ्य संबंधी प्रश्नों के उत्तर भी जानकार विशेषज्ञों से लिए। आयोजनकर्ताओं ने बताया कि इस तरह के कार्यक्रम नियमित रूप से आयोजित किए जाएंगे ताकि बच्चों में स्वस्थ जीवनशैली अपनाने और पोषण के महत्व को लेकर जागरूकता बनी रहे।

मारपीट के आरोपी समेत चार अभियुक्तों को पुलिस ने किया गिरफ्तार



थाना परिसर से जेल जाते गिरफ्तार लोग

रजौली। थाना क्षेत्र के करमा कला गांव से पुलिस बलों ने एक मारपीट के अभियुक्त एवं मोहनपुर,महियारा व अमावां गांव से तीन वांछित वारंटियों को गिरफ्तार किया है।प्रभारी थानाध्यक्ष सह एसआई अजय कुमार ने बताया कि बीते 4 जुलाई को केंदुआ गांव निवासी रिंटु कुमार ने थाने को लिखित आवेदन बताया कि करमा कला गांव के कैलाश चौधरी के पुत्र बिनोद चौधरी ने अपने परिजनों के साथ मिलकर बंधक बनाकर मारपीट की घटना को अंजाम दिया गया था।घटना के आलोक में पुलिस ने प्राथमिकी दर्ज कर अभियुक्तों को गिरफ्तारी को लेकर छापेमारी कर रही थी।इसी क्रम में गुप्त सूचना के आलोक में बीते बुधवार को मध्य प्रदेश के पुत्र बिनोद चौधरी को गिरफ्तार किया गया है।वहीं दूसरी ओर न्यायालय से निर्गत वारंट के आलोक में वांछित तीन अभियुक्तों को भी गिरफ्तार किया गया है।गिरफ्तार वारंटियों की पहचान मोहनपुर गांव निवासी रामेश्वर प्रसाद यादव के पुत्र गणेश प्रसाद यादव,महियारा गांव निवासी प्रहलाद सिंह के पुत्र उत्तम कुमार एवं अमावां गांव निवासी यूसुफ मिर्चा के पुत्र राजू मिर्चा के रूप में हुई है।प्रभारी थानाध्यक्ष ने बताया कि गिरफ्तार चारों लोगों को गुरुवार को अस्पताल में स्वास्थ्य जांच के बाद न्यायिक हिरासत में जेल भेज दिया गया है।

पुलिस कस्टडी में नाबालिग की मौत, परिजनों ने किया सड़क जाम

निज संवाददाता। नवादा

नवादा। गुरुवार सुबह काशीचक थाना क्षेत्र में पुलिस कस्टडी में एक नाबालिग की मौत के बाद पूरे इलाके में तनाव फैल गया। 16 वर्षीय सत्री कुमार बुधवार शाम पुलिस द्वारा हिरासत में लिए जाने के बाद रातभर थाना परिसर में रखा गया था। गुरुवार सुबह उसकी मौत की खबर मिलते ही परिजन और ग्रामीण फट पड़े। स्थानीय लोगों ने पुलिस पर हत्या का आरोप लगाते हुए राव को सड़क पर रखकर जोरदार प्रदर्शन किया। देखते ही देखते भीड़ उग्र हो गई और करीब छह घंटे तक सड़क जाम रही। हंगामे के दौरान भीड़ ने पुलिस वाहनों में तोड़फोड़ की, वहीं 112 आपातकालीन सेवा की गाड़ी के टायर से हवा निकाल दी गई। हालात बिगड़ते देख पुलिस-प्रशासन

के वरिष्ठ अधिकारी घटनास्थल पर पहुंचे। लंबे संघर्ष के बाद किसी तरह भीड़ को शांत कराया गया और जाम हट सका। नवादा एसपी देर शाम तक मौके पर कैप कर व्यवस्था संभालते रहे।

मृतक सत्री कुमार काशी चौक प्रखंड के बैरी गांव का रहने वाला था। जानकारी के अनुसार, सत्री और गांव की ही प्रीति कुमारी के बीच पिछले तीन वर्षों से प्रेम संबंध चल रहा था। एक सप्ताह पहले दोनों घर से गायब हो गए थे। लड़की के परिजनों द्वारा इसकी शिकायत पुलिस को की गई थी। लड़की का भाई बिहार पुलिस में सिपाही बताया जा रहा है। बुधवार शाम करीब 7 बजे पुलिस ने सत्री को घर से हिरासत में लिया और काशीचक थाना परिसर में रखा। अगले ही दिन सुबह लगभग 7 बजे उसकी मौत हो गई। मौत की सूचना



मिलते ही ग्रामीणों में आक्रोश फूट पड़ा।

मृतक की बहन ने रोते हुए आरोप लगाया कि पुलिस और लड़की के परिवार की मिलीभगत से सत्री की हत्या की गई है। उन्होंने कहा कि सुबह अस्पताल में भाई

के शव को देखा तो गले पर रस्सी के गहरे निशान थे। इसे आत्महत्या नहीं कहा जा सकता। थाने में ही गला दबाकर उसकी हत्या की गई है। पुलिस सच छुपाना चाहती है। पोस्टमॉर्टम कराने से पहले पुलिस शव ले जा रही थी, तभी हमने



रोककर गाड़ी से उतारा। इन आरोपों के बाद तनाव और बढ़ गया। भीड़ बेहद आक्रामक हो गई जिस पर नियंत्रण पाने में पुलिस को कड़ी मशकत करनी पड़ी।

घटना के बाद डीएसपी राकेश कुमार ने कहा कि नाबालिग की मौत थाना परिसर में हुई है और इसकी जांच पूरी संवेदनशीलता के साथ की जा रही है। उन्होंने बताया कि थाने में लगे सीसीटीवी फुटेज कि जांच की जा रही है ताकि मौत के सही कारण स्पष्ट हो सकें। उधर, मामले की गंभीरता को देखते हुए मेडिकल बोर्ड की टीम से

पोस्टमॉर्टम कराया जा रहा है और पूरी प्रक्रिया की वीडियोग्राफी भी कराई जा रही है। एसएसपी ने भी स्पष्ट किया कि मौत के वास्तविक कारण सामने आने से पहले किसी निष्कर्ष पर नहीं पहुंचा जा सकता, लेकिन अगर दोषी पाया गया तो कड़ी कार्रवाई होगी। घटना स्थल से पुलिस बल हटया नहीं गया है और एहतियात के तौर पर अतिरिक्त जवान तैनात कर दिए गए हैं। देर रात तक प्रशासन हालात पर नजर बनाए हुए था। ग्रामीणों में अभी भी गहरी नाराजगी है और लोग न्यायिक जांच की मांग कर रहे हैं।

अनियंत्रित ट्रक के दुर्घटनाग्रस्त होने से तीन मवेशियों की मौत, एक घायल

निज संवाददाता। रजौली

थाना क्षेत्र के चितरकोली स्थित समेकित जांच चौकी से महज 300 मीटर दूर गुरुवार की अहले सुबह लगभग 4 बजे एक अनियंत्रित ट्रक दुर्घटनाग्रस्त हो गई।इस दुर्घटना में गौशाला में बंधे तीन मवेशियों के ट्रक के नीचे आने से मौत हो गई है,जबकि एक मवेशी घायल है।

गौपालक चितरकोली निवासी मुसाफिर यादव ने बताया कि उनका घर सड़क के किनारे है और वे अपने गौशाला में मवेशियों को बांध कर रखा करते हैं।अहले सुबह एक धमाकेदार आवाज के साथ उनकी नींद खुली और जब वे बाहर आकर देखे,तो सेब से भरा ट्रक संख्या जेके02बीयू 5817 उनके गौशाला के ऊपर गिरा पड़ा था।दुर्घटनाग्रस्त के सभी चक्के ऊपर हवा में घूम रहे थे और ट्रक के नीचे एक गाय और दो भैंस दबकर मर चुका था एवं एक बैल घायल है।गौपालक ने बताया कि ट्रक में सवार तीनों लोग



गौशाला के समीप दुर्घटनाग्रस्त ट्रक व ग्रामीण

सुरक्षित हैं। वहीं दुर्घटनाग्रस्त ट्रक में सवार जम्मू के अरविंद शर्मा ने बताया कि वे कश्मीर से कोलकाता जा रहे थे,इसी बीच वे मुजफ्फरपुर से रास्ता भटक गए और वे नवादा कोडरमा होते हुए कोलकाता जा रहे थे।वहीं जांच चौकी को पार करने के दौरान सामने से आ रही अज्ञात ट्रक द्वारा चक्का दिए जाने से वे दुर्घटनाग्रस्त हो गए।ट्रक में अरविंद

के अलावे और दो लोग सवार थे,जो सुरक्षित हैं। इस संबंध में प्रभारी थानाध्यक्ष एसआई अजय कुमार ने बताया कि सड़क दुर्घटना की सूचना मिली है।।पुलिस बलों को घटनास्थल पर भेजा गया है। क्रेन के सहारे ट्रक के नीचे दबे मवेशियों को निकाला जाएगा।उसके बाद अग्रतर कानूनी कार्रवाई सुनिश्चित की जाएगी।

रजौली के बुनियाद केन्द्र में मनाया गया वृद्धजन दिवस बच्चों के बीच विभिन्न प्रतियोगिताओं का किया गया आयोजन, पुरस्कार वितरित

निज संवाददाता। रजौली

प्रखंड मुख्यालय स्थित बुनियाद केन्द्र में गुरुवार को अंतरराष्ट्रीय वृद्धजन दिवस बड़े ही धूमधाम से मनाया गया,जिसकी अध्यक्षता बुनियाद केन्द्र की जिला प्रबंधक उपमा रानी ने की।इस दौरान क्षेत्र के वृद्धजनों को अंगवस्त्र देकर सम्मानित किया गया एवं स्थानीय सरकारी विद्यालयों के बच्चों के बीच पेंटिंग,निबंध एवं स्लोगन प्रतियोगिता का आयोजन किया गया।

प्रतियोगिता में उत्तीर्ण छात्र-छात्राओं को किया गया सम्मानित:- पेंटिंग प्रतियोगिता में मध्य विद्यालय रजौली के छात्र निभय कुमार को पहला स्थान,उत्कर्मित मध्य विद्यालय के छात्र प्रिंस कुमार को दूसरा स्थान एवं उत्कर्मित मध्य विद्यालय घसियाडीह के छात्र जाँसन कुमार को तीसरा स्थान प्राप्त हुआ।वहीं



छात्रा को सम्मानित करते पदाधिकारीगण

स्लोगन प्रतियोगिता में उत्कर्मित मध्य विद्यालय घसियाडीह की छात्रा स्वीटी कुमारी को पहला स्थान,कन्या मध्य विद्यालय रजौली की छात्रा आरती कुमारी को दूसरा स्थान एवं उत्कर्मित मध्य विद्यालय महसई के छात्र दिलखुश कुमार को तीसरा स्थान प्राप्त हुआ है।साथ ही बताया कि निबंध प्रतियोगिता में मध्य विद्यालय के छात्र अभिराज कुमार को पहला स्थान,उत्कर्मित मध्य विद्यालय बीच बाजार की

छात्रा नेहा कुमारी को दूसरा स्थान एवं उत्कर्मित मध्य विद्यालय महसई की छात्रा वर्षा कुमारी को तीसरा स्थान प्राप्त हुआ है।विभिन्न प्रकार के प्रतियोगिताओं में उत्तीर्ण छात्र-छात्राओं को पदाधिकारियों द्वारा शिल्ड,मेडल एवं अन्य सामग्री देकर सम्मानित किया गया।

बुनियाद केन्द्र से बुजुर्ग व दिव्यांग हो रहे लाभान्वित:- बुनियाद केन्द्र में 60 वर्ष से ऊपर के महिलाओं एवं पुरुषों को

आधुनिक मशीनों द्वारा लकवा, गठिया, विकलांगता एवं हड्डी रोग में फिजियोथेरेपी के माध्यम से इलाज किया जाता है।साथ ही गरीबों और असहायों को सरकार के विभिन्न योजनाओं जैसे वृद्धा पेंशन आदि दिलाने में सहायता की जाती है।समाज कल्याण विभाग की ओर से संचालित बुनियादी केंद्र दिव्यांग,वृद्ध और विधवाओं के लिए वरदान से कम नहीं है।कार्यक्रम आयोजनकर्ता ने बताया कि अंतरराष्ट्रीय वृद्धजन दिवस मनाए जाने का का उद्देश्य वृद्धजनों के अधिकारों, कल्याण और समाज में उनके योगदान के प्रति जागरूकता बढ़ाना है।

इस मौके पर सीनियर फिजियोथैरेपिस्ट गौरव कुमार,स्त्रीच थेरेपिस्ट राजमणि चौधरी,केयर गिवर जुली कुमारी,लेखपाला प्रीति कुमारी एवं सहायक मंटू कुमारी के साथ दर्जनों गणमान्य लोग मौजूद रहे।

नवादा में पुरुष नसबंदी पखवाड़ा की तैयारियों की समीक्षा बैठक, सेवाओं और जागरूकता पर विशेष ध्यान

निज संवाददाता। नवादा

जिले में आज से 12 दिवस तक चलने वाले पुरुष नसबंदी पखवाड़े की तैयारियों की समीक्षा बैठक डीआरडीए सभागार में आयोजित की गई। बैठक की अध्यक्षता जिला पदाधिकारी रवि प्रकाश ने की। इस अवसर पर पॉपुलेशन फाउंडेशन ऑफ इंडिया (पी. एफ.आई.) के वीवीन कुमार पांडे ने पखवाड़े की संपूर्ण कार्ययोजना, गतिविधियों और विभागीय जिम्मेदारियों की विस्तृत जानकारी प्रस्तुत की। बैठक में सेवा उपलब्धता, जागरूकता कार्यक्रम, विभागीय समन्वय और समुदाय तक पहुंच सुनिश्चित करने पर विशेष चर्चा हुई। सिविल सर्जन विनोद कुमार चौधरी ने बताया कि जिले के सभी पीपचसी और सीएचसी में पुरुष नसबंदी के लिए निश्चित दिवस स्थितिक सेवा (फिक्सड डे स्टैटिक – एफ.डी.एस.) उपलब्ध रहेगी। इसके लिए प्रशिक्षित सर्जन टीम, आवश्यक दवाओं और उपकरणों की पूरी व्यवस्था सुनिश्चित कर दी गई है। उन्होंने आशा और एएनएम कर्मचारियों को पात्र दम्पतियों की पहचान, परामर्श और



रेफरल देने के निर्देश भी दिए।

सिविल सर्जन ने यह भी बताया कि जिले में महिला नसबंदी का लक्ष्य 1760 और पुरुष नसबंदी का लक्ष्य 160 निर्धारित किया गया है। एफ.पी.एल.एम.आई.एस. पर समय पर भंडार और प्रतिवेदन अद्यतन रखने के निर्देश दिए गए हैं। बैठक में विभिन्न विभागों की भूमिकाओं पर भी चर्चा हुई। आई.सी.डी.एस. विभाग वी.एच. एस.एन.डी. और माता समूह बैठकों के माध्यम से परिवार नियोजन जागरूकता का प्रसार करेंगे। वहीं, जीविका अपने एसएचजी/वी.ओ./सी.एल.

एफ. मंचों के माध्यम से समुदाय में फैली भ्रांतियों को दूर करने में सहयोग करेंगी। शिक्षा विभाग किशोर स्वास्थ्य गतिविधियों और रैली के जरिए संदेश प्रसारित करेंगे, जबकि पंचायती राज विभाग ग्राम सभा और पंचायत स्तर पर प्रचार में सहयोग प्रदान करेंगे।

पखवाड़े के दौरान जिले में रैली, पुरुष संवाद कार्यक्रम, स्वास्थ्य मेले, सारथी मोबाइल वाहन प्रचार, पोस्टर-पम्पलेट वितरण और दीवार लेखन जैसी गतिविधियाँ आयोजित की जाएंगी। उच्च फोकस वाले गांवों में विशेष परामर्श अभियान भी चलाया जाएगा। सिविल सर्जन विनोद कुमार चौधरी ने कहा कि पुरुष नसबंदी सुरक्षित, सरल और प्रभावी परिवार नियोजन विधि है। उन्होंने समुदाय में फैले भ्रांतियों को दूर करने और आमजन को नि:शुल्क सेवाओं का लाभ लेने के लिए जागरूक करने पर विशेष जोर दिया। उन्होंने सभी नागरिकों से अपील की कि वे अपने नजदीकी स्वास्थ्य केंद्र पर उपलब्ध सेवाओं का लाभ अवश्य लें। बैठक में जिला कार्यक्रम पदाधिकारी (आई.सी.डी.एस.) सहित अन्य संबंधित अधिकारी भी उपस्थित रहे।

रजौली में सांसद विवेक ठाकुर का 56वां जन्मदिन धूमधाम से मनाया गया



मंदिर परिसर में रजौली विधायक एवं एनडीए कार्यकर्ता

निज संवाददाता। रजौली

प्रखंड क्षेत्र के हाट चौक स्थित बजरंगबली मंदिर प्रांगण में नवादा के सांसद विवेक ठाकुर का जन्मदिन धूमधाम से मनाया गया। भाजपा जिला महामंत्री गौरव शांडिल्य गगन ने बताया कि हम सभी असंख्य कार्यकर्ताओं के प्रेरणास्रोत,जन-जन के नेता,विकसित नवादा के नायक,यशस्वी सांसद विवेक ठाकुर का जन्मदिन बजरंगबली के चरणों में सांसद का चित्र रख कर 56 थी का दीपक प्रज्वलित कर हनुमान चलीसा गाकर रजौली भाजपा व एनडीए साथियों के साथ मनाया गया। गगन ने बताया की सांसद विवेक ठाकुर सदैव,जब से नवादा का सांसद बने हैं,अपने अल्प अवधि के कार्यकाल में नवादा वासियों के हर धर्म,समुदाय, सर्व जन के हित में एक-से-एक सौगत नवादा वासियों को समर्पित कर रहे हैं।सांसद विवेक ठाकुर के दीघायु जीवन एवं यशस्वी कार्यकाल का ईश्वर से कामना करता हूं। वहीं रजौली विधायक विमल राजवंशी ने बताया कि हम सभी एनडीए परिवार ईश्वर के प्रार्थना करते है कि नवादा के यशस्वी सांसद विवेक ठाकुर सदैव,स्वस्थ,प्रसन्न,दीघायु रहें. सदैव ऐसे ही मां भारती की सेवा करते रहें। साथ ही मंडल अध्यक्ष संतोष कुमार वर्मा, जिला उपाध्यक्ष

प्रमोद कुमार चंद्रवंशी, पूर्व मंडल अध्यक्ष रंजीत सिंह ने अपने सांसद के यशस्वी, दीघायु जीवन का ईश्वर से कामना किया।

इस मौके पर भाजपा कार्यकर्ता प्रमोद कुमार,मंडल उपाध्यक्ष मनोज बरहपूरिया, पूर्व मंडल अध्यक्ष रंजीत सिंह,जिला महामंत्री गौरव शांडिल्य गगन ने विस्तृत रूप से सांसद विवेक ठाकुर के कार्यकाल एवं उनके द्वारा नवादा के जन-जन के प्रति किये गये कार्यो के संबंध में अवगत कराया।गगन ने बताया कि सांसद विवेक ठाकुर के नेतृत्व में अपना नवादा विकसित नवादा बनने की दिशा में निरंतरता के साथ आगे बढ़ रहा है।

इस मौके पर रजौली विधायक विमल राजवंशी,रंजीत सिंह,मंडल अध्यक्ष संतोष कुमार वर्मा, मुख्य पाषंद प्रतिनिधि प्रमोद कुमार, मंडल महामंत्री सुनील कुमार युवा मोर्चा मंडल अध्यक्ष अमन कुमार, देवेन्द्र प्रसाद दीवान,मंडल उपाध्यक्ष मनोज बरहपूरिया,धनंजय कुमार धनु,वीरेंद्र प्रसाद,दिलीप कुमार द्वीप, मुसाफिर चौधरी, दीपक कुमार दीपू,शंकर कुमार,आकाश कुमार, पप्पू साव,किसान मोर्चा मंडल अध्यक्ष रामभजन प्रसाद,दिलीप पासवान,विनोद आर्या, आकाश कुमार, विकास रंजन,मुन्ना चंद्रवंशी,राजेश सिंह, नीरज कुमार मंटू,कुंदन सिंह, रंजेश कुमार, लल्लू कुमार,जौली भाजपा कार्यकर्ता उपस्थित थे।

अटूट विश्वास के 27 वर्ष सच्चाई की अडिग रात्रा

सोना चांदी	
सोना	चांदी
10 ग्राम 22 कैरेट	1 किलो चांदी
	
₹ 1,17,100	₹ 1,73,000

आज का इतिहास

1956 : चीन के प्रधानमंत्री चाऊ एन-लाई भारत दौरे पर आये।

2014 : फ़िनलैंड की संसद ने समान-लिंग विवाह की अनुमति देने के लिए वोट दिया, पहली बार जब नागरिकों की पहल को कानून बनाने वालों को कानून में लिखे जाने का आशीर्वाद मिला।

न्यूज़ बाइट्स

मेडिकल कॉलेज भ्रष्टाचार मामले में ईडी ने देश भर में की छापेमारी

नई दिल्ली (ए.)। प्रवर्तन निदेशालय (ईडी) आंध्र प्रदेश, तेलंगाना, महाराष्ट्र, मध्य प्रदेश, छत्तीसगढ़, गुजरात, राजस्थान, बिहार, उत्तर प्रदेश और राष्ट्रीय राजधानी क्षेत्र दिल्ली में 15 स्थानों पर तलाशी अभियान चला रहा है। ईडी ने कहा कि यह मामला सीबीआई की प्राथमिकी पर आधारित है जिसमें आरोप लगाया गया है कि मेडिकल कॉलेजों के निरीक्षण से संबंधित गोपनीय जानकारी के बदले राष्ट्रीय चिकित्सा आयोग (एनएमसी) के अधिकारियों और कई सरकारी अधिकारियों को रिश्वत दी गई थी। इससे आरोपियों को मानकों में हेरफेर करने और मेडिकल कॉलेजों में शैक्षणिक पाठ्यक्रम चलाने के लिए अनुमोदन प्राप्त करने में मदद मिली।

राजद ने पूर्व प्रधानमंत्री वी.पी. सिंह की मनाई पुण्यतिथि

पटना (नि.सं.)। बिहार राष्ट्रीय जनता दल (राजद) के कार्यालय में गुरुवार को पूर्व प्रधानमंत्री विश्वनाथ प्रताप सिंह (वी.पी.सिंह) की पुण्यतिथि मनायी गयी। राजद के प्रदेश अध्यक्ष मंगनी लाल मंडल की अध्यक्षता में पूर्व प्रधानमंत्री वी.पी. सिंह की पुण्यतिथि मनायी गयी। इस अवसर पर नेताओं ने वी.पी. सिंह के तैलचित्र पर माल्यार्पण कर श्रद्धांजलि अर्पित की।

नेशनल गेम्स की तर्ज पर बिहार स्टेट गेम्स का आयोजन

पटना (नि.सं.)। बिहार में नेशनल गेम्स की तर्ज पर हर दो साल में बिहार स्टेट गेम्स के आयोजन की कवायद तेज हो गई है। बिहार राज्य खेल प्राधिकरण के महानिदेशक रवीन्द्रन शंकरण ने इंडियन ओलिंपिक एसोसिएशन (आईओए) की अध्यक्ष पीटी उषा को आयोजन की जानकारी देते हुए एक लेटर लिखा है। इसके जवाब में पीटी उषा ने शुभकामनाएं देते हुए डिटेल्ड इवेंट प्लान, प्रस्तावित शेड्यूल, खेलों की सूची, आयोजन स्थल आदि जानकारी मांगी है। महानिदेशक रवीन्द्रन शंकरण ने लिखा कि, बिहार ओलिंपिक एसोसिएशन के सहयोग से बिहार जनवरी के अंतिम सप्ताह से फरवरी के पहले सप्ताह तक पहली बार बिहार स्टेट गेम्स का आयोजन करेगा।

मुख्यमंत्री नीतीश कुमार ने राज्य में सरकारी नौकरियों को लेकर लिया फैसला

पांच साल में एक करोड़ युवाओं को नौकरी और रोजगार देने का लक्ष्य

- अनियमितता पाए जाने पर दोषियों की पहचान कर फास्ट ट्रैक कोर्ट में कार्रवाई की जाएगी।
- राज्य में कंप्यूटर आधारित परीक्षा (सीबीटी) केंद्रों की संख्या बढ़ाई जाएगी, ताकि परीक्षाएं समय पर आयोजित हों।

निज संवाददाता | पटना

मुख्यमंत्री नीतीश कुमार ने गुरुवार को राज्य में सरकारी नौकरियों को लेकर बड़ा फैसला लेते हुए कहा कि आने पांच वर्षों (2025-30) में सरकार 1 करोड़ युवाओं को नौकरी और रोजगार देने के लक्ष्य पर काम करेगी। उन्होंने बताया कि शुरुआत से ही युवाओं को सरकारी नौकरी और रोजगार उपलब्ध कराना उनकी प्राथमिकता रही है। उन्होंने कहा कि सात निश्चय-2 के तहत वर्ष 2020 से 2025 के बीच राज्य में 50 लाख युवाओं को नौकरी और रोजगार दिया जा चुका है।

नीतीश कुमार ने आगे बताया कि सभी नियुक्ति आयोगों और चयन एजेंसियों को निर्देश दिया गया है कि वे जनवरी 2026 में पूरे वर्ष का भर्ती

नीतीश कुमार ने सभी विभागों और जिलों से मांगी रिक्त पदों की सूची, जनवरी 2026 में आएगा भर्ती कैलेंडर



ही सभी नियुक्ति आयोगों और चयन एजेंसियों को भी आदेश दिया गया है कि जनवरी 2026 में पूरे वर्ष का नियुक्ति कैलेंडर प्रकाशित करें, जिससे निर्धारित समय सीमा में नियुक्तियों की प्रक्रिया पूरी की जा सके। राज्य में इस कदम को सरकारी नौकरी और रोजगार के अवसरों में परदर्शिता और तेजी लाने की दिशा में एक महत्वपूर्ण पहल माना जा रहा है। इस बीच, राज्य की सियासी हलचल भी जारी है। राजद के बाद कांग्रेस दिल्ली में हार पर मंथन कर रही है, जिसमें बिहार के वरिष्ठ नेता भी शामिल हैं। वहीं, राजद नेता तेजस्वी यादव भी दिल्ली के लिए रवाना हो गए हैं। मीडिया से बातचीत के दौरान उन्होंने चुपी साधे रखी।

बिहार के युवाओं के मुख्य भिवष्य के लिए हमलोग शुरु से काम कर रहे हैं। अधिक से अधिक सरकारी नौकरी एवं रोजगार देने के लिए राज्य सरकार प्रतिबद्ध है। सभी परीक्षाएं समय एवं पूर्ण पारदर्शिता के साथ आयोजित की जाएंगी।

नीतीश कुमार, सीएम बिहार

नई सरकार के गठन के बाद राज्य में युवाओं को अधिक से अधिक सरकारी नौकरी और रोजगार के अवसर उपलब्ध कराने के लिए मुख्यमंत्री नीतीश कुमार ने सक्रिय कदम उठाए हैं। इसके तहत उन्होंने सभी प्रशासी विभागों, प्रमंडलीय आयुक्तों, पुलिस मुख्यालय के अधीन सभी कार्यालयों और जिलाधिकारियों से रिक्त पदों की सूची उपलब्ध कराने का निर्देश दिया है। मुख्यमंत्री ने कहा कि यह सूची 31 दिसंबर तक सामान्य प्रशासन विभाग को सौंपना अनिवार्य है, ताकि विभाग समय आंकड़ों के आधार पर आगामी भर्ती प्रक्रिया को प्रभावी ढंग से संचालित कर सके। इसके साथ ही राज्य में कंप्यूटर आधारित परीक्षा (सीबीटी) के लिए परीक्षा केंद्रों की संख्या बढ़ाने के निर्देश भी दिए गए हैं ताकि परीक्षाएं समय पर और सुचारु रूप से आयोजित हो सकें। नीतीश कुमार ने कहा कि राज्य सरकार युवाओं के बेहतर भविष्य के लिए प्रतिबद्ध है। अधिक से अधिक

सरकारी नौकरी और रोजगार देने, सभी परीक्षाओं को समय पर और पारदर्शी तरीके से कराने, तथा युवाओं को दक्ष और आत्मनिर्भर बनाने के लिए लगातार प्रयास किए जा रहे हैं। उन्होंने कहा कि युवाओं का भविष्य सुरक्षित हो और उन्हें पर्याप्त रोजगार मिले, इसी दिशा में सरकार कृतसंकल्पित है।

राज्य में शिक्षण संस्थानों में लागू होगी एआई आधारित शिक्षा व्यवस्था

निज संवाददाता | पटना

राज्य के सभी शिक्षण संस्थानों में जल्द ही एआई (कृत्रिम बुद्धिमत्ता) आधारित शिक्षा प्रणाली लागू की जाएगी। विधानसभा चुनाव से पहले सरकार द्वारा की गई शिक्षा संबंधी घोषणाओं को तेजी से पूरा करने के लिए शिक्षा विभाग ने तैयारी तेज कर दी है। इस बाबत शिक्षा मंत्री सुनील कुमार की अध्यक्षता में गुरुवार को विभागीय योजनाओं, नीतियों और प्रगति की समीक्षा बैठक आयोजित की गई। बैठक में शिक्षा मंत्री ने अधिकारियों को स्पष्ट निर्देश दिया कि राज्य की शिक्षा प्रणाली में एआई तकनीक को उच्च प्राथमिकता दी जाए। उन्होंने कहा कि शैक्षणिक कार्यप्रणाली को आधुनिक तकनीक आधारित, कौशल-केंद्रित और शोध पर आधारित बनाया जाना चाहिए। उच्च शिक्षा संस्थानों में यूजीसी के दिशा-निर्देशों का पूर्ण अनुपालन सुनिश्चित करने पर भी जोर दिया गया।

मंत्री ने प्रत्येक जिले में एक मॉडल विद्यालय और एक मॉडल महाविद्यालय स्थापित करने का निर्देश दिया। इसके अलावा प्रत्येक प्रखंड में कम से कम एक कॉलेज खोलने और शिक्षक नियुक्ति के लिए टीआरई 4 के तहत रोस्टर तैयार करने का आदेश दिया गया। उन्होंने शैक्षणिक सत्र को नियमित करने और सभी विद्यालयों में नियमित शारीरिक गतिविधियों का संचालन सुनिश्चित करने के लिए भी आवश्यक कदम उठाने को कहा। समीक्षा बैठक में अपर मुख्य सचिव डॉ. बी. राजेन्द्र ने विभाग की वर्तमान स्थिति और कार्य प्रगति से संबंधित प्रस्तुति दी। मौके पर विभाग के सभी अधिकारी उपस्थित थे और उन्होंने आने वाले कार्यक्रमों को समयबद्ध तरीके से लागू करने की प्रतिबद्धता जताई। इस कदम को राज्य में शिक्षा के क्षेत्र में डिजिटल और आधुनिक बदलाव की दिशा में एक महत्वपूर्ण पहल माना जा रहा है।

सीबीएसई : कला परियोजना जमा करने को एक से खुलेगा पोर्टल

पटना (नि.सं.)। केन्द्रीय माध्यमिक शिक्षा बोर्ड (सीबीएसई) ने वर्ष 2025-26 के लिए कक्षा एक से 10 के छात्रों की कला-एकीकृत परियोजनाओं (आर्ट-इंटीग्रेटेड प्रोजेक्ट) के विवरण ऑनलाइन जमा करने की तिथि घोषित कर दी है। कला सेटु पोर्टल एक हिंसंबर से खोल दिया जाएगा। 31 जनवरी 2026 तक बच्चों की परियोजनाओं का विवरण स्कूलों को अपलोड करना होगा। बोर्ड ने इस संबंध में पत्र जारी किया है। बोर्ड ने इन परियोजनाओं को आंतरिक मूल्यांकन का एक अनिवार्य हिस्सा बनाया है।

1600 माफिया की लिस्ट तैयार, आदेश मिलते ही संपत्ति होगी जब्त : डीजीपी

- स्कूल-कॉलेज के बाहर स्कूटी से निगरानी करेगी पुलिस, छेड़खानी की तो खेर नहीं

निज संवाददाता | पटना

बिहार में नई सरकार के गठन के साथ ही अपराध और माफिया पर नकेल कसने की तैयारी तेज कर दी गई है। गृह मंत्री का विभाग संचालने के बाद उपमुख्यमंत्री सम्राट चौधरी लगातार एक्शन मोड में हैं और इसी कड़ी में राज्य पुलिस भी नए निर्देशों के तहत बड़े स्तर पर अभियान शुरू करने जा रही है। गुरुवार को बिहार के डीजीपी विनय कुमार ने प्रेस से बात करते हुए बताया कि राज्य में अपराध से अवैध संपत्ति अर्जित करने वाले बड़े माफिया और अपराधियों पर सख्ती के लिए विस्तृत सूची तैयार

निगरानी विभाग को कार्रवाई तेज करने का निर्देश

जीरो टॉलरेंस नीति से ही मिलेगा सुशासन



निज संवाददाता | पटना

मुख्यमंत्री नीतीश कुमार ने राज्य में भ्रष्टाचार के खिलाफ मोर्चा और मजबूत करने के संकेत देते हुए गुरुवार को मंत्रिमंडल सचिवालय विभाग एवं निगरानी विभाग के कार्यों की व्यापक समीक्षा की। समीक्षा बैठक के दौरान मुख्यमंत्री ने स्पष्ट शब्दों में कहा कि बिहार को भ्रष्टाचार मुक्त बनाने के लिए सरकार जीरो टॉलरेंस की नीति पर कार्य कर रही है और इस दिशा में निगरानी विभाग की भूमिका अत्यंत महत्वपूर्ण है। उन्होंने अधिकारियों को निर्देश दिया कि विभागीय कार्यों को और अधिक कुशलता, पारदर्शिता और तीव्र गति से लागू किया जाए ताकि भ्रष्टाचार पर निर्णायक प्रहार किया जा सके। बैठक के दौरान मंत्रिमंडल सचिवालय विभाग एवं निगरानी विभाग के अपर मुख्य सचिव अरविंद कुमार चौधरी ने प्रस्तुतीकरण के माध्यम से विभाग के कार्यों, उपलब्धियों और जारी अभियानों की अद्यतन जानकारी साझा की। मुख्यमंत्री ने विभाग के कार्यों की सराहना करते हुए कहा कि निगरानी विभाग ने अब तक भ्रष्टाचार रोकने, शिकायतों के निस्तारण और दोषियों पर कार्रवाई में कारगर, संवेदनशील और गतिशील भूमिका निभाई है। उन्होंने यह भी कहा कि आने वाले समय में विभाग को और अधिक सक्रिय भूमिका में काम करना होगा ताकि राज्य में सुशासन और पारदर्शिता को हर स्तर पर स्थापित किया जा सके। नीतीश कुमार ने अधिकारियों को यह सुनिश्चित करने का निर्देश दिया कि सरकार की प्राथमिकताओं के अनुरूप सभी योजनाएं निर्धारित समयसीमा में पूरी की जाएं और आम जनता को उसका सीधा लाभ मिले। उन्होंने कहा कि "न्याय के साथ विकास" की नीति पर राज्य सरकार लगातार प्रतिबद्ध रही है और भ्रष्टाचार मुक्त व्यवस्था के बिना इस लक्ष्य को हासिल नहीं किया जा सकता। मुख्यमंत्री ने यह भी स्पष्ट किया कि सरकार की योजनाओं का लाभ लेने में किसी भी तरह की देरी, अनियमितता या भ्रष्टाचार बर्दाश्त नहीं किया जाएगा, चाहे वह किसी भी स्तर पर हो। बैठक के दौरान मुख्यमंत्री के प्रधान सचिव दीपक कुमार, अपर मुख्य सचिव अरविंद कुमार चौधरी, मुख्यमंत्री के सचिव कुमार रवि एवं विशेष सचिव अरविंद कुमार वर्मा सहित वरिष्ठ अधिकारी मौजूद रहे।

औरंगाबाद का मेडिकल दाखिला गिरोह का सरगना लखनऊ से गिरफ्तार

- गिरोह का नेटवर्क बिहार, यूपी, दिल्ली और गुजरात में पिछले 15 साल से सक्रिय

- लखनऊ में 'स्टडी पाथवे' कंसल्टेंसी सेंटर और फर्जी वेबसाइट के जरिए ठगी

- अभिनव पहले भी जालसाजी के मामलों में जेल जा चुका है

- परिवार और गांव वाले इस बात से हैरान कि उनका बेटा बड़े गिरोह का सरगना है

- बिहार में दो बार नीट पेपर लीक मामले में शामिल होने का अंदेश

एसटीवी संवाददाता | औरंगाबाद

औरंगाबाद जिले का नाम देश में कई बड़े अपराध मामलों में जुड़ चुका है। निर्भया कांड, डॉक्टर अगवा करने का मामला, बोधगया और पटना ब्लास्ट सहित एनआरआई कोट के माध्यम से मेडिकल कॉलेजों में दाखिला मामले तक इस जिले से जुड़े रहे हैं। अब एक बार फिर मेडिकल कॉलेजों में दाखिला दिलाने के नाम पर करोड़ रुपये से अधिक की ठगी की। गिरोह का सरगना अभिनव शर्मा



उर्फ प्रेम प्रकाश विद्यार्थी उर्फ राजीव रंजन सिंह उर्फ सर्वेश शुक्ला बारूण प्रखंड के भोपलपुर पंचायत के फतेहपुर गांव का निवासी है। उसके सद्योगी सतोष कुमार, समस्तीपुर के दलसिंहसराय निवासी, के साथ उसे उत्तर प्रदेश की लखनऊ पुलिस ने गिरफ्तार किया है। बताया जा रहा है कि इस गिरोह ने नीट (यूजी/पीजी) पास कराने और मेडिकल कॉलेजों में दाखिला दिलाने के नाम पर 100 करोड़ रुपये से अधिक की ठगी की। अभिनव शर्मा ने लखनऊ के गोमतीनगर में 'स्टडी पाथवे' नाम से कंसल्टेंसी सेंटर खोला था, जिसमें 50 से अधिक कर्मचारी कार्यरत थे। इसके अलावा उसने फर्जी वेबसाइट और कंसल्टेंसी का नेटवर्क चलाया। गिरोह का यह नेटवर्क पिछले 15 वर्षों से बिहार, उत्तर प्रदेश, दिल्ली और गुजरात में सक्रिय रहा और सभी स्थानों पर इसके खिलाफ 18 मामले दर्ज हैं। अभिनव शर्मा बोटक पास इंजीनियर

है और पहले भी जालसाजी के मामले में जेल जा चुका है। लखनऊ में फर्जी नाम और पहचान पत्र के जरिए ठगी करने का तरीका अपनाया गया। पुलिस अब गिरोह के अन्य सदस्यों की पहचान और गिरफ्तारी के लिए देशभर में छापेमारी कर रही है। अभिनव का परिवार फतेहपुर गांव में रहता है। उसके पिता किसान सरदार सिंह और माता पानपति देवी हैं। परिवार और गांव वाले इस बात से हैरान हैं कि उनका बेटा इतने बड़े गिरोह का सरगना हो सकता है। गांव में लोग उसे कहाई नाम से भी जानते हैं। सूत्रों के अनुसार बिहार में दो बार नीट परीक्षा के पेपर लीक मामले में भी अभिनव के शामिल होने का अंदेश है। बारूण थानाध्यक्ष रंजीत कुमार ने बताया कि इस मामले की जानकारी उन्हें मीडिया से मिली है। वरीय अधिकारियों के आदेश मिलने पर आगे की कार्रवाई की जाएगी।

भारत ने निजी अंतरिक्ष युग में रखा ऐतिहासिक कदम

प्रधानमंत्री ने लॉन्च किया देश का पहला प्राइवेट रॉकेट 'विक्रम-1'

एजेंसी | नई दिल्ली

भारत के अंतरिक्ष इतिहास में गुरुवार का दिन स्वर्णिम उपलब्धि के तौर पर दर्ज हो गया, जब प्रधानमंत्री नरेंद्र मोदी ने स्काईरूट एयरोस्पेस द्वारा विक्रमिस्ट देश के पहले निजी रॉकेट 'विक्रम-1' को लॉन्च किया। हैदराबाद स्थित स्काईरूट एयरोस्पेस के इन्फिनिटी कैपस के वरचुअल उद्घाटन के दौरान इस लॉन्चिंग की घोषणा की गई। इस क्षण को भारत की अंतरिक्ष स्वावलम्बन यात्रा में एक सप युग की शुरुआत माना जा रहा है। कार्यक्रम को संबोधित करते हुए प्रधानमंत्री ने भारत की नई पीढ़ी, विशेषकर जीईएन-जेड की सराहना की और कहा कि देश की युवा प्रतिभाएं अंतरिक्ष तकनीक को नई गति और दिशा दे रही हैं। उन्होंने यह



संक्षिप्तसमाचार

काराकाट थाना क्षेत्र के मोथा में हुई ऑटो चोरी: दो आरोपी गिरफ्तार, पर्स और पैसे बरामद

काराकाट / रोहतास। काराकाट थाना क्षेत्र के मोथा में 26 नवंबर की संध्या को हुई ऑटो पर चोरी की वारदात से चौका दिया है। रोहतास जिले के अंगरेड थाना क्षेत्र के मोकर निवासी स्नेहा देवी मोकर से मोथा आ रही थीं। रास्ते में बिक्रमगंज से उन्होंने शेरार ऑटो किराए पर लिया था। जैसे ही वह मोथा उतरने लगीं और अपना बैग ऑटो के पीछे रखा था, उसी समय बक्सर जिले के दो युवक जो उसी ऑटो में सवार थे, मौका पाकर बैग में रखे पर्स और रुपये लेकर भागने लगे। महिला की तेज चिल्लाहट पर आसपास के लोग इकट्ठे हो गए और पुलिस को सूचना दी गई। थानाध्यक्ष विवेक कुमार ने कहा कि पुलिस ने प्राथमिकी दर्ज कर आरोपियों जो दोनों बक्सर जिला के रहने वाले निरंजन कुमार (24) और लालबचन राम (63) को गिरफ्तार कर लिया है। आरोपियों के कब्जे से चोरी किए गए एक जोड़े पायल और 1000 नकद बरामद किए गए। थाना अध्यक्ष विवेक कुमार ने बताया कि आरोपियों को जेल भेज दिया गया है और मामले में आगे की जांच जारी है। यह वारदात स्थानीय लोगों में सुरक्षा की चिंता भी पैदा कर गई है, वहीं पुलिस की तत्पर कार्रवाई से उन्हें राहत भी मिली है। पुलिस ने लोगों से सतर्क रहने की अपील की है ताकि ऐसे मामलों को रोका जा सके।

पखवाड़ा के दौरान होगा पांच पुरुषों का नसबंदी

राजपुर। पुरुष नसबंदी पखवाड़ा के दौरान प्रखंड मुख्यालय स्थित सामुदायिक स्वास्थ्य केंद्र पर पांच लोगों का नसबंदी किया जाएगा। जानकारी देते हुए बीसीएम विकास कुमार ने बताया कि 21 नवंबर से 12 दिसंबर तक पुरुष नसबंदी पखवाड़ा मनाया जा रहा है.इस दौरान क्षेत्र अंतर्गत कम से कम पांच पुरुष नसबंदी किए जाने का लक्ष्य प्राप्त हुआ है.नसबंदी करने वाले पुरुष लाभुकों को सरकार द्वारा तीन हजार का प्रोत्साहन राशि प्रदान किया जाएगा. कार्य सफलता के लिए आशा कार्यकर्ताओं को लायाया गया है.

नौहट्टा में युवक पर हमला,प्राथमिकी दर्ज

रोहतास। जिले के नौहट्टा बाजार में मंगलवार रात दो युवकों के बीच विवाद मारपीट और लुटपाट में बदल गया। घटना के बाद गुरुवार को पीड़ित उज्जवल दूबे ने नौहट्टा थाना पहुंचकर आरोपी चांद पाठक के खिलाफ प्राथमिकी दर्ज कराई है। शिकायत के बाद पुलिस ने मामले की जांच शुरू कर दी है। प्राथमिकी में उज्जवल दूबे ने आरोप लगाया है कि चांद पाठक ने अचानक उन पर लोहे की रॉड से हमला कर दिया और बेरहमी से मारपीट की। उन्होंने कहा कि हमले के दौरान उनके पास मौजूद 6200 रुपये नकद और गले में पहना सोने का लॉकेट भी छीन लिया गया। पीड़ित के अनुसार यह घटना उस वक्त हुई जब वे एक शादी समारोह से घर लौट रहे थे। मामले पर थाना प्रभारी दिवाकर कुमार ने बताया कि उज्जवल दूबे के बयान के आधार पर एफआईआर दर्ज कर ली गई है और आगे की कार्रवाई की जा रही है। पुलिस ने कहा कि घटना के सभी पहलुओं की पड़ताल की जा रही है और जांच रिपोर्ट के आधार पर आगे की कानूनी कार्रवाई की जाएगी।

मलियाबाग चौक पर मंत्री जमा खान का फूल-माला और तलवार भेंटकर भव्य स्वागत



बिक्रमगंज/ रोहतास । दिनारा विधानसभा क्षेत्र के मलियाबाग चौक पर पटना से चैनपुर जाते समय बिहार सरकार के मंत्री जमा खान का एनडीए के नेताओं एवं कार्यकर्ताओं ने भव्य स्वागत किया । मंत्री का स्वागत फूल-माला, अंगवस्त्र और सम्मान स्वरूप तलवार भेंटकर किया गया । कार्यक्रम के दौरान एनडीए के पिंटू सिंह, ओमप्रकाश सिंह,उपेंद्र सिंह,अशोक सिंह,अजय सिंह,रविंद्र तिवारी,राकेश मिश्रा,नीरज तिवारी सहित कई नेता व कार्यकर्ता उपस्थित रहे ।

संविधान की मूल भावना के अनुरूप राष्ट्र निर्माण में सक्रिय भूमिका निभाएं युवा



मोहनियां । संविधान दिवस के अवसर पर बुधवार को समाहरणालय स्थित मुँडेश्वरी सभागार में जिला प्रशासन द्वारा कार्यक्रम का आयोजन किया गया। जिसकी अध्यक्षता जिला पदाधिकारी सुनील कुमार ने किया।कार्यक्रम में जिला स्तरीय सभी पदाधिकारी,विभिन्न विभागों के कर्मी सहित काफी संख्या में लोग उपस्थित रहे।कार्यक्रम की मुख्य विशेषता संविधान की प्रस्तावना का सामूहिक वाचन रही।जिसमें जिला पदाधिकारी के नेतृत्व में सभी अधिकारियों, कर्मचारियों एवं प्रतिभागियों ने संविधान के प्रति निष्ठा, नागरिक कर्तव्यों के पालन, लोकतांत्रिक मूल्यों की रक्षा और देश की प्रभुता एवं अखंडता को अक्षुण्ण रखने की शपथ ली।जिला पदाधिकारी ने कहा कि संविधान हमारे देश की आत्मा है। जो हमें अधिकारों के साथ दायित्व भी प्रदान करता है। समाज के हर वर्ग को समानता, न्याय और स्वतंत्रता के सिद्धांतों को जीवन में उतारना चाहिए।संविधान दिवस का उद्देश्य नागरिकों को उनके अधिकारों एवं कर्तव्यों के प्रति जागरूक करना है। इसके लिए सामाजिक सीढ़ार, समानता, संवैधानिक आचरण एवं लोकतांत्रिक सहभागिता को बढ़ावा देना अत्यंत आवश्यक है।युवाओं को विशेष रूप से संविधान की मूल भावना को समझने और राष्ट्र निर्माण में सक्रिय भागीदारी निभाने की प्रेरणा देनी चाहिए।डीएम ने सभी अधिकारियों को निर्देश दिया कि संविधान की भावनाओं को जन-जन तक पहुंचाने के लिए विभागीय स्तर पर भी जागरूकता कार्यक्रम आयोजित किए जाएँ। इस मौके पर विभिन्न विभागों के वरीय पदाधिकारी,जिला एवं प्रखंड स्तरीय पदाधिकारी,कर्मचारी, शिक्षा विभाग के प्रतिनिधि सम्मिलित हुए।सभी ने संविधान के आदर्शों को व्यवहार में लाने का संकल्प व्यक्त किया।

राजेपुर में कुश्ती-प्रतियोगिता का हुआ आयोजन, कुश्ती में नेपाल,यूपी सहित बिहार के 16 पहलवानों ने लिया भाग

तेतरिया। राम विवाह पंचमी महोत्सव के शुभ अवसर पर राजेपुर में मेहसी प्रखंड के पूर्व प्रमुख स्वर्गीय सत्यनारायण निराला की स्मृति में कुश्ती प्रतियोगिता का आयोजन किया गया। कुश्ती-प्रतियोगिता का उद्घाटन पीपरा विधानसभा राजद प्रभारी सह प्रदेश युवा राजद उपाध्यक्ष संजय निराला, पूर्व प्रमुख स्वर्गीय सत्यनारायण निराला के पुत्र मेहसी प्रखंड के पूर्व प्रमुख अनिल कुमार यादव और संदीप कुमार ने पहलवानों से हाथ मिलाकर किया। कुश्ती प्रतियोगिता में प्रयागराज की पहलवान कबिता,बनारस की पहलवान प्रिया, नेपाल के अखिलेश, यूपी गोरखपुर के दिनेश, राजेश, मिर्जापुर के रवि पहलवान, बनारस के सोनू, मिर्जापुर के सुरेंद्र, गोरखपुर के पिंटू, बेतिया के मौनाउट के सूर्य पहलवान, नेपाल के कृष्णा ,बनारस के अशोक, नेपाल के ददत पहलवान, बनारस के अरविंद, मिर्जापुर के सुरेश पहलवान ने कुश्ती में भाग लिया।

टीबी मुक्त भारत लक्ष्य को लेकर प्रशिक्षण शिविर आयोजित

निज संवाददाता। बिक्रमगंज, रोहतास

बिक्रमगंज प्राथमिक स्वास्थ्य केंद्र में गुरुवार को यक्ष्मा (टीबी) उन्मूलन अभियान के तहत विशेष प्रशिक्षण शिविर का आयोजन किया गया। कार्यक्रम की अध्यक्षता प्रभारी चिकित्सा पदाधिकारी डॉ. सोरब प्रकाश ने की। प्रखंड के सभी हेल्थ एंड वेलनेस सेंटरों से आए कम्युनिटी हेल्थ ऑफिसर और एएनएम इस प्रशिक्षण में शामिल हुए। प्रशिक्षण के दौरान प्रशिक्षक नंदजी सिंह, सकलेन सफ़ीक और प्रखंड स्वास्थ्य प्रबंधक अशोक कुमार ने प्रतिभागियों को निश्चय पोर्टल द्युबुरक्लोसिस के बारे में विस्तार से जानकारी दी। टीबी मरीजों की पहचान, रिकॉर्ड अपडेट, उपचार की निगरानी और पोर्टल पर सही प्रविष्टि करने की विधि पर विशेष रूप से फोकस किया गया। कार्यक्रम में बताया गया कि केंद्र

सरकार के 2025 तक टीबी मुक्त भारत बनाने के लक्ष्य को सफल बनाने में स्वास्थ्य कर्मियों की सही प्रविष्टि करने की विधि पर विशेष रूप से फोकस किया गया। कार्यक्रम में बताया गया कि केंद्र

नासरीगंज में पुलिस 17 नाबालिग लड़कियों का किया रेस्क्यू, 3 गिरफ्तार

आर्केस्ट्रा के नाम पर करवा रहे थे अनैतिक कार्य

निज संवाददाता। रोहतास

रोहतास जिले के नासरीगंज थाना क्षेत्र के बरडिहा रेड लाइट एरिया से पुलिस ने बड़ी कार्रवाई करते हुए 17 लड़कियों को रेस्क्यू किया है। पुलिस ने मौके से संचालक ममता विश्वकर्मा, गीता कुंवर एवं रमण कुमार पासवान उर्फ मुन्ना को गिरफ्तार किया। रेस्क्यू की गई लड़कियां छत्तीसगढ़ और बिहार के विभिन्न जिलों की रहने वाली बताई जा रही हैं। इनमें 10 लड़कियां छत्तीसगढ़ की हैं, जबकि सात लड़कियां बिहार के

अलग-अलग जिलों से यहां पहुंची थीं। बताया जाता है कि आर्केस्ट्रा में काम देने के नाम पर इनसे अनैतिक कार्य भी करवाया जा रहा था। इसी गतिविधि की सूचना मिलने पर पुलिस ने इलाके पर कुछ दिनों से नजर बनाए रखी थी। पुलिस ने गुप्त सूचना के आधार पर रातिवार को बरडिहा एरिया में छापेमारी की। पुलिस जब मौके पर पहुंची तो कई लड़कियां एक मकान में मौजूद मिलीं। सभी को सुरक्षित बाहर निकालकर पहले सासाराम के सदर अस्पताल ले जाया गया, जहां उनकी स्वास्थ्य जांच कराई गई।

नासरीगंज में विवाहिता की संदिग्ध मौत, पिता ने दामाद पर लगाया हत्या का आरोप

निज संवाददाता। नासरीगंज, रोहतास

जिले के नासरीगंज में एक विवाहिता की संदिग्ध परिस्थितियों में मौत का मामला सामने आया है। मृतका के पिता ने अपने दामाद पर बेटी की गला दबाकर हत्या करने का आरोप लगाया है। मृतका की पहचान नासरीगंज थाना चौक निवासी इंदू देवी (30) के रूप में हुई है। उनके पिता अजीत कुमार सिंह ने नासरीगंज थाने में शिकायत दर्ज कराई है। अजीत कुमार ने बताया कि उनकी बेटी की शादी लगभग 10 साल पहले नासरीगंज के प्रमोद कुमार से हुई थी। शुरूआती कुछ साल तक दंपत्य जीवन सामान्य रहा, लेकिन बाद में दामाद को शराब की लत लग गई। पिता के अनुसार, प्रमोद कुमार अक्सर नशे में अपनी पत्नी के साथ मारपीट करता था और उनकी गतिविधियों पर पाबंदी लगाता था। अजीत कुमार ने आरोप लगाया कि

बीती रात भी दामाद ने उनकी बेटी के साथ मारपीट की और फिर गला दबाकर उसकी हत्या कर दी। घटना की सूचना मिलने पर नासरीगंज थाने के चौकीदार सत्येंद्र कुमार ने बताया कि पुलिस ने शव को कब्जे में लेकर पोस्टमॉर्टम के लिए सदर अस्पताल

भेज दिया है। परिजनों के आरोपों के आधार पर पुलिस ने प्राथमिकी दर्ज कर मामले की गहन जांच शुरू कर दी है। थाना प्रभारी ने कहा कि मृतका की मौत के सभी पहलुओं की जांच की जा रही है और आरोपी की गिरफ्तारी के लिए छापेमारी जारी है।

बाल विवाह के विरुद्ध दिलाई गई जन-जागरूकता शपथ

निज संवाददाता। काराकाट / रोहतास

काराकाट प्रखंड क्षेत्र के प्राथमिक विद्यालय मोथा में प्रधानाध्यापक संजय सिंह की अध्यक्षता में बाल विवाह के विरुद्ध जन-जागरूकता शपथ दिलाई गई। विद्यालय परिसर में आयोजित इस कार्यक्रम में बच्चों ने संकल्प लिया कि वे न तो स्वयं बाल विवाह करेंगे और न ही किसी तरह के बाल विवाह को बढ़ावा देंगे। कार्यक्रम के दौरान विद्यार्थियों में अनुज कुमार,करण कुमार,रवि कुमार,विद्या कुमारी,राधा कुमारी,रागिनी कुमारी सहित सभी बच्चों ने उद्साहपूर्वक शपथ ली। शिक्षकों में अरुण कुमार,सरिता

पांडेय,रेशमा परवीन,आभा कुमारी समेत अन्य विद्यालय कर्मियों ने भी बाल विवाह रोकथाम हेतु जागरूकता फैलाने का संकल्प लिया।प्रधानाध्यापक संजय सिंह ने कहा कि बाल विवाह न केवल बच्चों के भविष्य को प्रभावित करता है,बल्कि समाज के अग्रजित इस कार्यक्रम में बच्चों ने संकल्प लिया कि वे न तो स्वयं बाल विवाह करेंगे और न ही किसी तरह के बाल विवाह को बढ़ावा देंगे। कार्यक्रम के दौरान विद्यार्थियों में अनुज कुमार,करण कुमार,रवि कुमार,विद्या कुमारी,राधा कुमारी,रागिनी कुमारी सहित सभी बच्चों ने उद्साहपूर्वक शपथ ली। शिक्षकों में अरुण कुमार,सरिता

मीटर बाईपास कर विद्युत ऊर्जा चोरी को लेकर संझौली व सूर्यपुरा मे प्राथमिकी दर्ज

निज संवाददाता। बिक्रमगंज / रोहतास

बिक्रमगंज विद्युत ऊर्जा चोरी को लेकर निरंतर चलाये जा रहे विशेष अभियान के तहत विद्युत आपूर्ति प्रशाखा संझौली व सूर्यपुरा क्षेत्र मे बिलिंग गुणवत्ता व बकायेंदार उपभोक्ताओं की जाँच को लेकर एक जाँच दल का गठन किया गया। जाँच दल द्वारा निरीक्षण के क्रम में पाया की परिसर मे लगे मीटर के सर्विस तार मे कटिंग करके एवं अतिरिक्त तार जोड़कर तथा मीटर बाईपास करते हुए विद्युत ऊर्जा चोरी की जा रही थी, जिसको लेकर आठ लोगों पर जुर्माना के साथ प्राथमिकी दर्ज कराई गयी है। दर्ज प्राथमिकी मे चवरिया निवासी नंदजी सिंह पर 6009, बबन सिंह पर 5065, राजेंद्र सिंह पर 5679, जगदीश सिंह पर 19449, शंकर दयाल सिंह पर 8264 व फगु का टोला निवासी आशा देवी पर

14563, सबिता देवी पर 26916 व लखनपुरा के बनारसी चौधरी पर 74422 रुपये जुर्माना लगायी गयी है। उपरोक्त सभी उपभोक्ताओं के

मारपीट में शिक्षिका का काटा हाथ, हालत गम्भीर नहीं रूक रहा रवत साव, ईलाज के लिए बराणसी रेफर

निज संवाददाता। राजपुर

थाना क्षेत्र के काशिपुरी नचनिया गांव में गुरुवार को दो पक्ष के बीच मारपीट में गांव स्थित प्राथमिक स्कूल में कार्यरत शिक्षिका शशिकला कुमारी का अपराधियों ने हसुआ से हाथ काट कर गम्भीर रूप से जख्मी कर दिया.काफी मात्रा में रक्त साव होने पर हालत गम्भीर होता देख शिक्षिका के पति एवं परिजनों द्वारा चिकित्सा हेतु सामुदायिक स्वास्थ्य केंद्र ले जाया गया,जहां चिकित्सकों ने स्थिति गम्भीर देखकर सदर अस्पताल सासाराम रेफर कर दिया. शिक्षिका के पति श्रीराम तिवारी ने जानकारी देते हुए बताया कि जख्म की गम्भीर स्थिति देखते हुए शिक्षिका को ईलाज के लिए बराणसी ले जाया गया है. उन्होंने बताया कि गाँतिया के साथ जमीन को लेकर विवाद है.शिक्षिका स्कूल गई थी.हम घर पर नहीं थे.तभी उनके गाँतिया गुप्तेश्वर तिवारी एवं उनका बेटा प्रशांत तिवारी हमारी माता एवं छोटे भाई को मारने पिटने लगे.

जिसकी सुचना पर मैं और शिक्षिका घटनास्थल पर पहुंचे.तभी प्रशांत तिवारी ने हसुआ से शिक्षिका का हाथ काटकर गम्भीर रूप से जख्मी कर दिया.ईलाज के लिए ले जाने के कारण पुलिस को आवेदन नहीं प्रदान किया जा सका है. मामले में थानाध्यक्ष शशिभूषण कुमार ने बताया कि दुसरे पक्ष के लोगों के तरफ से आवेदन मिला है.ईजुरी बनाते हुए ईलाज के लिए भेजा गया है.

प्रशासन ने यातायात नियम तोड़ने वालों पर सख्त शिकंजा कसते हुए की बड़ी कार्रवाई

निज संवाददाता। बिक्रमगंज / रोहतास

नेशनल हाईवे-120 पर बुधवार की देर शाम करीब साढ़े सात बजे प्रशासन ने यातायात नियम तोड़ने वालों पर सख्त शिकंजा कसते हुए बड़ी कार्रवाई की। धारपुर गांव के समीप नो-एंट्री के उल्लंघन,रॉना पार्किंग और बम्पर एक्सटेंशन जैसे गंभीर दोषों में पकड़े गए बालू लंदे ट्रक पर 3.5 लाख का चालान काटा गया। अभियान का नेतृत्व बिक्रमगंज एसडीएम प्रभात कुमार ने स्वयं किया। मौके पर स्थानीय थाना के एसआई प्रवीण कुमार के साथ सशस्त्र बल के जवानों की टीम मौजूद थी,जिसने हाईवे पर सुरक्षा व संचालन व्यवस्था को पूर्ण रूप से नियंत्रित रखा। ट्रक की पूंछ में पाया गया कि चालक ने केवल निर्धारित नो-एंट्री नियमों का उल्लंघन कर रहा था,बल्कि वाहन

को गोल तरीके से खड़ा कर यात्रियों व अन्य वाहनों के लिए गंभीर खतरा पैदा कर रहा था। साथ ही बम्पर एक्सटेंशन के कारण ट्रैफिक मानकों

का भी खुला उल्लंघन हो रहा था।एसडीएम प्रभात कुमार ने सख्त लहजे में कहा कि हाईवे पर अवैध रूप से चलने वाले तथा नियम

निजी व अनुदानित विद्यालयों में महिलाओं के यौन उत्पीड़न रोकथाम हेतु आंतरिक शिकायत समिति का गठन

निज संवाददाता। काराकाट / रोहतास

काराकाट प्रखंड के निजी एवं अनुदानित स्कूलों में महिलाओं के यौन उत्पीड़न (रोकथाम, निषेध एवं निवारण) अधिनियम, 2013 यानी पोश एक्ट के अंतर्गत आंतरिक शिकायत समिति (ICC) का गठन किया गया है। श्रम प्रवर्तन पदाधिकारी देव आशीष कुमार के नेतृत्व में इस पहल के तहत काराकाट प्रखंड के चार प्रमुख निजी विद्यालयों—वाइज किड, सुष्टि सेकंडरी (गोडारी), एपीएस स्कूल (बुढ़वल), और परात्पर इंटरनेशनल स्कूल (बहुआरा)—में समिति गठित की गई।

प्रत्येक समिति में वरिष्ठ महिला कर्मचारी अध्यक्ष होंगी, जिनके साथ दो कर्मचारी सदस्य और एक महिला बाहरी सदस्य शामिल

होंगे, जो कानूनी, सामाजिक कार्य या महिला अधिकारों से जुड़ी हों। पोश एक्ट के तहत 10 या अधिक कर्मचारियों वाले संस्थानों में यह समिति बनाना अनिवार्य है। समिति यौन उत्पीड़न से संबंधित शिकायतों की जांच 90 दिनों के भीतर पूरी करेगी और जागरूकता कार्यक्रम आयोजित करेगी। आरोपों में इच्छानुसार छूना, अश्लील बातें

करना, अश्लील सामग्री दिखाना या भेजना शामिल हैं। यौन उत्पीड़न से जुड़ी किसी भी शिकायत या जानकारी के लिए ic@vmart.co.in या 0124-4640049 पर संपर्क किया जा सकता है। शिक्षा विभाग के निर्देशानुसार यह कदम कार्यस्थल पर महिलाओं की सुरक्षा प्रबल बनाने के लिए उठाया गया है।

आठ लोगों पर जुर्माना के साथ प्राथमिकी दर्ज कराई गयी

अभियंता बिक्रमगंज राज कुमार के द्वारा सभी उपभोक्ताओं से आग्रह किया गया है कि जिनके परिसर मे स्मार्ट प्रीपेड मीटर लगा हुआ है तथा बकाया रहने के कारण विद्युत कनेक्शन डिसकनेक्ट प्रदर्शित हो रहा है वह रिचार्ज कराने के पश्चात ही विद्युत ऊर्जा का उपभोग करें एवं अनावश्यक होने वाली परेशानियों से बचें। जो उपभोक्ता स्मार्ट प्रीपेड मीटर या नॉर्मल मीटर बाईपास कर विद्युत ऊर्जा की चोरी कर रहे हैं वह दुरुस्त कर लें तथा जो व्यक्ति घरेलू व्यवसायिक, ई-रिक्षा चार्ज, कृषि या औद्योगिक कार्य आदि हेतु बिजली का कनेक्शन नहीं लिए हैं वह कनेक्शन ले लें अन्यथा पकड़े जाने पर कानूनी कार्रवाई की जाएगी।

संक्षिप्त समाचार

नेपाली शराब और चोरी की बाड़क के साथ तस्करी और बाइक चोर गिरोह के सरगना अजय पासवान गिरफ्तार

अररिया। जिले की घूरना थाना पुलिस ने गुरुवार दोपहर शराब तस्करी के मास्टरमाइंड और बाइक चोर गिरोह के सरगना अजय पासवान को गिरफ्तार किया है। पुलिस ने भारत-नेपाल सीमा से सटे चिलमिलिया चौक के पास से 72 लीटर नेपाली शराब के साथ पकड़ा।अजय पासवान फुलकाहा थाना क्षेत्र के मधुरा गांव का निवासी है। पुलिस के अनुसार, अजय पासवान कई वर्षों से शराब तस्करी का काम कर रहा था और उसकी लगातार सूचनाएं मिल रही थीं। इसी के आलोक में क्षेत्र में बड़ी संख्या में पुलिस बल तैनात किया गया था।पुलिस को देखते ही अजय पासवान ने बाइक से कूदकर भागने का प्रयास किया, लेकिन पुलिस ने पीछा कर उसे दबोच लिया। मामले को लेकर घूरना थानाध्यक्ष मुकेश कुमार ने बताया कि गिरफ्तार तस्कर लंबे समय से अवैध शराब का धंधा कर रहा था।लंबे समय से इसकी तलाश थी। इसके खिलाफ फुलकाहा, घूरना, नरपतगंज आदि थाना में कई आपराधिक मामले दर्ज हैं। नेपाली शराब के साथ चोरी की बाइक पकड़ने की बात थानाध्यक्ष ने कही।

प्रावि आदिवासी टोला मधुरा में दिलाई गई बच्चों को बाल विवाह के खिलाफ शपथ

अररिया। फारबिसगंज प्रखंड के तिरसकुण्ड स्थित प्राथमिक विद्यालय आदिवासी टोला मधुरा में गुरुवार को बाल विवाह के खिलाफ शपथ दिलाई गई। जिसमें सभी बच्चे सहित शिक्षक ने शपथ लिया कि बाल विवाह के खिलाफ हर संभव प्रयास करेंगा, सुनिश्चित करेंगा कि मेरे परिवार ,पड़ोस, और समुदाय में किसी बालिका का बाल विवाह न हो पाए।यदि ऐसा होगा तो इसका सूचना पंचायत और सरकार को दूंगा। वहीं बच्चों के द्वारा स्वयं बनाया गया अभियान गीत गाया गया। बाबूजी शदिया न कैलअ, बर्बाद कैलअ, हमरो जीवन के तू सत्यानास कैलअ। सोचत रहनी समझत रहनी, पढ़ लिख के बनब हमरूँ मैडम। सब सपना के तू खाक कैलअ, बाबूजी शदिया न कैलअ, बर्बाद कैलअ आदि। इसके साथ बाल विवाह के खिलाफ बच्चों द्वारा नारे भी लगाए गए।

न्यू फारबिसगंज स्टेशन के निर्माण का प्रस्ताव रेलवे बोर्ड को भेजा जाएगा

अररिया। पूर्व मध्य रेलवे की रेल समस्तोपुर में परामर्शदात्री समिति की बैठक में समिति सदस्य विनोद सरावगी ने यात्री हितों एवं सुविधाओं में विस्तार, ट्रेनों के सुगम परिवहन एवं रेल सेवाओं में विस्तार को लेकर सुझाव दिए गए,जिसके तहत उन्होंने फारबिसगंज जंक्शन एवं चकरदाहा हॉल्ट के बीच पूर्व मध्य रेलवे के सीमा क्षेत्र के अंतर्गत न्यू फारबिसगंज के नाम से एक नए रेलवे स्टेशन के बनाए जाने का महत्वपूर्ण सुझाव दिया।जहां ट्रेनों का प्रारंभिक अनुरक्षण एवं रखरखाव की उचित व्यवस्था के साथ नई ट्रेनों के परिचालन का रास्ता प्रशस्त होने की जानकारी दी गई।जिस पर सीनियर डीआरएम ने सुझाव को उपयोगी और सैद्धांतिक रूप से इस पर सहमति दी। उन्होंने प्रोजेक्ट के बड़े बजट के होने की बात करते हुए प्रस्ताव को मंजूरी का लिए रेलवे बोर्ड को भेजने की बात कही। बैठक वरिष्ठ वाणिज्यिक प्रबंधक अनन्या सुमिट की अध्यक्षता एवं संचालन समस्तीपुर मुख्य मंडल रेल प्रबंधक ज्योति प्रकाश मिश्रा द्वारा किया गया।जानकारी समिति सदस्य विनोद सरावगी ने दी। उन्होंने बताया कि बैठक में उनके द्वारा दिए गए अन्य सुझावों में 15501 / 02 रक्सौल जोगबनी ट्रेन का विस्तार अयोध्या केंद्र तक करने,02573 /38 नरकटियागंज-न्यू जलपाईगुड़ी फेस्टिवल स्पेशल ट्रेन को स्थाई रूप से गुवाहाटी तक परिचालन करने, दरभंगा से गुवाहाटी के लिए भाया इंझारपुर, निर्मली, सरयगढ़, फारबिसगंज, ठाकुरगंज, सिलीगुड़ी त्रैसाप्ताहिक ट्रेन चलाने की मांग की गई।इसके अलावा जोगबनी से एक त्रिसप्ताहिक ट्रेन भाया फारबिसगंज, सुपौल, सहरसा , खगड़िया, मुंगेर , सुल्तानगंज, भागलपुर बांका होते हुए देवघर तक चलाए जाने का भी सुझाव दिया गया। जिस पर डीआरएम ने ट्रेनों के परिचालन के फीजिबिलिटी पर गहराई से विचार विमर्श करने की बात कही।फारबिसगंज- सहरसा के बीच ट्रेनों की संख्या को बढ़ाए जाने पर बताया गया कि भविष्य में ट्रेनों संख्या जरूर बढ़ेगी। इसके साथ ही उन्होंने बताया की फारबिसगंज में रनिंग रूम के निर्माण का कार्य काफी प्रगति पर है। बैठक में अवर रेल प्रबंधक सत्री सिंह, सीएमओ डॉ। सुनील कुमार, सीनियर डीईएन संजय कुमार, वरीय मंडल कार्मिक पदाधिकारी विवेक कुमार मंडल,वित्त प्रबंधक भगनाथ झा,मंडल सुरक्षा आयुक्त आशीष कुमार के साथ कई विभागीय पदाधिकारी भी मौजूद थे।

पलासी प्रखंड में कॉमन सर्विस सेंटर का शुभारम्भ

अररिया। जिले के पलासी प्रखंड में गुरुवार से कॉमन सर्विस सेंटर का शुभारंभ हुआ,जिसका विधिवत उद्घाटन सीओ सुशील कांत सिंह द्वारा किया गया। कार्यक्रम में मुख्य अतिथि के रूप में कीर्तीओ आदित्य प्रकाश, सीएससी जिला प्रबंधक आदि उपस्थित थे। इस अवसर पर सीओ सुशील कांत सिंह ने कहा कि कॉमन सर्विस सेंटर ग्रामीण एवं शहरी दोनों क्षेत्रों में डिजिटल सेवाओं की पहुंच सुनिश्चित करने में महत्वपूर्ण भूमिका निभायेगा। पलासी अंचल में सीएससी की शुरुआत से आमजन को सरकारी सेवाओं का लाभ अब और आसानी से मिलेगा। प्रशिक्षित वीएलई अब दखिल-खरिज, परिमार्जन प्लस, भू-लगान भुगतान, ई-मापी सहित राजस्व एवं भूमि सुधार विभाग से संबंधित सभी प्रमुख सेवाएं ऑनलाइन उपलब्ध कराएंगे। इससे लोगों को इधर उधर की चक्कर काटना नहीं पड़ेगा और कार्य समय पर पारदर्शिता के साथ होगा।इसके अलावा सीपी सेवाएं नियत शुल्क पर उपलब्ध कराई जाएंगी तथा नागरिकों की सुविधा के लिए सेवा शुल्क दर सूची भी सार्वजनिक रूप से प्रदर्शित की गई है।

नोवेल एकेडमी के बच्चों ने बाल विवाह मुक्त भारत अभियान के तहत निकली जागरूकता रैली

अररिया। फारबिसगंज के भागकोहलिया स्थित नोवेल एकेडमी में गुरुवार को बाल विवाह मुक्त भारत अभियान के तहत जागरूकता रैली निकाली,जिसका नेतृत्व स्कूल के निदेशक नरेंद्र कुमार झा ने किया और अपना विचार रखते हुए कहा कि बाल विवाह एक सामाजिक कुुरीति है ,जो नहीं होना चाहिए।इससे बच्चों के विकास में रुकावट आता है तथा मानसिक और शारीरिक तनाव महसूस करते हैं। जागरूकता अभियान की अध्यक्षता विद्यालय के प्राचार्य ज्योति सिंह ने की।कार्यक्रम का आयोजन जागरण कल्याण भारती के अध्यक्ष संजय कुमार के द्वारा किया गया।इस अभियान के तहत बच्चों के द्वारा बाल विवाह मुक्त भारत पर सामाजिक संदेश एवं नारों के साथ रैली में शामिल हुए। जागरूकता रैली के बाद सभी बच्चों को बाल विवाह न करने एवं न होने देने और इस कुुरित को भारत से दूर करने का शपथ दिलवया गया। जागरूकता अभियान में बच्चों में रितिका, प्रीति ,पीपुष ,काव्या,कावेरी ,शिवानी ,गुनगुन ,चांदनी,रूपाली ,सोनु,रोहन ,हर्षवर्धन ,अंशुश्रा, वैभव, सत्यम ,कृष्णा, अनिकेत के साथ शिक्षिका दीपशिखा,स्वीटी, रूपा,शगुप्ता,प्रियंका, प्रिया व सुप्रिया के साथ शिक्षक अभिषेक कुमार, मनीष कुमार, रवि कुमार,अतुल सिंह, एस के झा, एल के झा, सुशांत सुमन एवं जी सी नायक के साथ सैकड़ो बच्चे मौजूद रहे।

जोगबनी में खड़ी सीमांचल ट्रेन से चोरी करते एक गिरफ्तार

अररिया। भारत नेपाल सीमावर्ती जोगबनी रेलवे स्टेशन में खड़ी आनंद विहार जाने वाली सीमांचल सुपरफास्ट ट्रेन में कई नल आदि की चोरी करते एक चोर को आरपीएफ के जवानों ने पकड़ा। आरपीएफ प्रभारी अनूप तिवारी के नेतृत्व में आरपीएफ ने छापेमारी कर चोर को चोरी के नल आदि समानों के साथ पकड़ा। चोर की पहचान 24 वर्षीय तारा कुमार चौधरी पिता सत्यनारायण चौधरी भागकोहलिया निवासी के रूप में की गई। गुरुवार को जानकारी देते हुए आरपीएफ प्रभारी अनूप तिवारी ने बताया कि गिरफ्तार चोर जब वह ट्रेन के अलग-अलग डिब्बों में चोरी कर रहा था, इसी क्रम मे उसे धर दबोच लिया गया हैं। उसके पास से 10 नल अजीत चोरी की अन्य सामग्री बरामद किया गया। पूछताछ के दौरान उसने चोरी में अपनी संलिप्तता कबूल की और आगे बताया कि उसने पहले भी अलग-अलग ट्रेनों में पानी के नल चुराए थे और उन्हें फारबिसगंज रेलवे स्टेशन के पास एक कबाड़ी की दुकान में बेच दिया था। उनके बयान पर कार्रवाई करते हुए, आरपीएफ पूर्णिया और आरपीएफ जोगबनी के अधिकारियों और कर्मचारियों की एक टीम ने उस कबाड़ की दुकान पर गुप्त छापेमारी की।

सैंडिस कंपाउंड में एंट्री शुल्क के समय को लेकर विवाद

निज संवाददाता। भागलपुर

भागलपुर शहर के प्रमुख सैंडिस कंपाउंड मैदान में एंट्री शुल्क के समय को लेकर विवाद बढ़ गया है। गुरुवार को निजी संस्थान की संस्थापिका प्रिया सोनी के नेतृत्व में महिलाओं का एक बड़ा प्रतिनिधिमंडल जिलाधिकारी डॉ. नवल किशोर चौधरी से मिला और शुल्क वसूली के समय में बदलाव की मांग को लेकर ज्ञापन सीपा। प्रतिनिधिमंडल में बड़ी संख्या में संस्था की महिला सदस्य और पूर्व सैनिक संगठन के सदस्य मौजूद थे। संस्थापिका प्रिया सोनी ने बताया कि पिछले कुछ दिनों से सैंडिस कंपाउंड में सुबह 8 बजे से शाम 4 बजे तक लगातार एंट्री शुल्क लिया जा रहा है। उनका कहना है कि शुल्क व्यवस्था का उद्देश्य शुचिता और नियंत्रण था, लेकिन इसके उलट मैदान के अंदर



कई लड़के और लड़कियां अनुचित गतिविधियों में शामिल हो रहे हैं, जिससे न केवल वातावरण बिगड़ रहा है, बल्कि मैदान की गरिमा भी प्रभावित हो रही है।

शुल्क वसूली के समय में बदलाव जरूरी: सुबह की ठंड और शाम के समय लोगों की सुविधा को देखते हुए शुल्क वसूली के समय में परिवर्तन जरूरी है। प्रिया सोनी ने कहा कि अगर समय में परिवर्तन नहीं हुआ तो संस्था इस मुद्दे को बड़े स्तर पर उठाने को बाध्य होगी। उन्होंने कहा कि यह मामला सीधे तौर पर आम नागरिकों की सुविधा और सैंडिस कंपाउंड के उपयोग को प्रभावित करता है। संस्था की महिला सदस्यों ने भी एक स्वर में

एनएच-80 पर ट्रक पलटा, ड्राइवर घायल

निज संवाददाता। भागलपुर

भागलपुर में राष्ट्रीय राजमार्ग-80 (एनएच-80) पर एक ट्रक बेकाबू होकर पलट गया। यह घटना सुल्तानगंज थाना क्षेत्र के कासिमपुर गांव के पास हुई, जिसमें ट्रक चालक गंभीर रूप से घायल हो गया। हालांकि, हादसे में किसी बड़े जान-माल के नुकसान की खबर नहीं है। घायल चालक को स्थानीय पुलिस और ग्रामीणों की मदद से अस्पताल में भर्ती कराया गया। डॉक्टरों के अनुसार, उसकी हालत अब खरटे से बाहर है। घायल चालक की पहचान सहरसा निवासी नंदन कुमार के रूप में हुई है। नंदन कुमार ने बताया कि एनएच-80 के किनारे सड़क पर एक गड्ढा था, जिसे केवल बोरियों से भट्ठा ढक दिया गया था। इस लीपापोती के कारण उन्हें सड़क की वास्तविक स्थिति का अंदाजा नहीं लग सका, जिससे



ट्रक अचानक असंतुलित होकर पलट गया। इस हादसे में ट्रक को भी काफी नुकसान हुआ है।

पुलिस ने जख्मी को पहुंचाया हॉस्पिटल: घटना की सूचना मिलते ही सुल्तानगंज थाना पुलिस मौके पर पहुंची और राहत काम शुरू किया। पुलिस ने घायल चालक को एम्बुलेंस की सहायता से अस्पताल पहुंचाया। स्थानीय ग्रामीणों ने राष्ट्रीय राजमार्ग विभाग और जिला प्रशासन पर लापरवाही के गंभीर आरोप लगाए हैं। उनका कहना है कि इस रास्ते पर कई जगह गड्ढे बने हुए हैं और आए दिन ऐसे

हादसे होते रहते हैं। ग्रामीणों के अनुसार, कई बार शिकायत के बावजूद संबंधित विभाग कोई ठोस कार्रवाई नहीं करता। मरम्मत का काम भी केवल दिखावे के लिए किया जाता है, जिससे हादसों का जोखिम और बढ़ जाता है। इस घटना ने एक बार फिर राष्ट्रीय राजमार्ग विभाग की कार्यप्रणाली पर सवाल खड़े कर दिए हैं। स्थानीय लोगों ने मांग की है कि सड़क की जल्द से जल्द पूरी तरह मरम्मत कराई जाए और जिम्मेदार अधिकारियों के खिलाफ कार्रवाई की जाए, ताकि भविष्य में ऐसे हादसों को रोका जा सके।

सिक्स लेन पुल पर दिखी देशभक्ति

गणतंत्र दिवस समारोह के लिए चयनित एनसीसी कैडेट, पुल पर क्रिया परेड

निज संवाददाता। बेगूसराय

बेगूसराय के सिमरिया में गंगा नदी पर बने बिहार के सबसे चौड़े और अतिआधुनिक सिक्स लेन पुल ने आज एक और नया इतिहास लिख दिया है। जहां की गणतंत्र दिवस पेरड 2026 में नई दिल्ली में भाग लेने वाले बिहार एवं झारखंड निदेशालय एनसीसी के 80 कैडेट्स ने इस आइकोनिक पुल पर पेरड का आयोजन किया। यह विशेष आयोजन वंदे मातरम् के 150 साल पूरे होने के उपलक्ष्य में आयोजित किया गया था।



जिसमें सभी कैडेट्स ने अद्भुत उत्साह, उमंग और देशभक्ति की भावना का प्रदर्शन किया। इसे देखने के लिए लोगों की भीड़ जुट गई। कैडेटों ने जब पेरड शुरू किया, तो वह दृश्य गणतंत्र दिवस समारोह जैसा वंदे मातरम् के 150 साल पूरे होने के दल सिमरिया घाट पहुंचा। जहां ससम्मान

राष्ट्रध्वज का ध्वजारोहण किया गया और कैडेट्स की ओर से राष्ट्रध्वज को सलामी दी गई। ध्वजारोहण समारोह के दौरान कैडेट्स ने देशभक्ति गीतों, देशप्रेम के नारों तथा अनुशासित मार्च-पास्ट के माध्यम से अपने जज्बे का उत्कृष्ट परिचय दिया।

राष्ट्रभक्ति और अनुशासन की

बेकाबू होकर गिरी बाइक, महिला की मौत

निज संवाददाता। बांका

बांका के रजौन थाना क्षेत्र में बुधवार रात सड़क दुर्घटना में एक महिला की मौत हो गई। इस हादसे में उनके पति और दो बच्चे मामूली रूप से घायल हो गए। फुल्लौडपुर प्रखंड के खेसर थाना क्षेत्र स्थित बरजतार गांव निवासी हिराकास कुमार दास अपनी पत्नी गीता देवी (35) और दो बच्चों के साथ रजौन थाना क्षेत्र के आनंदपुर गांव में एक शादी समारोह में जा रहे थे। वे एक ही बाइक पर सवार थे। मंझोनी मोड़ के पास पहुंचते ही उनकी बाइक अचानक बेकाबू हो गई। संतुलन बिगड़ने से पीछे बैठी गीता देवी सड़क पर गिर आई, जिससे उनके सिर में गंभीर चोट आई। पति और बच्चों को भी चोटें आईं, हालांकि उनकी स्थिति सामान्य बताई जा रही है। दुर्घटना के बाद घायल करीब आधे घंटे तक सड़क पर पड़े रहे, लेकिन वहां से गुजरने वाले वाहन चालकों ने मदद नहीं की। समय पर सहायता न मिलने के कारण गीता देवी का काफी खून बह गया।

नेता नयन सिंह ने की मदद: इसी दौरान युवा नेता नयन सिंह नटवर अपने घर मंझोनी लौट रहे थे। उन्होंने घायलों को देखकर तुरंत अपनी गाड़ी रोकी और 112 पर फोन कर पुलिस को घटना की जानकारी दी। सूचना मिलते ही 112 की टीम मौके पर पहुंची और सभी घायलों को रजौन सामुदायिक स्वास्थ्य केंद्र पहुंचाया।



बांका के अमरपुर प्रखंड के खरदौरी गांव में शादी की रस्म निभाने जा रही महिलाओं के साथ कुछ युवकों द्वारा छेड़खानी का प्रयास किया गया। विरोध करने पर युवकों ने महिलाओं और एक युवक को हमला कर दिया, जिससे पांच लोग घायल हो गए। यह घटना गुरुवार को सामने आई, जब पीड़ितों ने पुलिस में शिकायत दर्ज कराई। घटना उस समय हुई जब गांव की कई महिलाएं मंगलगीत गाते हुए स्कूल के पास स्थित पानी के स्थान की ओर जा रही थीं। इसी दौरान गांव के आदित्य कुमार शर्मा, शिवम शर्मा, कारू शर्मा, गोलु शर्मा, बिट्टु शर्मा, प्रशांत शर्मा, पीयूष कुमार और करण कुमार ने उन पर फर्ब्तियों कसनी शुरू कर दीं और कथित तौर पर छेड़खानी का प्रयास किया।

हमले में चार महिलाएं और एक युवक घायल: महिलाओं द्वारा विरोध जताने पर, कथित हमलावरों ने लाठी-डंडों से हमला कर दिया। इस हमले में चार महिलाएं प्रमिला देवी, सोनी देवी, प्रतिमा कुमारी और दुर्गा कुमारी—तथा पास में मौजूद राजा कुमार घायल हो गए। सभी घायलों को अमरपुर रेफरल अस्पताल ले जाया गया, जहां डॉ. ज्योति भारती ने उनका प्राथमिक उपचार किया।

विवाह की रस्म निभाने जा रही थीं: अस्पताल में भर्ती घायल महिलाओं ने बताया कि वे मुन्नी सिंह के घर हो रहे विवाह की रस्म निभाने जा रही थीं और मंगलगीत गा रही थीं, तभी यह घटना हुई।

छेड़खानी का प्रयास, विरोध पर मारपीट

निज संवाददाता। बांका

बांका के अमरपुर प्रखंड के खरदौरी गांव में शादी की रस्म निभाने जा रही महिलाओं के साथ कुछ युवकों द्वारा छेड़खानी का प्रयास किया गया। विरोध करने पर युवकों ने महिलाओं और एक युवक को हमला कर दिया, जिससे पांच लोग घायल हो गए। यह घटना गुरुवार को सामने आई, जब पीड़ितों ने पुलिस में शिकायत दर्ज कराई। घटना उस समय हुई जब गांव की कई महिलाएं मंगलगीत गाते हुए स्कूल के पास स्थित पानी के स्थान की ओर जा रही थीं। इसी दौरान गांव के आदित्य कुमार शर्मा, शिवम शर्मा, कारू शर्मा, गोलु शर्मा, बिट्टु शर्मा, प्रशांत शर्मा, पीयूष कुमार और करण कुमार ने उन पर फर्ब्तियों कसनी शुरू कर दीं और कथित तौर पर छेड़खानी का प्रयास किया।

हमले में चार महिलाएं और एक युवक घायल: महिलाओं द्वारा विरोध जताने पर, कथित हमलावरों ने लाठी-डंडों से हमला कर दिया। इस हमले में चार महिलाएं प्रमिला देवी, सोनी देवी, प्रतिमा कुमारी और दुर्गा कुमारी—तथा पास में मौजूद राजा कुमार घायल हो गए। सभी घायलों को अमरपुर रेफरल अस्पताल ले जाया गया, जहां डॉ. ज्योति भारती ने उनका प्राथमिक उपचार किया।

विवाह की रस्म निभाने जा रही थीं: अस्पताल में भर्ती घायल महिलाओं ने बताया कि वे मुन्नी सिंह के घर हो रहे विवाह की रस्म निभाने जा रही थीं और मंगलगीत गा रही थीं, तभी यह घटना हुई।



जब महिला चढ़ने लगी, तो अचानक उसका पैर फिसल गया। संतुलन बिगड़ने से वह ट्रेन के नीचे गिर गईं और गंभीर रूप से घायल हो गईं।

पैर फिसलने के कारण हुआ हादसा: हादसे की सूचना मिलते ही यात्रियों में हड़कंप मच गया। स्थानीय लोगों ने तत्काल रेल पुलिस को जानकारी दी। रेल पुलिस मौके पर पहुंची और गंभीर रूप से घायल महिला को भागलपुर के जवाहरलाल नेहरू मेडिकल कॉलेज अस्पताल (जेएलएनएमसीएच) ले जाया गया। हालांकि, डॉक्टरों ने जांच के बाद रूपा देवी को मृत घोषित कर दिया। मृतका के पति निरो यादव ने बताया कि वे दोनों लंबे समय बाद अपने रिश्तेदार के घर जा रहे थे। उन्होंने यह भी जानकारी दी कि ट्रेन में चढ़ते समय भीड़ अधिक थी, जिसके कारण पैर फिसलने से यह हादसा हुआ। पुलिस ने शव को कब्जे में लेकर पोस्टमार्टम के लिए भेज दिया है। पोस्टमार्टम के बाद शव परिजनों को सौंप दिया जाएगा। रेलवे पुलिस पूरे मामले की जांच कर रही है।

8 लाख रुपए के संपत्ति की चोरी

भागलपुर। भागलपुर के साहेबगंज स्थित एक किराना दुकानदार से चोरी ने लगभग आठ लाख रुपए की संपत्ति चोरी कर ली। विश्वविद्यालय थाना क्षेत्र के अंतर्गत हुई इस वारदात में चोरी ने दो लाख रुपए नकद और सोने-चांदी के जेवरात पर हाथ साफ किया। पीड़ित गृहस्वामी की पहचान साहेबगंज निवासी किराना दुकानदार प्रेम कुमार के रूप में हुई है। प्रेम कुमार ने बताया कि वे बुधवार को परिवार सहित अपने साले की शादी में शामिल होने जमुई गए थे। घर पूरी तरह से बंद था। गुरुवार सुबह पड़ोसियों ने उनके घर का मुख्य दरवाजा टूटा हुआ देखा। पड़ोसियों ने तुरंत प्रेम कुमार को फोन पर इसकी सूचना दी। भागलपुर लौटने पर उन्होंने देखा कि घर में अलमारी, बक्से और अन्य सामान बिखरे पड़े थे।

पूर्व रेलवे

निविदा सूचना सं. : ईपीडी/डब्ल्यू/कॉन/एफआरपी सीएवी/ईएम्यू/04/25-26, दिनांक 25.11.2025, उप मुख्य विद्युत अभियंता (पी एंड डी), पूर्व रेलवे, कांचरापाड़ा वर्कशॉप, उत्तर 24 परगना, पश्चिम बंगाल, पिन-743145, कांचरापाड़ा द्वारा प्रमाणित अनुभवों के आधार से पूर्व रेलवे, कांचरापाड़ा वर्कशॉप में निर्माण/विविध कार्य हेतु खुली ई-निविदा आमंत्रित की जाती है।

निविदा सं. : ईपीडी/डब्ल्यू/कॉन/एफआरपी सीएवी/ईएम्यू/04/25-26, कार्य का नाम एवं स्थान : ईएम्यू मोटर कार्यों के लिए एफआरपी प्रस्तुत कू फ्रेडली ड्राइवर्स केबिन के रेट्रो-फिटमेंट का विकास, मात्रा: 100 अदद। कार्य का अनुमानित मूल्य : रु. 6,59,57,632/-, निविदा प्रपत्र का मूल्य : शुल्क। जीसीसी-अप्रैल 2022 के तहत पार्ट-1 के क्लॉज सं. 3 के अनुसार, ई-निविदा प्रपत्र सभी निविदाकारों को नि:शुल्क किया जाएगा। कार्यवाहक का पता जहाँ से ई-निविदा शुरू की गई है : उप मुख्य विद्युत अभियंता/प्लानिंग एवं डेवलपमेंट/पूर्व रेलवे/कांचरापाड़ा वर्कशॉप, पिन-743145 का कार्यालय। ई-पेमेंट करें वे या बैंक गारंटी बैंडिंग के माध्यम से बोली प्रतिभूति की राशि जमा की जाएगी। रु. 4,79,800/-, रेलवे बोर्ड के फ्रॉक 2022/ सीई-1/सीटी/जीसीसी-2022/ पांसीसी दिनांक 27.04.2022 (एडवांस करेक्शन स्लिप नं. 5, दिनांक 20.10.2023) के अनुसार; निविदाकार उक्त राशि की बोली प्रतिभूति बैंक गारंटी बैंडिंग के रूप में भी जमा कर सकते हैं। मूल बैंक गारंटी उप सीईई/पी एंड डी/कांचरापाड़ा के पास बोली जमा करने की अंतिम तिथि से पूर्व प्रेषित की जानी चाहिए (अर्थात बोली जमा करने की अंतिम तिथि की छोटकर)। बीजी बैंडिंग का प्रारूप जीसीसी-अप्रैल 2022 में उल्लेख किया गया है। निविदाकारों से अनुरोध किया जाता है कि इस संबंध में विस्तृत जानकारी के लिए जीसीसी-अप्रैल 2022 (संशोधनों के साथ) का अनुसरण करें। कार्य की समापन अवधि : 30 (तीस) माह। बोली जमा करने की प्रारंभिक तिथि : दिनांक 05.12.2025 से, बोली जमा करने की अंतिम तिथि : दिनांक 19.12.2025 को 14.45 बजे तक। निविदा के खुलने की तिथि और समय : निविदा दिनांक 19.12.2025 को 15.00 बजे खोली जाएगी। वेबसाइट का विवरण एवं सूचना पट का स्थान जहाँ निविदा का संपूर्ण विवरण देखा जा सकता है: <http://www.ireps.gov.in> MISC-308/2025-26 निविदा सूचना वेबसाइट www.er.indianrailways.gov.in/www.ireps.gov.in पर भी उपलब्ध है

हमें यहाँ देखें :  @EasternRailway  @easternrailwayheadquarter

संक्षिप्त समाचार

वीकेएसयू: संविधान दिवस पर भाषण प्रतियोगिता

आरा। आरा वीर कुंवर सिंह विश्वव छालय (वीके एसयू) के राजनीति शास्त्र विभाग में बुधवार को संविधान दिवस मनाया गया। डॉ. भीमव आंब डकर के चित्र पर माल्यार्पण एवं दीप प्रज्वलन की गई। डॉ. चिंदू, डॉ. लक्ष्मी कुमारी, शोधार्थी विनोद कुमार यादव, ज्योति प्रकाश, अमन कुमार, आकिव मुर्तजा, सुधीर कुमार पांडेय, सोनू कुमार एवं अन्य वक्ताओं ने संविधान निर्माण की प्रक्रिया, इसके महत्व और आधुनिक भारत में इसकी भूमिका के बारे में बताया। विभागाध्यक्ष प्रोफेसर कुंदन कुमार सिंह ने कहा कि भारतीय संविधान एक कानूनी दस्तावेज और देश की लोकतांत्रिक भावना और मूल्यों की आत्मा है। कार्यक्रम में भाषण प्रतियोगिता भी हुई।

एलआईसी कर्मियों ने केंद्र सरकार की नीतियों के विरोध में किया प्रदर्शन

आरा। इंडियन इंश्योरेंस एम्प्लॉयीज एसोसिएशन, पटना डिवीजन-II के बैनर तले बुधवार को एलआईसी कर्मियों ने केंद्र सरकार की विभिन्न नीतियों के खिलाफ प्रदर्शन किया। यह कार्यक्रम आल इंडिया इंश्योरेंस एम्प्लॉयीज एसोसिएशन के आह्वान पर आयोजित किया गया, जिसमें कई कर्मियों ने हिस्सा लिया। कर्मियों ने केंद्र सरकार द्वारा किए जा रहे श्रम कानूनों में बदलाव, निजीकरण की ओर बढ़ते कदमों तथा कॉन्ट्रैक्ट आधारित रोजगार नीति को “कर्मचारियों के हितों के विरुद्ध” बताया। सभा में वक्ताओं ने कहा कि नई नीतियों से कर्मचारियों की नौकरी सुरक्षित नहीं रह जाएगी और सामाजिक सुरक्षा पर सीधा असर पड़ेगा। सभा में यह भी कहा गया कि फिक्स-टर्म एम्प्लॉयमेंट, आउटसोर्सिंग और प्राइवेट सेक्टर को बढ़ावा देने की नीति के कारण कामगार वर्ग आर्थिक रूप से असुरक्षित होता जा रहा है। कर्मचारियों ने सरकार से मांग किया कि श्रम कानूनों की सुरक्षा बहाल की जाए, न्यूनतम वेतन में बढ़ोतरी हो, बीमा क्षेत्र में निजीकरण की प्रक्रिया रोकੀ जाए और सभी कर्मचारियों को स्थायी करने की दिशा में कार्य किया जाए।

दलहन व तेलहन का मिनी किट मिला

गडहनी। प्रखंड गडहनी के सब्जी बाजार ठाकुरबाड़ी के प्रांगण में किसानों को दलहन व तिलहन का मिनी किट वितरण किया गया। वितरण कार्यक्रम स्काई क्वेस्ट टेक्नोलॉजी कंसल्टिंग प्रालि व फेड फॉर्मर प्रोड्यूसर कंपनी लिमिटेड बिहार के संयुक्त अनुसंधानधान में निदेशक श्री सिद्ध नाथ सिंह का सहयोग रहा। वितरण अनुमंडल कृषि पदाधिकारी एवं प्रखंड कृषि पदाधिकारी हर्ष भारद्वाज ने किया। मौके पर सीईओ अरुण कुमार सिंह, निदेशक दयाशंकर सिंह,धीरज कुमार सिंह, नगर अध्यक्ष चंदन सोनी,जयगोविंद सिंह अभिशेख कुमार बिसेन, अनिल कुमार सिंह, विध्याचल सिंह, चंदन कुमार सिंह थे।

अस्पतालों में मना नशा मुक्ति दिवस, नशामुक्त जीवन के लिए किया प्रेरित

बक्सर। बुधवार को सदर प्रखंड स्थित प्राथमिक स्वास्थ्य केंद्र में नशा मुक्ति दिवस के अवसर पर जागरूकता कार्यक्रम का आयोजन किया गया। कार्यक्रम की जानकारी सदर पीएचसी के ब्लॉक हेल्थ मैनेजर प्रिंस सिंह ने दी। उन्होंने बताया कि प्रखंड के सभी स्वास्थ्य उप केंद्र व हेल्थ एंड वेलनेस सेंटर पर कार्यक्रम का आयोजन किया गया। नशा मुक्ति दिवस का उद्देश्य समाज के हर वर्ग को नशे के दुष्प्रभावों से अवगत करना और लोगों को स्वस्थ व नशामुक्त जीवन के लिए प्रेरित करना है। कार्यक्रम के दौरान स्वास्थ्य कर्मियों व आशा कार्यकर्ताओं ने मिमिक्रि और शराब, तंबाकू, नशीली दवाइयों सहित सभी प्रकार के नशे से होने वाली शारीरिक, मानसिक और सामाजिक हानियों के बारे में विस्तृत जानकारी दी। विशेषज्ञों ने बताया कि नशा पारिवारिक वातावरण को प्रभावित करता है और कई गंभीर बीमारियां का कारण बनता है। इस अवसर पर उपस्थित लोगों को नशा त्यागने के लिए उपलब्ध परामर्श सेवाओं और पुनर्वास सुविधाओं के बारे में भी बताया गया। बीएचएम प्रिंस सिंह ने कहा कि पीएचसी स्तर पर नियमित रूप से नशा मुक्ति के लिए जागरूकता अभियान चलाया जा रहा है। उन्होंने लोगों से अपील की कि वे नशा मुक्त समाज बनाने में प्रशासन और स्वास्थ्य विभाग का सहयोग करें। कार्यक्रम में स्वास्थ्य कर्मियों, स्थानीय लोगों और युवाओं की सक्रिय भागीदारी रही।

इंस्पायर फेलोशिप के लिए आनंद कुमार का हुआ चयन

आरा। वीर कुंवर सिंह विश्वविद्यालय के पीजी गणित विभाग के मेधावी छात्र आनंद कुमार का चयन प्रतिष्ठित इंспायर फेलोशिप के लिए हुआ है। यह फेलोशिप भारत सरकार के विज्ञान एवं प्रौद्योगिकी विभाग (डीएसटी) द्वारा प्रदान की जाती है। आनंद के चयन की खबर मिलते ही परिवार और गांव में खुशी की है। इंस्पायर फेलोशिप योजना के तहत आनंद को हर वर्ष चार लाख अस्सी हजार रुपये की राशि अनुसंधान कार्य के लिए दी जाएगी। यह फेलोशिप आमतौर पर नेट, जेआरएफ और एस आर एफ के योग्य शोधार्थियों को प्रदान की जाती है, जिसका लाभ अब आनंद को भी मिलेगा। आनंद भोजपुर जिले के बड़हरा प्रखंड के आलेखी टोला का रहने वाला है। बताया कि स्नातक और स्नातकोत्तर दोनों स्तरों पर उन्हें इंस्पायर स्कॉलरशिप मिल चुकी है। आनंद के पिता तारकेश्वर प्रसाद भारतीय सेना में थे और अक्टूबर 2024 में श्रीनगर में ड्यूटी के दौरान शहीद हो गए थे। पिता के सपनों को आगे बढ़ाने का संकल्प लिए आनंद का यह चयन जिले के साथ-साथ विवि के लिए भी गर्व की बात है।

नशे की आदत मनुष्यों को कमजोर बनाती है

बक्सर। बुधवार को सदर अस्पताल परिसर में नशा मुक्ति दिवस के अवसर पर एक विशेष जागरूकता कार्यक्रम का आयोजन किया गया। कार्यक्रम में अस्पताल प्रशासन, चिकित्सक, स्वास्थ्य कर्मी एवं प्रशिक्षणरत जीएनएम छात्राएँ बड़ी संख्या में मौजूद रहीं। नशे के बढ़ते दुष्प्रभावों और समाज पर पड़ने वाले नकारात्मक असर को देखते हुए कार्यक्रम का उद्देश्य युवाओं व स्वास्थ्यकर्मियों को जागरूक करना था, ताकि वे समुदाय स्तर पर नशा मुक्ति अभियान को प्रभावी रूप से आगे बढ़ा सकें।कार्यक्रम के मुख्य वक्ता साइकोलॉजिस्ट के.के. पांडेय ने नशे की आदत कैसे धीरे-धीरे व्यक्ति को शारीरिक, मानसिक और सामाजिक रूप से कमजोर बनाती है, इस पर विस्तार से चर्चा की। उन्होंने छात्राओं को बताया कि नशे के शिकार व्यक्ति को काउंसलिंग देते समय धैर्य, संवेदनशीलता और सकारात्मक संवाद सबसे महत्वपूर्ण भूमिका निभाते हैं। उन्होंने विभिन्न काउंसलिंग तकनीकों, व्यवहार सुधार प्रक्रिया और मरीज के परिवार के सहयोग की आवश्यकता पर भी प्रकाश डाला। मेडिकल ऑफिसर डॉ. अमलेश कुमार ने नशे से संबंधित चिकित्सीय पहलुओं की जानकारी दी। उन्होंने बताया कि नशा छोड़ने की प्रक्रिया केवल दवाओं पर निर्भर नहीं होती, बल्कि मरीज का मानसिक समर्थन, सही मार्गदर्शन और निरंतर फॉलो-अप आवश्यक है। उन्होंने छात्राओं को यह भी सिखाया कि किस प्रकार नशे की पहचान की जाए और प्रारंभिक चरण में ही मरीज को सही उपचार व काउंसलिंग की ओर प्रेरित किया जाए।

खेल शारीरिक क्षमता व अनुशासन का द्योतक

बक्सर। भाजपा क्रीड़ा मोर्चा की एक महत्वपूर्ण बैठक बुधवार को पटना में आयोजित की गई, जिसमें जिले के दर्जनों कार्यकर्ताओं ने उत्साहपूर्ण उपस्थिति दर्ज कराई। बैठक की अध्यक्षता भाजपा क्रीड़ा मोर्चा के जिला संयोजक दुर्गाश उपध्याय और जिला सह संयोजक रोहित सिंह ने की, जबकि कार्यक्रम का नेतृत्व क्रीड़ा मंच के प्रदेश संयोजक सतीश राजू ने किया। इस दौरान संगठन को मजबूत करने तथा खेल जगत से जुड़े युवाओं को भाजपा की नीतियों से जोड़ने पर विस्तार से चर्चा की गई। खेल केवल शारीरिक क्षमता का प्रतीक नहीं, बल्कि अनुशासन, नेतृत्व और टीम भावना का भी द्योतक है। इसलिए क्रीड़ा मोर्चा का उद्देश्य मात्रा साहित पूरे प्रदेश में खेल सुविधाओं के विकास, खिलाड़ियों को प्रोत्साहन और खेल संस्कृति को बढ़ावा देने की दिशा में प्रभावी कदम उठाना है। इस कड़ी में जिले के हर प्रखंड में खेल प्रतियोगिताओं के आयोजन, युवा खिलाड़ियों की पहचान तथा उन्हें संसाधन उपलब्ध कराने की रणनीति भी तय की गई। प्रदेश संयोजक सतीश राजू ने कहा कि प्रधानमंत्री नरेंद्र मोदी के नेतृत्व में केंद्र सरकार खेलों इंडिया के माध्यम से नई प्रतिभाओं को आगे ला रही है। इसी सोच को आगे बढ़ाते हुए क्रीड़ा मोर्चा गांव-गांव में खिलाड़ियों को उचित मंच दिलाने का प्रयास कर रहा है।

जंगली सुअर मारते समय युवक को लगी गोली

निज संवाददाता। आरा

भोजपुर में बुधवार रात जंगली सुअर को मारने के फायरिंग में एक युवक को गोली लग गई। गोली लगने से रितेश यादव गंभीर रूप से घायल हो गया, जिसे अस्पताल में भर्ती कराया गया है। घटना के बाद गांव में अफरा-तफरी का माहौल हो गया। मामला नारायणपुर थाना क्षेत्र के धोबडी गांव का है। घटना को लेकर पुलिस ने गांव के ही पांच लोगों के खिलाफ नामजद प्राथमिकी दर्ज की है। यह प्राथमिकी जख्मी रितेश के बड़े पिता शिव नारायण सिंह के बयान पर की गई है।

जंगली सुअर पकड़ने के दौरान लगी गोली: बताया गया है कि शाम के समय एक जंगली सुअर गांव में घुस आया था, जिसके बाद ग्रामीण उसे पकड़ने और मारने के लिए इकट्ठा हुए थे। मौके पर रितेश यादव भी मौजूद था। इसी दौरान आरोपित पक्ष की ओर से अचानक फायरिंग की गई, जिसमें रितेश के पेट के बाएं



हिस्से में गोली लग गई और वह लहलूहान होकर गिर पड़ा। गोलीबारी की आवाज से गांव में अफरा-तफरी मच गई और लोग इधर-उधर भागने लगे।

घायल का निजी अस्पताल में इलाज जारी: घायल रितेश को तत्काल करमन टोला स्थित एक निजी अस्पताल में ले जाया गया, जहां प्राथमिक उपचार किया गया। उसकी गंभीर स्थिति को देखते हुए डॉक्टरों ने उसे शहर के बाबू बाजार स्थित एक अन्य निजी अस्पताल में रेफर कर दिया। फिलहाल, उसका इलाज जारी है।

28 नवंबर को जॉब कैंप

निज संवाददाता। बक्सर

बक्सर में जिला नियोजनालय द्वारा 28 नवंबर 2025 को एक दिवसीय जॉब कैंप का आयोजन किया जा रहा है। यह रोजगार मेला संयुक्त श्रम भवन, आईटीआई मैदान स्थित जिला नियोजनालय कार्यालय परिसर में सुबह 11 बजे से दोपहर 3 बजे तक चलेगा। इसमें फ्लाइटवाइड एविएशन एकेडमी, पटना द्वारा विभिन्न पदों पर 50 रिक्तियों के लिए चयन प्रक्रिया की जाएगी। इस जॉब कैंप में एविएशन एवं एयरपोर्ट ग्राउंड स्टाफ, एयर होस्टेस, हॉस्पिटैलिटी और रिटेल जैसे पदों पर भर्ती की जाएगी। चयनित उम्मीदवारों को 17,000 रुपये से 25,000 रुपये प्रतिमाह का मानदेय मिलेगा। यह उन युवाओं के लिए एक अवसर है जो एयरपोर्ट और विमानन क्षेत्र में करियर बनाना चाहते हैं।

12वीं पास को मिलेगा मौका: इन पदों के लिए न्यूनतम योग्यता 12वीं पास या स्नातक है। उम्मीदवारों की आयु 17 से 26 वर्ष के बीच होनी चाहिए। चयन के बाद, अभ्यर्थियों को संबंधित क्षेत्र में कौशल विकसित करने के लिए 6 महीने का प्रशिक्षण भी प्रदान किया जाएगा।



वर्ष के बीच होनी चाहिए। चयन के बाद, अभ्यर्थियों को संबंधित क्षेत्र में कौशल विकसित करने के लिए 6 महीने का प्रशिक्षण भी प्रदान किया जाएगा।

दस्तावेजों के साथ होना होगा उपस्थित: जॉब कैंप में भाग लेने के लिए नियोजनालय में निबंधन अनिवार्य है। जिन अभ्यर्थियों ने अभी तक पंजीकरण नहीं कराया है, वे नेशनल करियर सर्विस पोर्टल पर ऑनलाइन पंजीकरण कर सकते हैं। प्रतिभागियों को अपने बायोडेटा, आधार कार्ड और अन्य आवश्यक दस्तावेजों के साथ उपस्थित होना होगा। इस जॉब कैंप में प्रवेश निशुल्क है।

स्टडी किट योजना शुरू

निज संवाददाता। बक्सर

बक्सर में बिहार सरकार के श्रम संसाधन विभाग के निर्देश पर जिला नियोजनालय द्वारा स्टडी किट योजना के लिए आवेदन स्वीकार किए जा रहे हैं। जिला जन संपर्क कार्यालय द्वारा जारी प्रेस विज्ञप्ति में बताया गया कि यह योजना प्रतियोगी परीक्षाओं की तैयारी कर रहे युवाओं को मुफ्त स्टडी मटेरियल प्रदान करेगी। इस योजना के लिए पात्र होने हेतु अभ्यर्थियों का जिला नियोजनालय में कम से कम छह महीने का पंजीकरण होना अनिवार्य है। इसके अतिरिक्त, उनके पास सरकारी नौकरी की रिक्ति के विरुद्ध आवेदन का प्रमाण होना चाहिए। आयु और शैक्षिक योग्यता भी संबंधित नियमों के अनुरूप होनी चाहिए।

1 लाख 80 हजार रुपए



से कम होनी चाहिए वार्षिक पारिवारिक आय: अभ्यर्थी बिहार राज्य का निवासी होना चाहिए और उसकी वार्षिक पारिवारिक आय 1 लाख 80 हजार रुपये से कम होनी चाहिए।

योजना के लिए पात्र नहीं

♦ कॉम्पटीशन एजाम के लिए मिलेगी मुफ्त स्टडी मटेरियल

प्राथमिकता दी जाएगी। यह भी स्पष्ट किया गया है कि जिन अभ्यर्थियों ने पहले स्टडी किट या टूल किट प्राप्त की है, वे इस योजना के लिए पात्र नहीं होंगे।

आवश्यक सामग्री प्रदान की जाएगी: नियोजनालय द्वारा संच लोक सेवा आयोग (UPSC), बिहार लोक सेवा आयोग (BPSC) और अन्य प्रतियोगी परीक्षाओं की तैयारी के लिए आवश्यक सामग्री प्रदान की जाएगी। इसमें पुस्तकें, नोट्स, डायरी, पेन और मानचित्र जैसी वस्तुएं शामिल होंगी। जिला नियोजन पदाधिकारी ने इच्छुक छात्र-छात्राओं से अपील की है कि वे अपने आवेदन सरकारी ITI चरित्रवन, बक्सर स्थित जिला नियोजनालय में जमा करें। आवेदन प्राप्त होने के 2 सप्ताह के भीतर पात्र अभ्यर्थियों को स्टडी किट उपलब्ध करा दी जाएगी।

मछलियों की बेहतर नस्लें की जाएंगी विकसित

निज संवाददाता। बक्सर

जिले में मत्स्य उत्पादन को नया आयाम देने और आधुनिक तकनीक आधारित मत्स्य अनुसंधान को बढ़ावा देने के उद्देश्य से बक्सर में इन्लैंड फिशर रिसर्च एवं एडवांस ब्रूड स्टॉक सीड सेंटर की स्थापना की प्रक्रिया शुरू हो गई है। बुधवार को इसी क्रम में केंद्र की तकनीकी टीम एवं बिहार मत्स्य निदेशक अभिषेक रंजन ने ब्रह्मपुर प्रखंड स्थित गोकुल जलाशय का निरीक्षण किया। इस परियोजना को लेकर स्थानीय स्तर पर उत्साह है, क्योंकि इसकी स्थापना से बक्सर जिले को मत्स्य पालन के क्षेत्र में राष्ट्रीय स्तर पर पहचान मिलने की संभावनाएँ बढ़ जाएंगी। बताया जाता है कि इस महत्वाकांक्षी योजना की पहल बक्सर सांसद सुधाकर सिंह द्वारा की गई, जिन्होंने मत्स्य विभाग को पत्र भेजकर गोकुल जलाशय को इस सेंटर की स्थापना के लिए उपयुक्त और संभावनाओं से भरपूर स्थान बताया था। सांसद के आग्रह पर केंद्र की विशेषज्ञ टीम ने स्थल निरीक्षण किया और तकनीकी मूल्यांकन किया। निदेशक मत्स्य विभाग अभिषेक रंजन ने निरीक्षण के दौरान कहा कि गोकुल जलाशय प्राकृतिक संरचना, क्षेत्रफल, जल की गुणवत्ता और भौगोलिक स्थिति के आधार पर इस परियोजना के लिए अत्यंत उपयुक्त है। इन्लैंड फिशर रिसर्च एवं एडवांस ब्रूड स्टॉक सीड सेंटर एक वैज्ञानिक और तकनीकी



संस्थान होता है, जिसका मुख्य उद्देश्य मछली उत्पादन, मछलियों की बेहतर नस्लें विकसित करना और मत्स्य पालन को आधुनिक तकनीकों से जोड़ना होता है। इसे ऐसे समझें कि यह मछलियों के लिए बीज उत्पादन और अनुसंधान केंद्र की तरह काम करता है। इस सेंटर की स्थापना से जिले में न केवल मत्स्य उत्पादन में वृद्धि होगी, बल्कि स्थानीय मत्स्यपालकों को उच्च गुणवत्ता वाले बीज एवं उन्नत प्रशिक्षण की भी सुविधा मिलेगी। यहां आधुनिक तरीके से ब्रूड स्टॉक तैयार किया जाएगा, जिससे वैज्ञानिक प्रद्धतियों पर आधारित उच्च उत्पादक मछली प्रजातियों का संवर्धन संभव हो

सकेगा। मत्स्य निदेशक ने बताया कि सेंटर बनने के बाद बक्सर और उसके आसपास के जिलों में मत्स्यपालन उद्योग को नई दिशा और गति मिलेगी। इस परियोजना से ग्रामीण स्तर पर रोजगार के नए अवसर खुलेंगे। फिश फार्मिंग, बीज उत्पादन, मत्स्य प्रशिक्षण सहित अन्य संबंधित क्षेत्रों में युवा और किसान लाभान्वित होंगे। स्थानीय किसानों, बेरोजगार युवाओं और महिला स्व-सहायता समूहों को भी इससे नए अवसर मिलेंगे। विशेषज्ञों का मानना ​​है कि इस केंद्र की स्थापना से जिले की अर्थव्यवस्था में सुधार होगा और बक्सर मत्स्य उत्पादन के लिए एक मॉडल जिला बन सकता है।

2 पक्षों के बीच मारपीट लाठी-डंडे से हमला

निज संवाददाता। आरा

भोजपुर में जमीन विवाद में 2 पाटीदार भिड़ गए। मारपीट में दोनों पक्ष से पिता-पुत्र समेत चार लोग घायल हो गए। इलाज के लिए सदर अस्पताल में एडमिट कराया गया है। घटना खवासपुर थाना क्षेत्र के हजारी टोला की है। घायलों में एक पक्ष से एतवार यादव(60), श्याम लाल यादव(51) और दूसरे पक्ष से जगनारायण यादव(70) और उनके पुत्र प्रभुनाथ यादव(45) शामिल हैं। डॉक्टरों के अनुसार चारों को सिर, हाथ और शरीर के अलग-अलग हिस्सों में चोटें आई हैं। इलाज चल रहा है।

जमीन पर कब्जे को लेकर विवाद: ग्रामीणों के मुताबिक दोनों परिवारों के बीच लंबे समय से एक बीघा जमीन के बंटवारे को लेकर विवाद चला आ रहा था। हालांकि एक बीघा जमीन का आपसी बंटवारा पहले ही हो चुका था, लेकिन दो कट्टा जमीन का विभाजन अब तक नहीं हो पाया है। इसी को लेकर हाल



के दिनों में तनाव फिर बढ़ गया था। इसी जमीन पर कब्जे को लेकर दोनों के बीच पहले कहासुनी शुरू हुई। देखते ही देखते विवाद इतना बढ़ गया कि दोनों पक्ष लाठी-डंडों के साथ आमने-सामने भिड़ गए। **जांच में जुटी पुलिस:** झगड़े के दौरान दोनों ओर से कई लोग जुट गए और कुछ दर तक मारपीट चलती रही। सूचना मिलने पर स्थानीय लोगों ने बीच-बचाव कर शांत कराया। इसके बाद घायलों को सदर अस्पताल पहुंचाया। जानकारी मिलते ही खवासपुर थाना पुलिस मौके पर पहुंची। पुलिस ने दोनों पक्षों के बयान दर्ज किए हैं और विवादित जमीन दो दस्तावेजों की भी पड़ताल की जा रही है।

अवैध निर्माण पर चला बुलडोजर



चेतावनी दी गई कि फिर से अतिक्रमण मिलने पर कठोर कार्रवाई होगी।

आपातकालीन सेवाओं को भारी परेशानी होती: प्रशासन का कहना है कि अतिक्रमण के कारण शहर में लगातार आवाजाही बाधित होती है। मुख्य सड़कों पर जाम की समस्या गहराती है, जिससे आमजन, स्कूली बच्चों, एंबुलेंस और आपातकालीन सेवाओं को भारी परेशानी होती है। कई बार अवैध कब्जों के कारण सड़क दुर्घटनाओं की संभावना भी बढ़ जाती है। ऐसे में जनहित में सख्ती जरूरी है। जिलाधिकारी ने डीएनए शहरी प्रबंधन इकाई को निर्देश दिया है

कि अभियान सिर्फ हटाने तक सीमित नहीं रहेगा, बल्कि इसके बाद लगातार निगरानी की जाएगी ताकि हटाए गए स्थानों पर दोबारा कब्जा न हो सके। फॉलो-अप टीम को प्रतिदिन रिपोर्ट तैयार करने और संवेदनशील स्थानों पर विशेष नजर रखने का निर्देश दिया गया है। अभियान के दौरान सुरक्षा व्यवस्था के लिए पुलिस बल तैनात रही। जरूरत पड़ने पर पुलिस ने सख्त कदम भी उठाए। प्रशासनिक अधिकारियों ने कहा कि अतिक्रमण उन्मूलन अभियान तब तक जारी रहेगा, जब तक शहर की मुख्य सड़कों और बाजारों को पूरी तरह साफ नहीं कर दिया जाता। कार्रवाई में सिटी मैनेजर रत्नेश कुमार, प्रखंड उद्यान पदाधिकारी अखिलेश कुमार, स्वच्छता पदाधिकारी दिव्या, विकास समिति के प्रतिनिधि और नगर निगम की पूरी टीम शामिल रही। अभियान के कारण कई मार्गों पर आवाजाही सामान्य से अधिक नियंत्रित रहा, लेकिन लोगों ने प्रशासनिक कदम की सराहना की और उम्मीद जताई कि इससे शहर में जाम की पुरानी समस्या से राहत मिलेगी। जिला प्रशासन ने आम नागरिकों से अपील की है कि वे सड़क और फुटपाथ को अतिक्रमण मुक्त रखने में सहयोग करें, ताकि शहर की यातायात व्यवस्था सुचारू बनी रहे।

अवैध पिस्टल की सफाई के दौरान चली थी गोली



निज संवाददाता। आरा

भोजपुर में छात्र अविनाश को गोली लगने के मामले में बड़ा खुलासा हुआ है। पुलिस जांच में सामने आया है कि गोली किसी हमले में नहीं,

बल्कि अवैध पिस्टल की सफाई के दौरान गलती से उसके दोस्तों से फायरिंग हुई थी। दरोगा रविंद्र कुमार के बयान पर दर्ज प्राथमिकी में घायल समेत उसके दो दोस्त सत्री कुमार और राजा कुमार को नामजद आरोपी बनाया गया है। पुलिस ने सत्री और राजा की गिरफ्तार कर लिया है, जबकि घटना में इस्तेमाल अवैध हथियार की खोज जारी है। घटनास्थल से एक पिस्टल भी बरामद किया है, जो गोली चलने का स्पष्ट प्रमाण माना जा रहा है। प्राथमिकी के अनुसार मंगलवार की शाम तीनों युवक जमीरा स्थित एक फास्ट फूड दुकान पर मौजूद थे। इसी दौरान राजा अवैध पिस्टल की सफाई और जांच कर रहा था। जांच के दौरान अचानक उसके हाथ से फायरिंग हो गई, जिससे अविनाश गोली लगने से घायल हो गया। घबराए

दोनों दोस्तों ने घटना के बाद पिस्टल को वहीं छोड़कर मौके से भागने की बात स्वीकारी है। हालांकि पुलिस को घटनास्थल से पिस्टल बरामद नहीं हुई, जिसके बाद हथियार को छिपाए जाने की आशंका पर भी जांच तेज कर दी गई है।

पिस्टल की बरामदगी नहीं हुई है: जांच में यह स्पष्ट हो गया कि गोली लगने की सही घटना जमीरा गांव की है, जहां तीनों युवक अवैध हथियार की सफाई के दौरान लापरवाहीपूर्ण ढंग से उससे छेड़छाड़ कर रहे थे। पुलिस इस मामले में अवैध हथियार रखने, उसे छिपाने और गलत सूचना देकर पुलिस को गुमराह करने की धाराओं के तहत कार्रवाई कर रही है। फिलहाल पुलिस टीम अवैध पिस्टल की बरामदगी में जुटी है और यह भी जांच कर रही है कि हथियार कहां से आया था, किसने उपलब्ध कराया और क्या इसके पीछे किसी अन्य आपराधिक गतिविधि से जुड़ा कोई बड़ा कारण तो नहीं है। पुलिस अधिकारियों का कहना है कि मामले में तकनीकी और वैज्ञानिक जांच के आधार पर आगे की कार्रवाई की जाएगी।



संक्षिप्त समाचार

अलाव तापते समय साड़ी में लगी आग, बुजुर्ग महिला की मौत

पूर्वी सिंहभूम। पूर्वी सिंहभूम जिले के पोटका थाना क्षेत्र अंतर्गत खड़ियासाई गांव में आग की चपेट में आने से झुलसी 70 वर्षीय बुजुर्ग गौरी मुंडा का बुधवार रात एमजीएम अस्पताल में इलाज के दौरान निधन हो गया। गुरुवार को पुलिस ने पोस्टमार्टम करायकर शव परिजनों को सौंप दिया, जिसके बाद अंतिम संस्कार की तैयारी की गई। जानकारी के अनुसार, 23 नवंबर की रात बुजुर्ग महिला घर के बाहर अलाव ताप रही थीं। इसी दौरान अचानक उनकी साड़ी में आग लग गई, जिससे वे गंभीर रूप से झुलस गईं। परिजनों ने उन्हें तुरंत एमजीएम अस्पताल पहुंचाया, जहां तीन दिनों से उनका इलाज चल रहा था। हालांकि, डॉक्टरों के प्रयासों के बावजूद बुधवार देर रात उन्होंने दम तोड़ दिया। इस घटना से परिवार सहित पूरे गांव में शोक व्याप्त है।

रात के सत्राटे में हाथी ने दुकान को तोड़ा



पूर्वी सिंहभूम। पूर्वी सिंहभूम जिले के चाकुलिया प्रखंड स्थित सरडीहा पंचायत के रूपुषकुंडी गांव में गुरुवार तड़के एक जंगली हाथी ने अचानक हमला बोलते हुए भारी तोड़फोड़ कर दी। इससे गांव के स्थानीय दुकानदार समीर कुमार को लगभग 50 हजार रुपये का नुकसान झेलना पड़ा। जानकारी के अनुसार, रात करीब तीन बजे हाथी समीर दे की किराना दुकान के पास पहुंचा और जोर लगाकर दुकान का शटर तोड़ अंदर घुस गया। अंदर रखे सामान को हाथी ने पैरों तले रौंद दिया और खाने योग्य सामग्री भी खा गया। दुकानदार ने बताया कि हाथी ने दुकान में रखी पांच बोरी मुड़ी और तीन बोरी आलू पूरी तरह बर्बाद कर दी। सुबह जब वह दुकान खोलने पहुंचे तो पूरे दृश्य को देखकर उनके होश उड़ गए। घटना की सूचना तुरंत वन विभाग को दे दी गई है। उत्पात मचाने के बाद हाथी पास के काशिया जंगल में चला गया, जिसके बाद से गांव वालों में भय का माहौल बना हुआ है। स्थानीय लोगों ने वन विभाग से जल्द कार्रवाई कर ग्रामीणों को सुरक्षा प्रदान करने की मांग की है।

बुजुर्ग महिला ने साड़ी से फांसी लगाकर की खुदकुशी



पूर्वी सिंहभूम। कदमा थाना क्षेत्र के शास्त्रीनगर ब्लॉक नंबर-5 स्थित जयप्रभा कॉलोनी में बुधवार देर रात एक 80 वर्षीय बुजुर्ग महिला ने फांसी लगाकर आत्महत्या कर ली। मृतका की पहचान मनी झा के रूप में हुई है, जो अपनी बेटी के साथ रहती थीं। पुलिस के अनुसार, मनी झा लंबे समय से बीमार थीं और उनका इलाज टाटा मुख्य अस्पताल (टीएमएच) में चल रहा था। बुधवार को ही उन्हें अस्पताल से छुट्टी मिली थी। रात में खाना खाने के बाद सभी लोग अपने कमरों में सो गए। देर रात उनकी बेटी जब कमरे में पहुंची तो देखा कि मनी झा ने साड़ी के पल्लू से फंदा लगाकर जान दे दी है। घटना की सूचना मिलते ही कदमा थाना पुलिस मौके पर पहुंची और शव को नीचे उतरवाकर अस्पताल भेजा, जहां डॉक्टरों ने उन्हें मौत घोषित कर दिया। गुरुवार को शव का पोस्टमार्टम कर परिजनों को सौंप दिया गया है। घटना के बाद परिवार का रो-रोकर बुरा हाल है। पुलिस ने मामला दर्ज कर जांच शुरू कर दी है।

अतिक्रमण हटाने के विरोध में लोगों ने सड़क जाम कर किया विरोध



पूर्वी सिंहभूम। सीतारामदेरा थाना क्षेत्र भुईयांडीह इलाके में अतिक्रमण विरोधी अभियान के बाद स्थानीय लोगों का गुस्सा उफान पर है। बुधवार को जिला प्रशासन और टाटा स्टील के सुरक्षकर्मियों ने संयुक्त कार्रवाई करते हुए लगभग 60 मकानों और कई पक्की दुकानों को तोड़ दिया। इस दौरान पूर्व मंत्री दुलाल भुइयां सहित अनेक परिवारों के घरों को हटया गया, जिससे पूरे क्षेत्र में तनाव की स्थिति पैदा हो गई। कार्रवाई के अगले ही दिन गुरुवार को सुबह हजारों लोग भुईयांडीह मुख्य सड़क पर जमा हो गए और जोरदार विरोध प्रदर्शन शुरू कर दिया। आक्रोशित लोगों ने सरकार और प्रशासन के खिलाफ नारे लगाए। प्रदर्शनकारियों का कहना है कि टाटा स्टील एक बार फिर दलित, आदिवासी और मूलवासी समुदायों को उनकी जमीन और आशियाने से बेदखल करने की कोशिश कर रही है। उनका आरोप है कि बिना किसी पूर्व सूचना या वैकल्पिक व्यवस्था के अचानक तोड़-फोड़ करना न केवल अमानवीय है, बल्कि कानून के खिलाफ भी है। विरोध के नेतृत्व में दुलाल भुइयां और उनके भाई बलदेव भुइयां सक्रिय रहे। उन्होंने चेतावनी देते हुए कहा कि गरीब एवं पिछड़े वर्गों को उजाड़ने की इस कोशिश के खिलाफ सड़क से सदन तक लड़ाई लड़ी जाएगी। दुलाल भुइयां ने कहा कि यह उत्पीड़न किसी भी हाल में बर्दाश्त नहीं किया जाएगा और टाटा स्टील के खिलाफ बड़े आंदोलन की तैयारी शुरू कर दी गई है। इसी मुद्दे पर पूर्व मंत्री दुलाल भुइयां ने समाजिक कार्यकर्ता एवं जमशेदपुर पूर्वी के पूर्व विधानसभा प्रत्याशी शिवशंकर सिंह के साथ संयुक्त प्रेस वार्ता भी की। उन्होंने प्रशासन की कार्रवाई पर आपत्ति जताते हुए कहा कि इस तरह से बिना नोटिस दिए दुकानों और मकानों को गिराया जाना पूरी तरह अवैध है। उन्होंने घोषणा की कि प्रभावित परिवारों को न्याय दिलाने के लिए जल्द ही उच्च न्यायालय में याचिका दायर की जाएगी। वहीं दूसरी ओर, पुलिस प्रशासन ने मौके पर अतिरिक्त बल तैनात कर स्थिति को नियंत्रित करने का प्रयास किया है। कई लोग अब भी खुले आसमान के नीचे रहने को मजबूर हैं और प्रशासन की ओर से किसी भी तरह की राहत या पुनर्वास योजना के संकेत नहीं मिले हैं, जिससे असंतोष और बढ़ता जा रहा है। भुईयांडीह की यह घटना शहर में विस्थापन और अधिकारों को लेकर फिर से बड़ी बहस खड़ी कर रही है। स्थानीय नागरिकों का कहना है कि यदि न्याय नहीं मिला तो आंदोलन को और तेज किया जाएगा, जिसकी जिम्मेदारी पूरी तरह से प्रशासन और कंपनी की होगी।

झारखंड में हेमंत सरकार के दूसरे कार्यकाल का एक वर्ष पूरा

एजेंसी। रांची

झारखंड के मुख्यमंत्री हेमंत सोरेन के नेतृत्व में राज्य सरकार ने अपने दूसरे कार्यकाल का एक वर्ष पूरा कर लिया है। इस अवसर को सरकार 'नियुक्ति वर्ष' के रूप में मना रही है। इसी क्रम में 28 नवंबर को रांची के मोरहाबादी मैदान में राज्यस्तरीय समारोह आयोजित किया जाएगा, जहां युवाओं को नियुक्ति पत्र सौंप जाएंगे।

राज्य के मुख्य सचिव अविनाश कुमार ने गुरुवार को मुख्यमंत्री आवास पहुंचकर हेमंत सोरेन को समारोह में शामिल होने के लिए आधिकारिक निमंत्रण सौंपा। यह कार्यक्रम सरकार की प्रथम वर्षगांठ के अवसर पर आयोजित किया जा रहा है। मोरहाबादी मैदान में नियुक्ति पत्र वितरण समारोह की सभी तैयारियां पूरी कर ली गई हैं।



मंच का निर्माण किया गया है और करीब 10 हजार लोगों के बैठने की व्यवस्था की गई है। नियुक्ति पाने वाले अभ्यर्थियों को विभागों द्वारा पहले ही सूचना भेजी जा चुकी है।

कितने पदों पर होंगी

नियुक्तियां?

कार्यक्रम में राज्य के विभिन्न विभागों में नियुक्तियों का वितरण किया जाएगा। पदों का विवरण इस प्रकार है।

सहायक आचार्य-8000

28 नवंबर को युवाओं को मिलेंगे नियुक्ति पत्र

उप समाहर्ता-207
पुलिस उपाधीक्षक (DSP)-35
राज्य कर पदाधिकारी-56
काराधीक्षक-02
झारखंड शिक्षा सेवा श्रेणी-दो-10
जिला समादेष्टा-01
सहायक निबंधक-08
श्रम अधीक्षक-14
प्रोबेशन पदाधिकारी-06
नरीक्षक उत्पाद-03
कीटपालक-150
इस समारोह में मुख्यमंत्री के साथ राज्य के कई मंत्री और वरिष्ठ अधिकारी भी शामिल होंगे।

झारखंड में ठंड से राहत के लिए 79 लाख रुपये जारी, मंत्री ने दिए अलाव की व्यवस्था के निर्देश



एजेंसी। रांची

झारखंड में बढ़ती ठंड और शीतलहरी को देखते हुए राज्य सरकार सक्रिय हो गई है। गुरुवार को आपदा प्रबंधन प्रभाग के मंत्री डॉ. इरफान अंसारी ने समीक्षा बैठक कर सभी 24 जिलों के उपायुक्तों को कुल 79 लाख रुपये की त्वरित राहत राशि आवंटित की है। मंत्री ने निर्देश दिया कि मुख्य चौक-चौराहों, भीड़भाड़ वाले स्थानों, बाजारों, रेलवे स्टेशनों और अन्य सार्वजनिक जगहों पर तुरंत अलाव की व्यवस्था सुनिश्चित की जाए। इसके साथ ही रात्रि में जिला प्रशासन की चलंत टीमों को तैनात करने का आदेश दिया गया है, ताकि बेघर, बुजुर्ग और गरीबों को तत्काल

सहायता मिल सके। डॉ. अंसारी ने कहा कि सरकार पूरी तरह संवेदनशील है और जनता की सुरक्षा सर्वोच्च प्राथमिकता है। उन्होंने कहा, “ठंड से किसी व्यक्ति को परेशानी नहीं होनी चाहिए। जरूरतमंदों को तुरंत राहत मिले, यही सरकार का लक्ष्य है।” उन्होंने बताया कि आवंटित राशि को जिला स्तर पर आवश्यकतानुसार खर्च किया जाएगा, ताकि अलाव और अन्य राहत कार्य बिना देरी शुरू हो सकें। मंत्री ने कहा कि राज्य सरकार का मानना ​​है कि शीतलहरी का सबसे अधिक प्रभाव गरीब और बेसहारा लोगों पर पड़ता है। इसी वजह से तात्कालिक राहत राशि जारी की गई है, ताकि प्रशासन तेजी से कार्रवाई कर सके।

झारखंड में ठंड का कहर जारी न्यूनतम तापमान पहुंचा पांच डिग्री

एजेंसी। रांची

झारखंड में इन दिनों पछुआ हवाओं के कारण ठंड कहर बरपा रही है। राज्य में न्यूनतम तापमान गिरकर पांच डिग्री तक पहुंच गया है। गुरुवार को सिमडेगा में न्यूनतम तापमान 5.7 डिग्री सेल्सियस रिकॉर्ड किया गया। इसी तरह राज्य के अन्य जिलों में भी न्यूनतम तापमान में गिरावट लगातार जारी है। खूंटी में गुरुवार को न्यूनतम तापमान 6 डिग्री, लोहरदगा में 7.3 डिग्री, डालटेनगंज में 8 डिग्री और रांची में एक डिग्री की गिरावट के साथ तापमान 8.4 डिग्री सेल्सियस रिकॉर्ड किया गया। वहीं गुरुवार को रांची और आसपास के इलाकों में सुबह से मौसम साफ रहा, लेकिन दिन भी पछुआ हवाएं चलीं जो तीर की तरह लोगों को चुभ रही थी। राजधानी में ठंड की स्थिति ऐसी रही कि दिन में भी धूप के



बावजूद भारी कनकनी महमूस की गई। इसके चलते लोगों की दिनचर्या भी प्रभावित हुई। लोगों को भारी ठंड के चलते दैनिक के काम में देरी हुई। पिछले 24 घंटों के दौरान राज्य में सबसे अधिक तापमान गोडडा में 29.7 डिग्री और सबसे कम तापमान 5.7 डिग्री सेल्सियस सिमडेगा में रिकॉर्ड किया गया। गुरुवार को रांची में अधिकत

तापमान 22.4 डिग्री, जमशेदपुर में 26.6 डिग्री, डालटेनगंज में 27.4, बोकारो में 23.5 डिग्री और चाईबासा में अधिकतम तापमान 28.2 डिग्री, खूंटी में 24.9, लोहरदगा में 21.7, लातेहार में 18.2 डिग्री, सरायकेला में 36.3, गोडडा में 29.7 डिग्री और सिमडेगा में अधिकतम तापमान 26.4 डिग्री सेल्सियस रिकॉर्ड किया गया।

डीएसपीएमयू का आदिवासी छात्र संघ सदस्यता अभियान 28 नवंबर से होगा शुरू : विवेक तिकर्री

रांची। झारखंड की राजधानी रांची स्थित डॉ. श्यामा प्रसाद मुखर्जी विश्वविद्यालय (डीएसपीएमयू) में आदिवासी छात्र संघ (एसीएस) का सदस्यता अभियान आगामी 28 नवंबर से शुरू होगा। इस अभियान का उद्देश्य विश्वविद्यालय में अध्ययनरत आदिवासी छात्र-छात्राओं को एक मंच पर लाना तथा उनकी शैक्षणिक, सामाजिक और सांस्कृतिक समस्याओं को संगठित रूप से उठाना है। यह जानकारी आदिवासी छात्र संघ के अध्यक्ष विवेक तिकर्री ने दी। विवेक तिकर्री ने गुरुवार को बताया कि इस अभियान का लक्ष्य अधिक से अधिक छात्रों को संगठन से जोड़ना है, ताकि विश्वविद्यालय परिसर में आदिवासी समुदाय की पहचान और अधिकारों को मजबूती मिल सके। उन्होंने कहा कि यह केवल सदस्यता अभियान नहीं है, बल्कि वह छात्रों में जागरूकता, नेतृत्व क्षमता और अधिकारों के प्रति संवेदनशीलता बढ़ाने का भी माध्यम है। इसके लिए कॉलेज परिसर में विभिन्न टीमों का गठन किया गया है, जो अलग-अलग विभागों में जाकर जागरूकता कार्यक्रम चलाएंगी, बैंग लगाएंगी और छात्रों की समस्याओं को सुनेंगी।

कार्यालय जिला परिषद, पलामू Email:- zilaparishad.palamu@gmail.com

दुकान आवंटन हेतु आम डाक सूचना।

एतद् द्वारा निम्नांकित प्रखण्ड में अवस्थित जिला परिषदीय रिक्त दुकान के आम डाक के माध्यम से आवंटन हेतु पलामू जिले के प्रमुख एवं लोकप्रिय समाचार पत्र के माध्यम से इच्छुक व्यक्तियों से विहित प्रपत्र में आवेदन पत्र आमंत्रित किया जाता है :-

क्र.	प्रखण्ड	रिक्त दुकान सं०	कुल रिक्त दुकान	मॉसिक किराया दर प्रति दुकान	जमानत की राशि	डाक की न्यूनतम राशि (Non Refundable)	
1	2	3	4	5	6	7	
1	नीलाम्बर-पीलाम्बरपुर	प्रथम तल	B-32	01	480.00	25000.00	50000.00
2	सतबरवा	भूतल	S-17	01	500.00	25000.00	50000.00
3	बिश्रामपुर	भूतल	D-10, D-17	02	700.00	25000.00	50000.00
4	छतरपुर	भूतल	C-01, C-04, C-05, C-06, C-08, C-09	06	865.00	25000.00	50000.00
5	मनातू	प्रथम तल	A-20, A-21, A-22, A-23, A-24, A-25, A-26, A-27, A-28, A-29, A-30, A-31, A-32	13	500.00	25000.00	50000.00
6	हरिहरगंज	भूतल	06, 07, 15	03	480.00	25000.00	50000.00
7	नावाबाजार	भूतल	B-01, B-02, B-03, B-04, B-05, B-06, B-07, B-08, B-09, B-10, B-11, B-12, B-13, B-14, B-15, B-16, B-17, B-18, B-19, B-20, B-21, B-22, B-23	23	700.00	25000.00	50000.00
8	हुसैनानाबाद	प्रथम तल	E-01	01	960.00	25000.00	50000.00
		भूतल	G-01, G-02, G-03, G-04	04		25000.00	50000.00
		प्रथम तल	G-05, G-06, G-07, G-08, G-09, G-10, G-11, G-12, G-13, G-14, G-15, G-16, G-17, G-18, G-19, G-20, G-21, G-22, G-23, G-24, G-25, G-26, G-27, G-28, G-29, G-30, G-31, G-32, G-33, G-34, G-35, G-36, G-37, G-38	34	600.00-1190.00 (*)	25000.00	50000.00
9	मोहम्मदगंज	भूतल	A-08, A-09, A-10, A-11, A-12, A-13, A-14, A-15, A-16, B-08, B-09, B-10, B-11, B-12, B-13, B-14, B-15, B-16	18	400.00	25000.00	50000.00
10	तरहसी	भूतल	C-01, C-02, C-03, C-06, C-10, C-11, C-12, C-13	08	750.00	25000.00	50000.00
		प्रथम तल	C-14, C-15, C-16, C-18, C-19, C-20, C-21, C-22	08	500.00	25000.00	50000.00
11	पौकी (लैटरगंज)	प्रथम तल	C-17	01	785.00	25000.00	50000.00
		भूतल	101, 103, 104, 105, 106, 107, 108, 110, 111, 112	10	720.00	25000.00	50000.00
		भूतल	102, 109,	02	780.00	25000.00	50000.00
कुल :-				135			

* दुकानवार किराया दर की सूची विस्तृत आम सूचना के साथ संलग्न।

- आवेदन पत्र बिक्री की तिथि :- दिनांक 02.12.2025 को अपराह्न 02:00 बजे तक
- आवेदन पत्र बिक्री का स्थान :- कार्यालय जिला परिषद, पलामू।
- आवेदन पत्र का शुल्क :- (प्रत्येक दुकान के लिए अलग-अलग) 15000.00 (पन्द्रह हजार) रुपये मात्र।
- आवेदन पत्र जमा करने की तिथि :- दिनांक 03.12.2025 अपराह्न 03:00 बजे तक
- आवेदन पत्र जमा करने का स्थान :- कार्यालय जिला परिषद, पलामू।
- डाक की तिथि व समय :- 04.12.2025 को 12:00 बजे मध्यह्न
- डाक का स्थान :- अयोधस्ताक्षरी का कार्यालय बेघम।
- आवेदन पत्र के साथ संलग्न कागजात:-
 - वैध पहचान पत्र (आधार कार्ड), स्थानीय प्रमाण पत्र, चरित्र प्रमाण पत्र, दो पासपोर्ट साइज फोटो**

नोट 1:- दुकान का आवंटन खुली डाक द्वारा नीलामी प्रक्रिया के माध्यम से की जायेगी जिसमें सर्वोच्च डाकवक्ता को दुकान आवंटित किया जायेगा। डाक कॉलम संख्या- 7 में अंकित एकमुस्त छवद त्मनिदकईसम राशि के आधार पर किया जायेगा। डाक में दो बोली के बीच की अन्तर राशि न्यूनतम 5000.00 (पाँच हजार) रुपये होगी। डाक समाप्ति के पश्चात संपूर्ण डाक राशि राशि ,छवद त्मनिदकईसमद्व 24 घंटा के अन्दर जमा करना होगा उसके उपरान्त आवंटियों की सूची जारी की जायेगी।

नोट 2:- दुकानों की संख्या घट- बढ़ सकती है। अयोधस्ताक्षरी का निर्णय अंतिम होगा।

नोट 3:- दुकान आवंटन हेतु निर्धारित विस्तृत शर्त पलामू छद्म के मंडेपान ,पूवसंडनवदपबनपदए कार्यालय जिला परिषद, पलामू एवं संबंधित प्रखण्ड कार्यालय के सूचना पट्ट पर देखी जा सकती है।

ह0/- उप विकास आयुक्त –सह–
मुख्य कार्यापालक पदाधिकारी, जिला परिषद, पलामू।

PR.NO.367207 District(25-26):D

संक्षिप्त समाचार

ब्लाइंडविमेंस टी20 विश्व कप विजेता टीम से मिले राहुल गांधी

नई दिल्ली, एजेंसी। लोकसभा में नेता प्रतिपक्ष राहुल गांधी ने बुधवार को नई दिल्ली स्थित 10 जनपथ में ब्लाईंड विमेंस टी20 विश्व कप 2025 की विजेता भारतीय महिला क्रिकेट टीम से मुलाकात की और खिलाड़ियों को हार्दिक बधाई दी। कांग्रेस की पूर्व अध्यक्ष सोनिया गांधी के निवास 10 जनपथ पर आयोजित इस स्वागत समारोह में राहुल गांधी ने खिलाड़ियों से कहा कि उनकी धैर्य, अनुशासन और असाधारण खेल भावना पूरे देश के लिए प्रेरणादायक है। राहुल गांधी ने सोशल मीडिया पर लिखा कि टी20 विश्व कप की गौरवान्वित विजेता भारतीय दुष्टिबाधित महिला क्रिकेट टीम की मेजबानी करना मेरे लिए सम्मान की बात है। उनकी ऐतिहासिक जीत साहस और असीम संभावनाओं का जीवंत संदेश है। इन चैंपियनों का धैर्य, अनुशासन और अदम्य भावना पूरे देश को प्रेरित करती है। भारत को इन बेटियों पर गर्व है। बता दें कि भारत ने रविवार को कोलंबो में हुए फाइनल मुकाबले में नेपाल को 7 विकेट से हराकर खिताब अपने नाम किया था। नेपाल ने पहले बल्लेबाजी करते हुए 20 ओवर में 5 विकेट पर 114 रन बनाए थे। जवाब में भारतीय टीम ने सिर्फ 12.1 ओवर में ही लक्ष्य हासिल कर लिया। गौरतलब है कि टूर्नामेंट में भारत ने सभी सात मैच जीते और ऑस्ट्रेलिया, श्रीलंका, पाकिस्तान, नेपाल और अमेरिका को हराकर अजेय चैंपियन बना। सेमीफाइनल में टीम ने ऑस्ट्रेलिया को 9 विकेट से धूल चटाई थी।

दिल्ली में एनकाउंटर के बाद भाऊ गैंग के एक शूटर अंकित को किया गिरफ्तार

नई दिल्ली, एजेंसी। झारका जिला पुलिस की एंटी-नारकोटिक्स सेल लंबे समय से फरार चल रहे हिमांशु भाऊ गैंग के शूटर को गुरुवार सुबह एक मुठभेड़ के बाद गिरफ्तार कर लिया है। आरोपी ने भागने के दौरान पुलिस टीम पर तीन राउंड फायरिंग की, जिसके बाद पुलिस की जवाबी कार्रवाई में आरोपी के पैर में गोली लग गई। पुलिस ने आरोपी को अस्पताल में भर्ती किया गया है। जहां उसका उपचार किया जा रहा है। आरोपी 25 वर्षीय अंकित पर पुलिस ने 25 हजार रुपए का इनाम घोषित किया हुआ था।



दिल्ली पुलिस के अलावा उसे हरियाण पुलिस भी लंबे समय से तलाश रही थी। पुलिस उपायुक्त अंकित सिंह ने बताया कि 28 अक्टूबर को नजफगढ़ इलाके में हुई गैंगवार के दौरान हिमांशु भाऊ गैंग के शूटरों ने रोहित लांबा पर फायरिंग की गई थी। रोहित इस फायरिंग में बच गया था। पुलिस ने उसके बयान पर केस दर्ज कर जांच शुरू की और चार आरोपियों को दबोच लिया। लेकिन मामले में शामिल दोनों शूटर अंकित और दीपक फरार हो गए थे। पुलिस ने दोनों पर 25-25 हजार रुपए का इनाम घोषित किया था। गुरुवार सुबह पुलिस को सूचना मिली कि शूटर अंकित नजफगढ़ स्थित साई बाबा मंदिर के पास आने वाला है। पुलिस ने यूईआर-2 के पास ट्रैप लगाया और अंकित का इंतजार शुरू किया। सुबह करीब 8.05 बजे अंकित बाइक से वहां पहुंचा। अंकित को देखकर पुलिस ने उसे पकड़ने की कोशिश की तो उसने बाइक से भागने की कोशिश की और पुलिस टीम पर फायरिंग शुरू कर दी। आरोपी की एक गोली हेडक्रांटेबल कुलदीप को लगी। लेकिन बुलेट प्रूफ जैकेट पहने होने के चलते वह बच गए। पुलिस ने जवाबी फायरिंग की जिसमें अंकित के दाहिने पैर में गोली लग गई। पुलिस ने घायल अंकित को पकड़ लिया और नजदीकी अस्पताल में भर्ती किया। पुलिस ने उपचार के बाद गिरफ्तार कर लिया है।

नूंह में कितने जासूस बना चुका पाकिस्तान, रिजवान से पहले पकड़े गए तारीफ-अरमान

नूंह , एजेंसी। पाकिस्तान के लिए जासूसी के आरोप में वकील की गिरफ्तारी के बाद से नूंह फिर सुर्खियों में आ गया है। जिले में यह इस साल तीसरी गिरफ्तारी है। इससे पहले मई में गांव राजाका के अरमान और कांगरका गांव के मोहम्मद तारीफ को गिरफ्तार किया गया था। दोनों पर आरोप था कि वे पाकिस्तान के संपर्क में रहे थे और गोपनीय जानकारी साझा करते थे। अरमान दो बार पाकिस्तान गया था, जबकि तारीफ तीन बार गया था। दोनों के मामले न्यायालय में



विचाराधीन हैं। अब नूंह जिले के निवासी अधिवक्ता रिजवान को एनआइए ने गिरफ्तार किया है। उसने वर्ष 2022 में कोरोना काल के बाद से सोहना की अदालत में वकालत करनी शुरू की थी। सूत्रों

से मिली जानकारी के अनुसार रिजवान ने शुरू में एक वरिष्ठ अधिवक्ता के साथ केवल 15 दिन का समय बिताया था, जिसके बाद अदालत परिसर में अपनी अलग सीट जमा ली थी और नियमित रूप से केस लेकर वकालत कर रहा था। अधिवक्ता रिजवान का स्वभाव अदालत और तहसील परिसर में सरल और मधुर बताया जाता है। वह अपने सभी वरिष्ठ और जूनियर अधिवक्ताओं के साथ अच्छा व्यवहार रखता था, जिसके कारण



हैं, असहाय दिखाई दिए और कहा कि केवल राहुल गांधी को ही इस पर फैसला लेना है। भाजपा ने मखौल उड़ते हुए कहा कि इस बार बेलगावी के बजाय दिल्ली में विधानसभा सत्र आयोजित करना उचित होगा। उन्होंने कहा, “मुझे लगता है कि मुख्यमंत्री द्वारा बेलगावी के बजाय दिल्ली में विधानसभा सत्र आयोजित करने का निर्णय लेना उचित है, क्योंकि पूरा मंत्रिमंडल दिल्ली में डेरा डाले हुए है। बेलगावी में सत्र आयोजित करने का क्या मतलब है?’ विजयेंद्र ने आरोप लगाया कि सत्ता संघर्ष के कारण कानून-व्यवस्था की स्थिति बिगड़ गई है और प्रशासन चरमरा गया है। उन्होंने कहा कि मीडिया और विपक्षी दल पर दोषारोपण करने के बजाय, मुख्यमंत्री और उपमुख्यमंत्री को अपने घर को ठीक करना चाहिए। भाजपा प्रदेश अध्यक्ष ने कहा कि उनकी पार्टी कांग्रेस में जारी घटनाक्रम से चिंतित नहीं है।

कांग्रेस में तनातनी के बीच बोले डिप्टी सीएम शिवकुमार- उन्हें कुर्सी की कीमत पता नहीं है

बेंगलुरु, एजेंसी। कर्नाटक कांग्रेस में जारी कलह के फिलहाल थमने के आसार नहीं हैं। पार्टी आलाकमान से संभावित आगामी मुलाकात के बीच उपमुख्यमंत्री डीके शिवकुमार बड़े सवाल उठाते नजर आ रहे हैं। हाल ही में उन्होंने कह दिया कि शब्दों की ताकत ही दुनिया की बड़ी ताकत होती है। खास बात है कि इससे पहले वह सीक्रेट डील का भी जिक्र कर चुके हैं, लेकिन उसपर खुलकर बात नहीं की थी। कहा जाता है कि कांग्रेस ने मौजूदा मुख्यमंत्री सिद्धारमैया और शिवकुमार के बीच ढाई साल सीएम बनने का समझौता किया था।



वेणुगोपाल, रणदीप सुरजेवाला और डिप्टी सीएम के भाई सांसद डीके सुरेश शामिल रहे थे। रिपोर्ट के अनुसार, शिवकुमार ने शुरुआत के ढाई साल सीएम बनने की इच्छा जताई थी, लेकिन सिद्धारमैया ने वरिष्ठ होने का हवाला देकर इनकार कर दिया था। बाद में वह सीएम बने। अब सिद्धारमैया कैम्प का कहना है कि जब तक पार्टी आलाकमान कोई मजबूत कारण नहीं देता है, तब तक सिद्धारमैया पद से नहीं हटेंगे।

वोक्कालिंगा संत निर्मलानंदनाथ स्वामीजी ने बुधवार को कहा कि यह उनका व्यक्तिगत विचार और समुदाय की भावना है कि उपमुख्यमंत्री शिवकुमार को कर्नाटक का अगला मुख्यमंत्री बनना चाहिए। आदिचंचुनागिरी मठ के मठधीश ने शिवकुमार को पार्टी के प्रति निष्ठा और लंबी सेवा का हवाला देते हुए विश्वास

व्यक्त किया कि कांग्रेस आलाकमान उचित निर्णय लेगा। शिवकुमार ने बुधवार को कहा कि कांग्रेस पूरी तरह एकजुट है और उसका ध्यान 2028 के विधानसभा तथा 2029 के लोकसभा चुनावों पर केंद्रित है। शिवकुमार मुख्यमंत्री बदलने की अटकलों के बीच राहुल गांधी से मिले कथित संदेश पर खुलकर कुछ कहने से बच रहे हैं, हालांकि उन्होंने संकेत दिया कि वह आने वाले दिनों में पार्टी आलाकमान से मिलने दिल्ली जा सकते हैं।

शिवकुमार का गुटबाजी से इनकार= किसी भी भ्रम या गुटबाजी की बात को नकारते हुए शिवकुमार ने कहा, ‘...किसी को भी कोई मांग नहीं रखनी चाहिए। पार्टी में कोई गुट नहीं है, सिर्फ एक ही गुट है-कांग्रेस। हमारे साथ 140 विधायक हैं।’ भारतीय जनता पार्टी (भाजपा) पर ‘भ्रम फैलाने की कोशिश’ करने का आरोप लगाते हुए उन्होंने कहा कि सत्ताधारी पार्टी को विपक्ष को ऐसा मौका नहीं देना चाहिए।

उन्होंने कहा, ‘वे बेवजह टिप्पणियां कर रहे हैं। हम सभी 140 लोग एकजुट हैं। कोई हमें हिला नहीं सकता। मुझे किसी का प्रस्ताव नहीं चाहिए... मैं जन्म से ही कांग्रेसी हूं।’ राहुल गांधी द्वारा व्यक्तिगत संदेश भेजे जाने की खबरों पर उपमुख्यमंत्री ने कहा, ‘राहुल गांधी ने मुझसे क्या कहा है, यह मीडिया में चर्चा करने की बात नहीं है। मुझे इस बारे में कुछ कहने की जरूरत नहीं है।’

सत्ताधारी गठबंधन में बढ़ती जा रही है दरार

एकनाथ शिंदे पर पहली बार फडणवीस ने खुलकर बोला हमला

मुंबई, एजेंसी। महाराष्ट्र के सत्ताधारी गठबंधन में दरार बढ़ती जा रही है। खासतौर पर हिंदुत्व की ही विचारधारा पर दावा रखने वाले भाजपा और शिवसेना के बीच टकराव की स्थिति है। दोनों ओर से एक दूसरे के नेताओं को तोड़कर अपने दलों में शामिल कराया जा रहा है। इसके अलावा भी कई मसलों पर मतभेद हैं। पिछले दिनों अमित शाह तक मामला पहुंचा था, लेकिन अब तक कोई सहमति नहीं बनती दिखी है। इस बीच देवेन्द्र फडणवीस ने पहली बार खुलकर हमला बोला है। आमतौर पर वह विवादित मामलों पर टिप्पणी करने से बचते हैं, लेकिन उन्होंने बुधवार को लंका जलाने वाले एकनाथ शिंदे के बयान पर जवाब दिया। उन्होंने कहा कि लंका तो हम जलाएंगे क्योंकि हम भगवान श्रीराम को मानने वाले हैं।




भाजपा की तुलना रावण से करने वाले एकनाथ शिंदे के बयान पर बुधवार को एक आयोजन में देवेन्द्र फडणवीस ने कहा, ‘उन लोगों को नजरअंदाज करें, जो हमारे बारे में कुछ भी बोलते हैं। वे कह सकते हैं कि हमारी लंका जलाएंगे। लेकिन हम तो लंका में नहीं रहते। हम भगवान राम के अनुयायी हैं, रावण के नहीं। चुनाव के दौरान ऐसी बातें बोली जाती हैं, इन्हें दिल से न लें।’ शिंदे आगे वह कहते हैं कि हम जय श्री राम बोलने वाले लोग हैं।

फडणवीस ने कहा कि कल ही हमने राम मंदिर पर धर्मध्वजा लहराई है। हम भगवान राम की पूजा करने वाली पार्टी के लोग हैं। लंका तो हम जलाएंगे। पालघर जिले में नगर पंचायत और नगर निकाय के चुनाव के लिए आयोजित प्रचार रैली के दौरान देवेन्द्र फडणवीस ने ये बातें कहीं। इसी जिले में प्रचार करते हुए एकनाथ शिंदे ने बिना भाजपा का नाम लिए ही रावण वाली बात कही थी, जिसे सिधे तौर पर भगवा दल से जोड़ा गया था।

‘खुशी हैं नक्सलवाद खत्म हो रहा’, बोले पूर्व सीजेआई गवई जजों को निशाना बनाए जाने की घटनाओं पर भी बोले

नई दिल्ली, एजेंसी। देश के पूर्व मुख्य न्यायाधीश जस्टिस बीआर गवई ने सेवानिवृत्त होने के बाद कई मुद्दों पर बेबाकी से बात रखी है। इनमें न सिर्फ कुछ राज्यों की बुलडोजर कार्रवाई को लेकर खुल कर बात की गई है, बल्कि संविधान पर हमले को लेकर उठ रही चर्चाओं तक पर जवाब दिया गया है। ऐसा ही एक इंटरव्यू सीजेआई (रिटायर्ड) ने न्यूज एजेंसी एएनआई को दिया है, जिसमें उन्होंने कई सवालों के जवाब दिए हैं। रिटायर्ड जस्टिस गवई ने कहा कि वे नहीं मानते कि संविधान खतरे में है। उन्होंने सुप्रीम कोर्ट के एक पुराने फैसले का हवाला देते हुए कहा कि संविधान का जजमेंट से एकदम साफ है। गौरतलब है कि सुप्रीम कोर्ट ने 1973 में केशवानंद भारती मामले में सुनवाई के दौरान फैसला दिया था कि संविधान के मूल ढांचे से किसी भी तरह



कोई हस्तक्षेप नहीं है। ये बात गलत है कि सरकार का न्यायपालिका में कोई हस्तक्षेप होता है। कॉलेजियम किसी के दबाव में काम नहीं करता है। पूर्व सीजेआई से इंटरव्यू में जब सोशल मीडिया के गलत इस्तेमाल पर सवाल किया गया तो उन्होंने इस खतरे के मद्देनजर संसद को कानून बनाने की सलाह दी। उन्होंने कहा कि सोशल मीडिया का गलत इस्तेमाल हो रहा है सभी को मिलकर इसके लिए काम करना पड़ेगा और संसद को कानून बनाना चाहिए जो इस खतरे को नियंत्रण में ला सके।

मोसाद-सीआईए ने रची थी कांग्रेस को हटाने की साजिश

मुंबई, एजेंसी। पूर्व कांग्रेस सांसद कुमार केतकर ने बुधवार को 2014 के लोकसभा चुनावों के नतीजों को लेकर बड़ा दावा कर दिया है। पूर्व सांसद ने कहा है कि अमेरिका और इजराइल की खुफिया एजेंसियों, सीआईए और मोसाद ने 2014 के लोकसभा चुनावों में कांग्रेस की हार की साजिश रची थी। संविधान दिवस के अवसर पर कांग्रेस द्वारा आयोजित एक कार्यक्रम में बोलते हुए, राज्यसभा के पूर्व सदस्य ने कहा कि पार्टी ने 2004 के लोकसभा चुनावों में 145 सीटें जीतीं और इसके पांच साल बाद हुए आम चुनाव में 206 सीटें जीती थीं। अगर यही सिलसिला जारी रहता, तो कांग्रेस 250 सीटें जीतकर सत्ता में बनी रह सकती थी। हालांकि, 2014 में पार्टी को मिली सीटों की संख्या घटकर 44 रह गई। केतकर ने आगे कहा कि चुनाव से पहले

लोकरसभा चुनावों को लेकर पूर्व सांसद का दावा

खेल शुरू हो गया और यह निर्णय लिया गया कि किसी भी हालत में कांग्रेस की सीटों की संख्या बढ़नी नहीं चाहिए। केतकर ने कहा, ‘ऐसे संगठन थे जो इस तरह से काम करते थे कि ‘जब तक हम कांग्रेस को 206 से नीचे नहीं लाते, तब तक हम यहां (भारत में) खेल नहीं खेल पाएंगे।’ पेशे से पत्रकार रह चुके केतकर ने कहा, ‘इनमें से एक संगठन सीआईए था और दूसरा इजराइल का मोसाद था। दोनों ने तय किया था कि उन्हें भारत में कुछ करना है। अगर कांग्रेस की कोई

स्थिर सरकार या कांग्रेस के नेतृत्व वाली गठबंधन सरकार दोबारा सत्ता में आती है, तो वे भारत में हस्तक्षेप नहीं कर पाते और अपनी नीतियां लागू नहीं कर पाते।’ भारत में एक अनुकूल सरकार उनके नियंत्रण में होगी और वहां बहुमत की सरकार होनी चाहिए, लेकिन कांग्रेस की नहीं। केतकर ने दावा किया, ‘मोसाद ने राज्यों और निर्वाचन क्षेत्रों पर विस्तृत डेटा तैयार किया है। सीआईए और मोसाद के पास राज्यों और निर्वाचन क्षेत्रों पर विस्तृत डेटा है।’ उन्होंने कहा कि 2014 में तत्कालीन प्रधानमंत्री मनमोहन सिंह के खिलाफ असंतोष था, लेकिन इस तरह से नहीं कि कांग्रेस की अपमानजनक हार हो और उसकी सीटों की संख्या 206 से घटकर 44 रह जाए।



संपादकीय

धमेंद्र ने खास तरह की अदायगी के बूते सिनेमा में बनाई थी जगह

धमेंद्र फिल्मी दुनिया के ऐसे शानदार अभिनेताओं में शुमार किए जाते रहे, जिनके चाहने वाले हिंदी पट्टी से लेकर देश की सीमाओं के पार सिनेमा के आम दर्शकों और मशहूर हस्तियां तक रहे हैं। जाहिर है, धमेंद्र के जाने की खबर से हर तबके के सिनेमा प्रेमियों को गहरा धक्का लगा है। हालाकि हिंदी सिनेमा को अपने लंबे दौर में धमेंद्र ने जितना दिया है, उसके बूते वे आने वाले समय में उसी शिद्दत से याद किए जाते रहेंगे, लेकिन फिलहाल उनके नाम के साथ जुड़ी तमाम फिल्मों और उसमें उनके अभिनय को याद किया जाना स्वाभाविक है।यह कहा जा सकता है कि फिल्मी दुनिया के ज्यादातर कलाकारों की अपनी शैली रही है, मगर धमेंद्र ने अपनी एक खास तरह की अदायगी के बूते सिनेमा में जो जगह बनाई, उसमें वे लोगों के दिल में बसने लगे। फिल्मी में अपने करिअर की शुरुआत के बाद सुपर स्टार की होड़ के बरक्स वे करीब दो-ढाई दशक तक एक स्थिर छवि में ढिके रहे। यह सही है कि धमेंद्र अभिनीत फिल्मों के दीवाने रहे लोगों के बीच सबसे पहले ‘शोले’ के वीरू का किरदार जीवंत हो उठता है, लेकिन उसके अलावा भी धमेंद्र ने जिन फिल्मों में काम किया, उसमें एक अलग छाप छोड़ी।आमतौर पर उन्हें एक्शन फिल्मों में ‘ही मैन’ यानी मजबूत कद-काठी की आकर्षक छवि वाले अभिनेता के तौर पर देखा जाता है, लेकिन सच यह है कि उनका दायरा इससे काफी बड़ा था। वह चाहे सामाजिक सरोकार वाले मुद्दे पर बनी फिल्म ‘सत्यकाम’ में अपने आदर्श को लेकर एक जिद्दी नौजवान हो या ‘अनुपमा’ के संवेदनशील लेखक का किरदार, या फिर इससे इतर ‘चुपके चुपके’ में अपने हास्य से दर्शकों के बीच एक अलग छवि में सामने आना, वे किसी खास बंधन वाली छवि में कैद नहीं रहे। अलग-अलग भूमिकाओं वाली उनकी फिल्मों की एक लंबी दखला है। उन्होंने राजनीति में भी अपनी उपस्थिति दर्ज की, हालाकि सियासत उन्हें रास नहीं आई। दरअसल, अपने बहुआयामी अभिनय के लिए मशहूर हुए धमेंद्र निजी जिंदगी में शायरी को पसंद करने वाले एक भावुक, सादा और दरियादिल इंसान थे। धमेंद्र ने अपने चाहने वालों की एक ऐसी दुनिया तैयार की, जहां वे अपनी सजीली मुस्कान के साथ हमेशा मौजूद रहेंगे।

मतदाता सूची के विशेष गहन पुनरीक्षण का दबाव

बिहार में मतदाता सूची के विशेष गहन पुनरीक्षण के बाद अब अन्य राज्यों में भी इस प्रक्रिया पर सवाल उठने लगे हैं। मगर इन सवालों में अब बूथ स्तरीय अधिकारियों (बीएलओ) की व्यस्तता और सीमा का मसला भी जुड़ गया है। चुनाव आयोग की ओर से इन अधिकारियों पर जरूरत से ज्यादा दबाव बनाने के आरोप लग रहे हैं। कई राज्यों में बीएलओ के खिलाफ मामले दर्ज किए जा रहे हैं, जिसका विरोध भी हो रहा है। विपक्षी दल आरोप लगा रहे हैं कि चुनाव आयोग की यह कवायद मतदाता सूची में सुधार नहीं, बल्कि अत्याचार का जरिया बन गया है।काम के दबाव के कारण संबंधित अधिकारियों का स्वास्थ्य बिगड़ रहा है और कुछ को अस्पताल में भर्ती होना पड़ रहा है। हालांकि, आयोग का तर्क है कि कुछ अधिकारी इस प्रक्रिया में जानबूझकर लापरवाही बरत रहे हैं। यह सही है कि निष्पक्ष और पारदर्शी तरीके से चुनाव कराने के लिए मतदाता सूचियों में सुधार जरूरी है। मगर सवाल है कि क्या इस कार्य से जुड़े अधिकारियों पर वास्तव में अतिरिक्त बोझ पड़ रहा है? अगर ऐसा है तो चुनाव आयोग इस परेशानी को नजरअंदाज क्यों कर रहा है?बिहार के बाद बारह राज्यों एवं केंद्रशासित प्रदेशों में चार नवंबर से विशेष गहन पुनरीक्षण शुरू किया गया है, जो चार दिसंबर तक चलेगा। इनमें छत्तीसगढ़, गोवा, गुजरात, केरल, मध्य प्रदेश, राजस्थान, तमिलनाडु, उत्तर प्रदेश, पश्चिम बंगाल तथा अंडमान-निकोबार, लक्षद्वीप और पुदुचेरी शामिल हैं। इस प्रक्रिया का जिम्मा मुख्य तौर पर बूथ स्तरीय अधिकारियों को सौंपा गया है। कई राज्यों में इन अधिकारियों की शिकायत है कि उनके पास काम का बोझ बढ़ गया है और उन पर अत्यधिक दबाव बनाया जा रहा है। वहीं आम लोग भी अपनी परेशानियों के लिए इनसे ही जवाब मांगते हैं।पश्चिम बंगाल में बीएलओ अधिकार रक्षा समिति के सदस्यों ने सोमवार को मुख्य निर्वाचन अधिकारी के कार्यालय के बाहर प्रदर्शन कर अपना विरोध दर्ज कराया।

आज का राशिफल

मेष
आज आपके स्वास्थ्य सुख में व्यवधान आ सकता है। राशि का स्वामी शनि मार्गी उदय चल रहा है। ऐसे में बेवजह से विवाद खड़े होंगे और अनावश्यक शत्रु भी बन सकते हैं। इस दौरान कोई विपरीत समाचार सुनकर आपको अकस्मात यात्रा पर जाना पड़ सकता है। इसलिए सावधान रहें और विवाद से बचें। बृहस्पति का पंचम योग मूल्यवान वस्तुएं चोरी करा सकता है।

वृष
आज जीवन साथी का सहयोग प्राप्त होगा। राशि का स्वामी मंगल-पाप ग्रहों की संगति में है। कड़वाहट को मिटास में बदलने की कला आपको सीखनी पड़ेगी। पंचम भाव दूषित होने के कारण संतान पक्ष से निराशा जनक समाचार मिल सकता है। सायंकाल के समय कोई रुका काम बनने की संभावना है। रात्रि का समय प्रियजनों से भेंट व आमोद-प्रमोद में बीतेगा।

मिथुन
आज आमदनी के नए स्रोत बनेंगे। वाणी की सौम्यता आपको सम्मान दिलाएगी। शिक्षा, प्रतियोगिता में विशेष सफलता मिलेगी। सूर्य के कारण अधिक भागदौड़ और नेत्र विकार होने की संभावना है। शत्रु आपस में लड़कर ही नष्ट हो जाएंगे।

तुला
आज उत्तम संपत्ति का संकेत दे रहे हैं। ऐसे में आजीविका के क्षेत्र में प्रगति होगी। राज्य-मान-प्रतिष्ठा में वृद्धि होगी। संतान के दायित्व की पूर्ति हो सकती है। इस दौरान यात्रा, देशाटन की स्थिति सुखद व लाभदायक रहेगी। सायंकाल से लेकर रात्रि तक प्रिय व्यक्तियों का दर्शन व सुसमाचार मिलेगा।

वृश्चिक
आज व्यग्रता के कारण किसी मूल्यवान वस्तु के खोने या चोरी होने का भय बना रहेगा। संतान की शिक्षा या किसी प्रतियोगिता में आशातीत सफलता का समाचार मिलने से मन में हर्ष होगा। सायं काल में कोई रुका कार्य पूरा होगा। रात्रि में उत्साहवर्धक मांगलिक कार्यों में सम्मिलित होने का सौभाग्य प्राप्त होगा।

धनु
आज भाग्य वृद्धि कर रहा है। ऐसे में रोजगार व्यापार के क्षेत्र में जारी प्रयासों में अकल्पनीय सफलता प्राप्त होगी। संतान पक्ष से भी संतोषजनक सुखद समाचार मिलेगा। दोपहर बाद किसी कानूनी विवाद या मुकदमों में जीत आपके लिए खुशी का कारण बन सकती है। शुभ खर्चा व कीर्ति की वृद्धि होगी।

(ललित गर्ग)

प्रधानमंत्री मोदी ने अपने संबोधन में साफ कहा कि दुनिया के बड़े राष्ट्रों को डूंग-माफिया और उसके आतंकवाद से जुड़े वित्तीय नेटवर्क के खिलाफ एकजुट होकर निर्णायक लड़ाई लड़नी होगी। दुनिया आज जिस गति से नए-नए मादक पदार्थों के जाल में फंסती जा रही है, वह वैश्विक चिंता और भी बढ़ता है। जी-20 शिखर सम्मेलन का उद्घाटन सत्र इस बार जिस गंभीर मुद्दे पर केन्द्रित रहा, वह दुनिया के सामने उभरते खतरों की बदलती प्रकृति को स्पष्ट करता है। भारतीय प्रधानमंत्री श्री नरेंद्र मोदी ने आतंकवाद के साथ-साथ ड्रग तस्करी को भी वैश्विक शांति, सुरक्षा और मानव अस्तित्व के लिए उतना ही घातक बताया जितना किसी संगठित हिंसा को माना जाता है। उनकी यह चेतावनी केवल कूटनीतिक वक्तव्य नहीं बल्कि बढ़ती वैश्विक वास्तविकताओं का सटीक विश्लेषण है। यह तथ्य अब निर्विवाद है कि मादक पदार्थों की तस्करी आतंकवाद को ईंधन प्रदान करने वाला सबसे बड़ा स्रोत बन चुकी है। अरबों डॉलर का यह अवैध व्यापार केवल अपराध जगत को नहीं बल्कि राष्ट्रों की सुरक्षा, समाज की स्थिरता और युवाओं के भविष्य को भी चूर-चूर कर रहा है। मोदी ने अपने संबोधन में साफ कहा कि दुनिया के बड़े राष्ट्रों को डूंग-माफिया और उसके आतंकवाद से जुड़े वित्तीय नेटवर्क के खिलाफ एकजुट होकर

निर्णायक लड़ाई लड़नी होगी। दुनिया आज जिस गति से नए-नए मादक पदार्थों के जाल में फंसती जा रही है, वह वैश्विक चिंता और भी बढ़ता है। फेंटानाइल जैसे अत्यंत खतरनाक सिंथेटिक ड्रग्स ने अमेरिका में स्वास्थ्य-संकट की भयावह स्थिति पैदा कर दी है, जहां प्रतिदिन अनेक लोग इसके कारण जान गंवा रहे हैं। यह संकट किसी एक देश की समस्या नहीं, बल्कि मानव जीवन पर मंडरा रहा एक वैश्विक खतरा है। यह मानना भूल होगी कि ऐसे ड्रग्स केवल खतरों की बदलती प्रकृति को स्पष्ट करता है। संगठित तस्करी के नेटवर्क इसकी पहुंच दुनिया के किसी भी कोने तक ले जा सकते हैं। यही कारण है कि मोदी ने चेताया कि यदि अभी निर्णायक कार्रवाई नहीं हुई, तो यह त्रासदी अन्य देशों में भी फैल सकती है। ड्रग्स माफिया केवल एक आपराधिक व्यापार नहीं, बल्कि मानव समाज की जड़ों को खोखला करने वाला वैश्विक संकट है। नशे का कारोबार सीमाओं, कानूनों और नैतिक मूल्यों-तीनों को धत्ता बताकर फैल रहा है। यह न केवल युवाओं के भविष्य को गिराल रहा है, बल्कि देशों की आंतरिक सुरक्षा, सामाजिक स्थिरता और आर्थिक व्यवस्था को भी कमजोर कर रहा है। इसलिए ड्रग्स माफिया का खतरा अब केवल कानून-व्यवस्था का विषय नहीं, बल्कि मानव सभ्यता के अस्तित्व का प्रश्न बन गया है। दुनिया भर में नशे का अवैध व्यापार

एक विशाल संगठित नेटवर्क के रूप में विकसित हो चुका है, जिसमें माफिया, कार्टेल, हथियार गिरोह, आतंकवादी संगठन और भ्रष्ट तंत्र की गहरी सांठागांठ शामिल है। यह नेटवर्क इतना शक्तिशाली है कि कई देशों में यह समानान्तर सत्ता जैसा व्यवहार करता है। अफगानिस्तान, मैक्सिको, कोलंबिया, म्यांमार, नाइजीरिया, रूस और यूरोप तथा एशिया के अनेक हिस्सों में ड्रग्स कार्टेलों ने शासन प्रणालियों को चुनौती दी है। अनेक जगह तो स्थितियां ऐसी बन जाती हैं कि सरकारें या तो इस लड़ाई में कमजोर पड़ जाती हैं या फिर समझौते करने को मजबूर हो जाती हैं। मोदी ने इस पर नियंत्रण के लिये दुनिया को एकजुट होने की आवश्यकता व्यक्त की। जी-20 देशों की यह जिम्मेदारी बनती है कि वे ड्रग्स के अवैध उत्पादन, वितरण, आॅनलाइन डार्क-नेट व्यापार, क्रिप्टोकॉरेंसी के माध्यम से होने वाले भुगतान और सीमा-पार तस्करी पर न केवल नियंत्रण करें बल्कि इसके खिलाफ साझा रणनीति भी अपनाएं। मोदी ने इस दिशा में कुछ महत्वपूर्ण सुझाव दिए-प्रत्येक देश में अवैध वित्तीय गतिविधियों पर कड़ा नियंत्रण, एआई के दुरुपयोग को रोकने के लिए सामूहिक प्रयास, डेटा साझाकरण को बढ़ावा, तकनीकी सहयोग को सुदृढ़ करना तथा डिजिटल और साइबर अपराधों के विरुद्ध नई वैश्विक नीति बनाना। एआई का दुरुपयोग आज केवल गलत सूचना फैलाने

या साइबर अपराध तक सीमित नहीं रहा; उसके माध्यम से ड्रग्स की ऑनलाइन बिक्री, नकली पहचान, एंक्रिप्टेड चैनल और तस्करो के गुप्त नेटवर्क को चलाने में भी व्यापक उपयोग होने लगा है। इस पर रोक अब सामूहिक प्रयासों के बिना संभव नहीं। इस वर्ष का जी-20 शिखर सम्मेलन अमेरिका की अनुपस्थिति के बावजूद काफी सफल माना गया। यह सफलता केवल की गुणवत्ता, मुद्दों की गंभीरता और लिए गए निर्णयों के ठोस स्वरूप में दिखाई दी। बड़े देशों का एक-दूसरे से समन्वय और वैश्विक चुनौतियों को लेकर स्पष्टता इस सम्मेलन की बड़ी उपलब्धि रही। दुनिया का बदलता भू-राजनीतिक वातावरण, यूक्रेन और मध्य-पूर्व जैसे संघर्ष, आर्थिक अनिश्चितताएं और ग्लोबल साउथ की महत्वाकांक्षाएं-इन सबके बीच भी यह सम्मेलन शांत, रचनात्मक और समाधान-उन्मुख रहा। यह संकेत है कि दुनिया के राष्ट्र अब प्रतिस्पर्धा से ज्यादा सहयोग को प्राथमिकता देने लगे हैं। डूंग-तस्करी और आतंकवाद जैसे मुद्दे किसी भी देश की सीमाओं में बंधे नहीं रह सकते; इसलिए उनका समाधान भी सीमाओं के पार सहयोग से ही संभव है। मोदी के सुझावों का विशेष महत्व इसलिए भी है क्योंकि भारत लंबे समय से सीमा-पार आतंकवाद का शिकार रहा है और दक्षिण एशिया में डूंग-तस्करी का एक बड़ा

ट्रांजिट-पॉइंट भी बनता रहा है। भारत ने तकनीक, कानून और कूटनीति-तीनों स्तरों पर इस खतरे से मुकाबला करने के लिए महत्वपूर्ण कदम उठाए हैं, जिनसे दुनिया सीख सकती है। भारत का अनुभव बताता है कि डूंग-नेटवर्क को समाप्त करने के लिए तीन मोर्चों पर काम करना अत्यंत आवश्यक है-कड़ी सीमा निगरानी, सोशल-मीडिया एवं एआई आधारित निगरानी तंत्र को मजबूत करना, और युवाओं में नशामुक्ति एवं जागरूकता को बढ़ाना। केवल कानून पर्याप्त नहीं; सामाजिक-मानसिक जागरूकता भी उतनी ही जरूरी है। जी-20 सम्मेलन में प्रधानमंत्री नरेंद्र मोदी की सक्रिय, प्रभावशाली और केंद्रीय उपस्थिति ने एक बार फिर सिद्ध किया कि वे आज वैश्विक परिदृश्य के सबसे सशक्त, निर्णायक और भरोसेमंद नेताओं में अग्रणी हैं। अमेरिका की अनुपस्थिति के बावजूद विश्व मंच पर नेतृत्व का जो शून्य बन सकता था, उसे मोदी ने अपने संयमित, दूरदर्शी और कूटनीतिक करिश्मे से भर दिया। डूंग-तस्करी, आतंकवाद, एआई के दुरुपयोग, वैश्विक अर्थव्यवस्था, ग्लोबल साउथ और मानव-कल्याण जैसे विविध मुद्दों पर उनकी स्पष्ट दृष्टि और व्यावहारिक समाधान ने दुनिया को यह विश्वास दिलाया कि भारत न केवल उभरती शक्ति है बल्कि स्थिर और सकारात्मक दिशा दिखाने वाला पथ-प्रदर्शक भी है।

नागरिक कर्तव्यों के अनुपालन से आर्थिक विकास को दी जा सकती है गति

(प्रह्लाद सबनानी)

वित्तीय वर्ष 2025-26 में केंद्र सरकार ने भारतीय नागरिकों पर करो का बोझ कम करने का ईमानदार प्रयास किया है। सबसे पहिले आयकर की सीमा को 12 लाख रुपए प्रति वर्ष कर दिया गया (जिसका मतलब है कि 12 लाख रुपए तक की वार्षिक आय वाले नागरिकों को अब आयकर नहीं देना होगा), इसके बाद वस्तु एवं सेवा कर की दरों का युक्तिकरण करते हुए पूर्व में लागू चार दरों (5 प्रतिशत, 12 प्रतिशत, 18 प्रतिशत एवं 28 प्रतिशत) को केवल दो दरों (5 प्रतिशत एवं 18 प्रतिशत) में परिवर्तित कर दिया गया। इससे भारत में 90 प्रतिशत से अधिक उत्पाद एवं सेवाओं पर करों की दर में भारी कमी दृष्टिगोचर हुई है। प्रत्यक्ष एवं अप्रत्यक्ष करों की दरों में की गई उक्त कमी के चलते नागरिकों के हाथों में खर्च करने हेतु अधिक राशि की बचत हुई है और इसका प्रभाव

इस वर्ष दीपावली एवं अन्य त्यौहारों के शुभ अवसर पर उपभोक्ता वस्तुओं एवं सेवाओं की बिक्री में हुई भारी भरकम वृद्धि के रूप में देखने को मिला है। वर्ष 2025 के दीपावली एवं अन्य त्यौहारों के समय 5.40 लाख करोड़ रुपए से अधिक की राशि के उत्पाद एवं 65,000 करोड़ रुपए की राशि की सेवाओं की बिक्री हुई है, जो अपने आप में एक रिकार्ड है। भारतीय रिजर्व बैंक ने भी ब्याज दरों में कटौती की है। वर्ष 2025 में रेपो दर को 6.50 प्रतिशत से बढ़ाकर 5.50 प्रतिशत तक नीचे लाया गया है, इससे भारत में नागरिकों एवं उद्योग जगत को सस्ती दरों पर ऋण की सुविधा उपलब्ध हो रही है। दिसम्बर 2025 में भी रेपो दर में 25 आधार बिंदुओं की कमी किये जाने की सम्भावना व्यक्त की जा रही है। इससे ऋणों पर ब्याज दर में और अधिक कमी हो सकती है। साथ ही, अब तो केंद्र सरकार एवं कई राज्य सरकारों द्वारा भी किसानों,

बुजुर्गों एवं महिलाओं के बैंक खातों में सीधे ही सहायता राशि जमा की जा रही है, जिससे भारतीय नागरिकों के हाथों में अधिक मुद्रा उपलब्ध हो रही है और वे अधिक मात्रा में बाजार से उत्पादों को खरीदने में सक्षम हो रहे हैं। भारत में, हाल ही के समय में, आम जनता की क्रय शक्ति इसलिए भी बढ़ी है क्योंकि मुद्रा स्फीति की दर पर भी नियंत्रण स्थापित किया जा सका है और खुदरा महंगाई की दर 2 प्रतिशत से भी नीचे आ गई है, जो 10/12 वर्ष पूर्व तक 10 प्रतिशत के आसपास रहती थी। कुल मिलाकर, अब यह कहा जा सकता है कि भारत 10 प्रतिशत वार्षिक विकास दर को हासिल करने की ओर तेजी से अपने कदम बढ़ा रहा है। केंद्र सरकार द्वारा 65 करोड़ नागरिकों को मुफ्त अनाज भी उपलब्ध कराया जा रहा है जिससे भारत में अति गरीब नागरिकों की संख्या तेजी से कम हो रही है। गरीबी रेखा

से नीचे जीवन यापन करने वाले करोड़ों नागरिकों को गरीबी की रेखा से ऊपर लाया जा सका है। भारत में लगातार कम हो रही अति गरीब नागरिकों की संख्या की प्रशंसा वैश्विक वित्तीय संस्थानों, विश्व बैंक एवं अंतरराष्ट्रीय मुद्रा कोष आदि, द्वारा भी समय समय पर की गई है। सबसे बड़ी बात तो यह है कि भारतीय नागरिकों को करों में उक्त वर्णित रियायतें देने एवं गरीब वर्ग को मुफ्त अन्न उपलब्ध कराने एवं उनके खातों में सीधे सहायता राशि जमा कराने जैसी योजनाओं को चलाने के बावजूद केंद्र सरकार के बजटीय घाटे को लगातार कम करने में सफलता मिल रही है। केंद्र सरकार का बजटीय घाटा कोविड महामारी के खंडकाल में लगभग 10 प्रतिशत तक पहुंच गया था जो प्रतिवर्ष लगातार कम होते होते वर्ष 2026 में 4.4 प्रतिशत के स्तर पर नीचे आने का अनुमान लगाया गया है।

सुडोक् पहेली						क्रमांक- 5926					
2	9			7	4						
	1					4					
6	7		9		5						
	8		2		6						
	6		8	4	7			2			
			5		1		8				
			7		8		9	2			
			6				1				
			4	1			5	8			

नियम : प्रत्येक पंक्ति में 1 से 9 तक अंक भरें जाने आवश्यक हैं, इनका क्रमवार होना आवश्यक नहीं है। आड़ी व खड़ी पंक्ति में एक 3x3 के वर्ग में अंक की पुनरावृत्ति न हो, पहले से मौजूद अंकों को आप हटा नहीं सकते।

सुडोक् पहेली क्र.						5925					
1	8	5	7	4	9	2	3	6			
7	9	4	2	6	3	8	5	1			
3	6	2	8	1	5	7	4	9			
9	4	7	1	3	8	5	6	2			
5	2	1	9	7	6	3	8	4			
8	3	6	5	2	4	1	9	7			
6	1	3	4	5	2	9	7	8			
2	5	8	6	9	7	4	1	3			
4	7	9	3	8	1	6	2	5			

वर्ग पहेली 5926											
1	2		3	4		5					
6		7				8			9		
10						11					
	12		13								
14				15	16			17	18		
19				20			21				
			22								
	23							24			

संकेत: बाएं से दाएं

- पुर्नापुर और ड्रम डेयर का बॉर्डर दुनिया की इकलौती ऐसी बॉर्डर है जहां ज़िप कोड्स के जरिए एक देश से दूसरे देश जा सकते हैं (2)
- उत्तरप्रदेश की पूर्व महिला मुख्यमंत्री (4)
- समाट को यह भी कहते हैं (5)
- एकॉजित, इक्टव्य किया हुआ (2)
- मलरक, माथा (3)
- श्रृंगार, इस अभिनेत्री को पहली फिल्म थी हलचल (1971)(सिर्फ आर्थिक नाम) (3)
- संनियंत्रण नहीं (3)
- मेरा वा मेरी (संस्कृत) (2)
- कुलीन स्त्री, हेमांगलानी की अभिनेत्री पुत्री (सिर्फ नाम) (2)
- मुस्लिम रीति से विवाह करवाने वाला (2)
- हमारे प्रथम प्रधानमंत्री की पत्नी (सिर्फ नाम) (3)
- शिरोगंज, सबसे अच्छा (4)
- अनंतजन कर्म, किलास पर्यटन (3)
- सूती महान तागा, डार को अंग्रेजों ने यह कहते हैं (2)

ऊपर से नीचे

- बिहड़ि, किसी खास व्यक्त के लिए (3)
- खान कलवाना, तस्कर बनने (4)
- धन संपत्ति, जादू प्रभाव (2)
- दोस्त, मित्र, उपपत्ति (2)
- पंडवानी शैली की प्रसिद्ध लोकगायिका (5)
- याद करने के लिए बार-बार दोहरान (3)
- शिकस्त, पराजय, शरतंज की एक चाल (2)
- हिंदुओं में एक संस्कार जिसमें बालक का नाम रखा या स्थिर किया जाता है (5)
- नम, गमन, पंच तत्वों में से एक (3)
- माता का वह दुवार जो उसकी संतान पर होता है (3)
- तड़कू-भड़कदार, भव्य दृश्यांगण (4)
- राम, हथ (2)
- वाराण, कुलु, वह संख्या जिससे भाग देने पर शेष कुछ न बचे (2)

वर्ग पहेली 5925 का हल											
ड	ता	हा	बा	द	बै	क					
न	त	ल				ल	घु				
			र								
सा	ब	र	म	ती		म	ल	ना			
ह	द		र	र		ना	ते				
सि	ल	ना			भा	ज					
क	ना	ग	त		त	प	स्त्री				

स्वामी, प्रकाशक, मुद्रक एवं संपादक श्रीराम अम्बष्ट द्वारा भास्कर प्रिंटिंग प्रेस, (डी वी कार्पो. लि.) उड्डान टोला, दानापुर कैंट, शिवाला रोड, खगौल, पटना में मुद्रित एवं सोन वर्षा वाणी बिल्डिंग, क्लब रोड, औरंगाबाद (बिहार) से प्रकाशित

संपादक- **श्रीराम अम्बष्ट**, उप संपादक- **साकेत अम्बष्ट** फोन/फैक्स-०6186-226116 मो.-9934957121, E-mail : sonevershavani@gmail.com, **RNI-BIHIN/1998/03009**

विमेंस ब्लाईंड टी20 विश्व कप विजेता टीम से मिले राहुल गांधी



नई दिल्ली, एजेंसी। कांग्रेस नेता राहुल गांधी ने बुधवार को ब्लाईंड टी20 विश्व कप जीतने वाली भारतीय टीम से नई दिल्ली स्थित 10 जनपथ में मुलाकात की। इस मौके पर राहुल गांधी ने खिलाड़ियों को विश्व कप जीत की बधाई दी। भारत ने रविवार को कोलंबो में खेले गए खिताबी मुकाबले में नेपाल के खिलाफ 7 विकेट से जीत दर्ज की थी। इस मुकाबले में नेपाल ने पहले बल्लेबाजी करते हुए 20 ओवरों में 5 विकेट खोकर 114 रन बनाए। नेपाल की तरफ से सरिता घिमिरे ने सर्वाधिक 35 रन बनाए, जबकि बिमला रानी ने 26 रन की पारी खेली। इसके जवाब में टीम इंडिया ने 12.1 ओवरों में जीत दर्ज कर ली। भारत की तरफ से फुला सरेन ने सर्वाधिक 44 रन बनाए, जबकि करुणा ने 42 रन की पारी खेली। इनके अलावा, बसंती हासंदा ने 13 रन का योगदान टीम के खाते में दिया। भारत ने इस विश्व कप ऑस्ट्रेलिया, श्रीलंका, पाकिस्तान, नेपाल और यूएसए को शिकस्त देकर खिताब जीता। सेमीफाइनल में भारत ने ऑस्ट्रेलिया पर 9 विकेट से जबरदस्त जीत हासिल की थी। इस टूर्नामेंट में टीम इंडिया ने अपने सभी 7 मैच जीते। भारतीय टीम जब खिताब जीतकर भारत लौटी, तो बेंगलुरु एयरपोर्ट पर टीम का जोरदार स्वागत किया गया। इस मौके पर टीम ने केक काटकर जीत का जश्न मनाया। भारतीय कप्तान दीपिका ने विश्व कप खिताब जीतने पर खुशी जताते हुए कहा था, 'हमें भारत को खिताब जिताने के लिए हमारे लिए गर्व का पल है। वहीं, ऑलराउंडर सुष्मा पटेल के अनुसार, इस खिताबी जीत ने खिलाड़ियों की जिंदगी बदल दी है। यह सपने के सच होने जैसा है। गंगा कदम ने बताया कि विश्व कप से पहले उन्हें नेपाल एक मजबूत टीम लग रही थी, लेकिन जब टीम इंडिया टूर्नामेंट में उतरी, तो दूसरी टीमें उनसे डर रही थीं।

सीएसके से रिलीज हुए इस खिलाड़ी ने सैयद मुश्ताक अली ट्रॉफी 2025 में मचाई धूम

36 गेंदों में ठोके नाबाद 76 रन और 6 छक्के



नई दिल्ली, एजेंसी। चैन्नई सुपर किंग्स द्वारा रिलीज किए जाने के बाद राजस्थान के स्टार बल्लेबाज दीपक हूडा ने सैयद मुश्ताक अली ट्रॉफी 2025 के पहले ही दिन अपने जलवे बिखेर दिए। उन्होंने 36 गेंदों में नाबाद 76 रन बनाकर 6 छक्के लगाए और वरुण चक्रवर्ती की कप्तानी में खेल रही तमिलनाडु को 6 विकेट से हरा दिया।

हूडा का धमाकेदार प्रदर्शन

अहमदाबाद के नरेंद्र मोदी स्टेडियम बी ग्राउंड में 170 रन के लक्ष्य का पीछा करते हुए, हूडा चौथे ओवर में मैदान में आए और आक्रामक खेल दिखाया। उन्होंने विशेष रूप से लेफ्ट-आर्म स्पिनर आर. साई किशोर और आर. राजकुमार को निशाना बनाया। शुभम गर्वाल के 32 रन पर आउट होने से उनका उत्साह कम नहीं हुआ। हूडा ने केवल 22 गेंदों में अर्धशतक पूरा किया, जिसमें 4 चौके और 4 छक्के शामिल थे। तीसरे विकेट के लिए महिपाल लोमर के साथ 67 रन की साझेदारी ने राजस्थान को जीत के कगार पर ला दिया। अंत में, कार्तिक शर्मा के साथ मिलकर राजस्थान ने 21 गेंदें बचाकर लक्ष्य हासिल कर लिया।

तमिलनाडु की बल्लेबाजी संघर्षपूर्ण

तमिलनाडु ने टॉस जीतकर पहले बल्लेबाजी का निर्णय लिया। शुरुआत अच्छी रही, लेकिन शीर्ष क्रम जल्दी आउट हो गया। साई किशोर ने अपनी भूमिका निभाने में नाकाम रहे और शाहरुख खान रन आउट हो गए। नारायण जगदीशन ने 29 रन की पारी खेली, लेकिन कोई बड़ा स्कोर नहीं बन सका। अंत में सोनु यादव ने नाबाद 43 रन बनाए। वरुण चक्रवर्ती ने नाबाद 11 रन ही बनाए। टीम का स्कोर 169/8 रहा।

हूडा की आईपीएल में संघर्ष की कहानी

दीपक हूडा पिछले तीन आईपीएल सीजन में संघर्ष कर रहे थे। सीएसके के लिए उन्होंने 5 पारियों में मात्र 31 रन बनाए। लखनऊ सुपर जायंट्स के साथ भी दो सीजन खराब रहे। आईपीएल 2022 में उन्होंने 451 रन बनाए थे। अब सैयद मुश्ताक अली ट्रॉफी 2025 में लगातार प्रदर्शन करके वह फ्रैंचाइजीज का ध्यान खींचना चाहते हैं।

9 साल बाद घरेलू धरती पर खिताब जीतने उतरेगा भारत, पीआर श्रीजेश की भी होगी परीक्षा



एफआईएच जूनियर वर्ल्ड कप:

नई दिल्ली, एजेंसी। एफआईएच जूनियर हॉकी वर्ल्ड कप में भारतीय टीम शुक्रवार से अपना अभियान शुरू करेगी। चेन्नई और मुद्रई में आयोजित होने वाले इस टूर्नामेंट में भारतीय जूनियर हॉकी टीम की नजरें होगी 9 साल बाद घरेलू सरजमीं पर खिताब का सूखा खत्म करने पर। भारतीय टीम इस टूर्नामेंट के इतिहास में संयुक्त रूप से दूसरी सबसे सफल टीम है। भारत शुक्रवार को पुरुष

जूनियर हॉकी विश्व कप के अपने पहले पूल मैच में चिली के खिलाफ उतरेगा। इस मैच में बड़ी जीत दर्ज करके भारतीय टीम अपने अभियान का शानदार आगाज करने की कोशिश करेगी। आपको बता दें कि दो बार के चैंपियन भारत ने पिछली बार 2016 में लखनऊ में वर्तमान में सीनियर महिला टीम के कोच हर्सेद सिंह के मार्गदर्शन में यह टूर्नामेंट जीता था। भारतीय टीम 2001 में होबार्ट में और 2016 में लखनऊ में चैंपियन बनी थी। मौजूदा टूर्नामेंट में भारत को पूल बी में रखा गया

है और वह इस ग्रुप से आगे बढ़ने का प्रबल दावेदार है। भारत और चिली के अलावा, ओमान और स्विट्जरलैंड पूल बी में शामिल अन्य टीमों में हैं। **पाकिस्तान ने वापस लिया था नाम:** पाकिस्तान ने ऑपरेशन सिंदूर के बाद सुरक्षा कारणों का हवाला देते हुए भारत का दौरा करने से इनकार कर दिया था जिसके बाद उसकी जगह पर ओमान को शामिल किया गया था। 46 साल पहले 1979 में शुरू हुए इस टूर्नामेंट में जर्मनी सबसे सफल टीम है, जिसने सात खिताब जीते हैं। भारत

के अलावा अजेंटीना ने भी दो बार 2005 और 2021 में जूनियर विश्व कप जीता था। पाकिस्तान ने 1979 में वर्सेल्स (फ्रांस) में खेला गया पहला विश्व कप अपने नाम किया था, जबकि ऑस्ट्रेलिया ने 1997 में मिल्टन कीन्स में भारत को हराकर यह खिताब जीता था। भारत 2023 में कुआलालंपुर में खेले गए पिछले जूनियर विश्व कप में चौथे स्थान पर रहा था। वह कांस्य पदक के मैच में स्पेन से 1-3 से हार गया था। जर्मनी तब चैंपियन बना था।



अहमदाबाद

सीडब्ल्यूजी 2030 के बाद 2028 और 2031 विश्व एथलेटिक्स की मेजबानी का प्रस्ताव

नई दिल्ली, एजेंसी। राष्ट्रमंडल खेलों (2030) की मेजबानी हासिल कर चुके अहमदाबाद ने अब 2028 विश्व अंडर-20 एथलेटिक्स चैंपियनशिप और 2031 विश्व सीनियर एथलेटिक्स चैंपियनशिप की मेजबानी के लिए भी दावेदारी पेश की है। राष्ट्रमंडल खेलों (2030) की मेजबानी हासिल कर चुके अहमदाबाद ने अब 2028 विश्व अंडर-20 एथलेटिक्स चैंपियनशिप और 2031 विश्व सीनियर एथलेटिक्स चैंपियनशिप की मेजबानी के लिए भी दावेदारी पेश की है। भारतीय अधिकारियों ने कहा कि

गुजरात का यह शहर 2036 ओलंपिक की मेजबानी की अपनी दावेदारी मजबूत करने के लिए लगातार बड़े वैश्विक टूर्नामेंट कराने की दिशा में काम कर रहा है। 'कॉमनवेल्थ स्पोर्ट' की जनरल असेंबली ने हाल ही में अहमदाबाद को 2030 राष्ट्रमंडल खेलों का आधिकारिक मेजबान घोषित किया है। इस घोषणा के बाद गुजरात सरकार ने शहर को खेलों का वैश्विक केंद्र बनाने की अपनी मंशा साफ कर दी है। गुजरात सरकार में प्रधान सचिव (खेल) अश्वनी कुमार ने प्रेस कॉन्फ्रेंस में कहा,

‘हम ऐसा ढांचा तैयार कर रहे हैं जिससे अहमदाबाद भारत की खेल राजधानी बन सके। हमारा लक्ष्य विश्वस्तरीय प्रशिक्षण सुविधाएँ तैयार करना, उत्कृष्ट एथलीट तैयार करना और एशियाई, महाद्वीपीय तथा विश्व स्तरीय प्रतियोगिताओं की मेजबानी करना है।' उन्होंने आगे बताया, ‘हम 2028 में विश्व अंडर-20 एथलेटिक्स चैंपियनशिप, 2031 में विश्व सीनियर एथलेटिक्स चैंपियनशिप और 2033 में विश्व एक्वेटिक्स चैंपियनशिप की मेजबानी के लिए प्रस्ताव भेज चुके हैं।

उर्विल पटेल ने 31 गेंद में ठोका तूफानी शतक

नई दिल्ली, एजेंसी। सैयद मुश्ताक अली ट्रॉफी में गुजरात और सर्विसेज के बीच खेले गए मुकाबले में गुजरात के बल्लेबाज उर्विल पटेल ने सिर्फ 31 गेंदों में तूफानी शतक जड़ा और अपनी टीम को एक शानदार जीत दिलाई। वहीं उर्विल को आईपीएल 2026 के लिए चेन्नई सुपर किंग्स ने रिटेन कर लिया है। जिन्हें फ्रैंचाइजी ने पिछले सीजन के लिए मेगा ऑक्शन में 30 लाख रुपये में खरीदा था। उर्विल का आईपीएल 2026 से पहले शानदार फॉर्म में आना सीएसके के लिए अच्छी खबर है, क्योंकि वे अपनी विस्फोटक बल्लेबाजी के लिए जाने जाते हैं।

उर्विल पटेल ने ठोका तूफानी शतक

इस मुकाबले में सर्विसेज ने पहले बल्लेबाजी करते हुए गुजरात को 183 रनों का टारगेट दिया। जवाब में, लक्ष्य का पीछा करते हुए कप्तान उर्विल पटेल ने पहली ही गेंद से विस्फोटक अंदाज में बल्लेबाजी की और इन्हें रोकने में सर्विसेज के गेंदबाज नाकामयाब रहे। उर्विल ने 300 से ज्यादा की स्ट्राइक रेट से सिर्फ 37 गेंदों में नाबाद 119 रनों की ताबड़तोड़ पारी खेली और उन्होंने इस पारी में 12 चौके और 10 छक्के भी लगाए।

गुजरात ने महज 12.3 ओवर में किया वेज

कप्तान उर्विल की विस्फोटक पारी की बदौलत गुजरात ने महज 12.3 में 183 रनों के टारगेट को चेज कर दिया। लक्ष्य का पीछा करने कप्तान उर्विल पटेल के साथ आर्य देसाई ओपनिंग करने उतरे और दोनों ने पहले विकेट के लिए 174 रनों की साझेदारी की थी। जहां उर्विल ने भारतीय बल्लेबाज के द्वारा टी20 का तीसरा सबसे तेज शतक महज 31 गेंद में लगाया, वहीं आर्य ने 171.43 की स्ट्राइक रेट से 35 गेंदों में 60 रनों की शानदार पारी खेली, जिसमें 6 चौके और 3 छक्के शामिल थे।

सीएसके के लिए आई अच्छी खबर

आईपीएल 2026 सीजन के पहले उर्विल ने इस पारी से ये बता दिया है कि चेन्नई सुपर किंग्स के लिए खेलते हुए तहलका मचाने को तैयार बैठे हैं। आईपीएल 2025 सीजन के लिए हुए मिनी ऑक्शन में 5 बार की चैंपियन चेन्नई सुपर किंग्स ने उर्विल पटेल को खरीदा था। वहीं आगामी आईपीएल सीजन के लिए उन्हें सीएसके ने रिटेन कर लिया है।

‘गौतम मेरा रिश्तेदार नहीं है’

भारत की सबसे बड़ी टेस्ट हार पर रविचंद्रन अश्विन का तंज

नई दिल्ली, एजेंसी। भारत को घरेलू मैदान पर टेस्ट इतिहास की अपनी सबसे बड़ी हार (408 रन) झेलनी पड़ी। साउथ अफ्रीका ने दूसरे टेस्ट में भारत को हराने के साथ ही दो टेस्ट मैच की सीरीज भी 2-0 से अपने नाम की। इस करारी शिकस्त के बाद गौतम गंभीर की कोचिंग को लेकर चोतरफा सवाल खड़े हो गए। गुवाहाटी के बरसापारा क्रिकेट स्टेडियम में उन्हें हूटिंग तक झेलनी पड़ी। ऐसी हार उस टीम के लिए और भी शर्मनाक है, जिसका दशकों तक घरेलू हालात में दबदबा था। टीम इंडिया की घर में रनों के अंतर के लिहाज से सबसे बड़ी हार के बाद से खिलाड़ी और मैनेजमेंट दोनों ही निशाने पर हैं। हेड कोच गौतम

गंभीर की भी आलोचना तेज हो गई है। इस बीच, रविचंद्रन अश्विन ने इस मुद्दे पर अपना नजरिया पेश किया। उन्होंने अपने यूट्यूब चैनल पर संयम और मिलकर जिम्मेदारी निभाने की अपील की। वरिष्ठ ऑफ स्पिनर रविचंद्रन अश्विन ने साफ शब्दों में यह संदेश दिया कि हार की पूरी जिम्मेदारी सिर्फ कोच पर डालना गलत है, खिलाड़ियों को भी आत्ममंथन करना होगा। रविचंद्रन अश्विन ने 'आटा होगा तभी रोटी बनेगी' वाला उदाहरण देते हुए कहा, 'गौतम मेरा रिश्तेदार नहीं है'।

कोच खेलने नहीं जा सकता: अश्विन

अश्विन ने कहा, ‘हम जिम्मेदारी



पूछना चाहते हैं। यह आसान है, क्योंकि इंडियन क्रिकेट में... आप जानते हैं और मैं भी जानता हूँ... इसमें बहुत कुछ मिलता है और बहुत पैसा भी लगता है। बहुत से लोग यह काम करने के लिए तैयार हैं और हमेशा ऐसे लोग होंगे जो इसमें हाथ आजमाएंगे, लेकिन सच तो यह है कि कोच बल्ला उठाकर खेलने नहीं जा सकता। वह सिर्फ अपना काम कर सकता है, खिलाड़ियों से बात कर सकता है। बस इतना ही।' अश्विन का मानना ​​है कि कोच और कप्तान के फैसले लेने का क्षमता में हमेशा सुधार होने की गुंजाइश

रहती है, लेकिन उसे लागू करना खिलाड़ियों का काम है। अश्विन ने कहा, 'एक कोच क्या कर सकता है? खुद को कोच की जगह रखकर देखो। आप कह सकते हैं कि खिलाड़ी को निरंतरता चाहिए... मैं इससे सहमत हूँ कि अभी अस्पृक्षता है और बहुत रोटेशन हुआ है, लेकिन खेलना, परफॉर्म करना और स्किल दिखाना खिलाड़ी की जिम्मेदारी है। अश्विन ने जोर देते हुए कहा, 'बतौर खिलाड़ी आपको उस चीज को नियंत्रण करना चाहिए जो आपको कंट्रोल में है। फैसले लेने का काम कोच और कप्तान का होता है।



महिला बिग बैश लीग:

सीजन के बाकी मैच नहीं खेलेंगी जेमिमा रोड्रिग्स

नई दिल्ली, एजेंसी। भारतीय महिला क्रिकेट टीम की स्टार बल्लेबाज जेमिमा रोड्रिग्स महिला बिग बैश लीग में सीजन के बाकी मैचों के लिए उपलब्ध नहीं रहेंगी। उनकी टीम ब्रिस्बेन हीट ने इसकी पुष्टि की है। ब्रिस्बेन हीट ने बताया, ‘जेमिमा रोड्रिग्स महिला बिग बैश लीग के बाकी मैचों के लिए ऑस्ट्रेलिया वापस नहीं आएंगी। रोड्रिग्स 10 दिन पहले होबार्ट हरिकेस के साथ हीट के मैच के बाद मंधाना की शादी में हिस्सा लेने के लिए घर आई थीं, लेकिन उनके पिता के बीमार पड़ने पर इवेंट कैसिल कर दिया गया। 24 साल की जेमिमा ने परिवार को सपोर्ट करने के लिए भारत में रहने का फैसला किया है। टीम उनके फैसले का सम्मान करती है।' टीम के सीईओ टेरी स्वेनसन ने कहा कि जेमी के लिए यह मुश्किल समय रहा है। दुख की बात है कि वह महिला बिग बैश लीग में आगे हिस्सा नहीं लेंगी, लेकिन हम भारत में रहने की उनकी रिक्वेस्ट मानने को तैयार थे। हीट क्लब साफ तौर पर उन्हें और स्मृति मंधाना के परिवार को भविष्य के लिए शुभकामनाएं देता है। रोड्रिग्स के फैसले में निराशा है। वह इस साल क्लब की टॉप इंटरनेशनल ड्राफ्ट पिक थीं और ब्रिस्बेन के साथ अपने दूसरे स्टिंट में थीं, लेकिन हम उनकी बेहतरी को प्राथमिकता देते हैं। उन्होंने आगे कहा, ‘जेमी ने हमें बताया कि वह वापस न आ पाने से निराश हैं, और उन्होंने क्लब और हीट के फैसले को हालात को समझने के लिए तारीफ की है। वह खिलाड़ियों के टच में हैं और उन्होंने बाकी मैचों के लिए शुभकामनाएं दी हैं। ‘जेमिमा रोड्रिग्स भारतीय महिला क्रिकेट टीम की सर्वाधिक प्रतिभाशाली बल्लेबाजों में से एक हैं।

